



वर्ष-27 अंक : 332 (हैदराबाद, निजामाबाद, विशाखापट्टणम, तिरुपति से प्रकाशित) फाल्गुन कृ.9/10 2079 बुधवार, 15 फरवरी 2023

THE LARGEST CIRCULATED AND READ HINDI DAILY IN TELANGANA & ANDHRA PRADESH



epaper.vaartha.com



प्रधान संपादक - डॉ. गिरीश कुमार संधी हैदराबाद नगर पृष्ठ : 16 मूल्य : 8 रुपये

# अयोध्या में बनेगा आरएसएस का नया मुख्यालय

संघ ने टाउनशिप में 100 एकड़ जमीन मांगी, यह नागपुर से 100 गुना ज्यादा बड़ा होगा

अयोध्या, 14 फरवरी (एजेंसियां)। राष्ट्रीय स्वयंसेवक संघ (आरएसएस) 2025 में अपना शताब्दी वर्ष मनाने की तैयारी में है। इससे पहले वह अयोध्या में अपना एक और मुख्यालय बनाना चाहती है। इसके लिए संघ ने आवास विकास परिषद से 100 एकड़ जमीन मांगी है। संघ यह जमीन ग्रीन फील्डशिप योजना (नव्य अयोध्या) में चाहता है। इसके लिए आवेदन किया गया है। ये बात आवास विकास परिषद के एक अधिकारी ने बताई। यानी, अगर सब कुछ ठीक रहा तो अयोध्या आरएसएस का नया गढ़ होगा।

अभी आरएसएस का मुख्यालय नागपुर है। यह करीब 1 एकड़ में बना हुआ है। वहीं, दिल्ली का झंडेवाला भी बड़ा केंद्र है, जो करीब 3 एकड़ में फैला हुआ है। संघ के शीर्ष पदाधिकारियों में से कुछ नागपुर और कुछ दिल्ली में रहते हैं। मुंबई भी संघ का अहम केंद्र है। अब 100 एकड़ में सबसे बड़ा केंद्र अयोध्या में बनाने की तैयारी हो रही है।



अयोध्या में शताब्दी समारोह मनाने की तैयारी : आने वाले साल में आरएसएस की स्थापना का शताब्दी वर्ष है। आरएसएस अयोध्या में बड़ा कार्यक्रम करने की तैयारी में है।

इसलिए आरएसएस यहां मुख्यालय तैयार करा लेना चाहता है। ये संभवतः देश का सबसे बड़ा कार्यालय होगा, जो 100 एकड़ में बना होगा। संघ सूत्रों ने बताया कि यहां बड़े आयोजन के साथ ही कार्यक्रमों के रहने की व्यवस्था होगी। दरअसल, कोविड की लहर थमने के बाद से ही आरएसएस के 3 बड़े कार्यक्रम यहां हो चुके हैं।

दरअसल, श्रीराम जन्मभूमि पर मंदिर निर्माण प्रारंभ होने के बाद से जिस तरह से संगठन की गतिविधियां और कार्यकर्ताओं का आवागमन बढ़ा है, उससे साकेत निलयम का विशाल परिसर भी छोटा महसूस होने लगा है। कारसेवकपुरम और रामसेवकपुरम का स्थान विजय हिंदू परिषद की ही गतिविधियों से व्यस्त रहता है।

दूसरी तरफ, इन स्थानों से ही श्रीराम जन्मभूमि तीर्थ क्षेत्र न्यास भी संचालित होता है। ट्रस्ट के सचिव चंपत राय का केंद्र भी कारसेवकपुरम ही है। उधर, राम मंदिर निर्माण के बाद कारसेवकपुरम में आवाजाही बढ़ी है। अयोध्या, अंतर्राष्ट्रीय केंद्र के रूप में विकसित हो रहा है। इसीलिए संघ अपना खुद का परिसर स्थापित करना चाहता है, जिसके लिए उसने नव्य अयोध्या में जमीन की मांग की है। हालांकि अभी यह योजना लेआउट सर्वे की स्थिति में भी नहीं आई है। केवल भूमि अधिग्रहण ही हुआ है। >14

नई दिल्ली, 14 फरवरी (एजेंसियां)। प्रधानमंत्री नरेंद्र मोदी पर अपना हमला तेज करते हुए कांग्रेस नेता राहुल गांधी ने मंगलवार को कहा कि पीएम को एक दिन सच्चाई की ताकत का सामना करना होगा। उन्होंने कहा, सत्य धैर्यवान है। सत्य विजय है। आपको सच्चाई की ताकत का सामना करने के लिए मजबूर किया जाएगा, प्रधानमंत्री। अडानी मसले को लेकर राहुल गांधी पीएम मोदी पर हमलावर रहे हैं।

कांग्रेस ने अपने निर्वाचन क्षेत्र वायनाड में एक जनसभा को संबोधित किया था जहां उन्होंने कहा कि प्रधानमंत्री नरेंद्र मोदी आखिरी व्यक्ति होंगे जिनसे वह डरेंगे। राहुल गांधी ने कहा, इससे कोई फर्क नहीं पड़ता कि उनके पास सभी एजेंसियां हैं, क्योंकि सच्चाई उनके साथ नहीं है। एक दिन उन्हें सच्चाई का सामना करना पड़ेगा। जनसभा में, कांग्रेस नेता ने 25 लाभार्थियों को अपने निर्वाचन क्षेत्र में पार्टी द्वारा नवनिर्मित घरों की चाबियां वितरित कीं। राहुल गांधी ने मोदी पर निशाना साधने के लिए अपने भाषण का हवाला देते हुए कहा



कि उन्होंने गौतम अडानी के साथ मोदी के समीकरण के बारे में संसद में वित्तरा से बात की थी लेकिन पीएम ने किसी भी सवाल का जवाब नहीं दिया। उन्होंने कहा, सच्चाई एक दिन सामने आएगी।

## अडानी पर पहली बार बोले शाह : छिपाने जैसा कुछ नहीं

भाजपा को डरने की जरूरत नहीं, कांग्रेस ने लगाया था पक्ष लेने का आरोप

नई दिल्ली, 14 फरवरी (एजेंसियां)। हिंडनबर्ग-अडानी विवाद पर गृहमंत्री अमित शाह ने पहली बार बयान दिया है। उन्होंने मंगलवार को एएनआई पॉडकास्ट पर दिए इंटरव्यू में कहा कि इस पर कोई कमेंट करना सही नहीं होगा, क्योंकि मामला सुप्रीम कोर्ट में है। लेकिन इतना जरूर कहा कि इसमें भाजपा के लिए छिपाने जैसी कोई बात नहीं है और न ही डरने की जरूरत है।



हिंडनबर्ग की रिपोर्ट सामने आने के बाद राहुल गांधी समेत विपक्ष ने भाजपा पर अडानी का बचाव करने के आरोप लगाए हैं। इसे लेकर संसद से सड़क तक प्रदर्शन भी किया है। अमित शाह ने इंटरव्यू के दौरान लोकसभा विधानसभा चुनाव, पीएफआई पर बैन, पूर्वोत्तर में चुनाव, देश की आंतरिक सुरक्षा, शहरों के नाम बदलने और जी-20 जैसे कई मुद्दों पर भी बात की। केंद्र सरकार जांच एजेंसियों का इस्तेमाल विपक्ष के खिलाफ कर रही है, इन आरोपों पर अमित शाह ने कहा, वे (कांग्रेस) कोर्ट क्यों नहीं जाते? जब पेगासस का मुद्दा उठाया गया था तो मैंने कहा था कि सबूत के साथ कोर्ट जाओ, लेकिन उन्होंने ऐसा नहीं किया। वे 2002 से मोदी के पीछे हैं। हजारों साजिशों के बावजूद सच सामने आता है। हर बार, मोदी जी मजबूत और अधिक लोकप्रिय बनकर सामने आते हैं। पीएम

खिलाफ कर रही है, इन आरोपों पर अमित शाह ने कहा, वे (कांग्रेस) कोर्ट क्यों नहीं जाते? जब पेगासस का मुद्दा उठाया गया था तो मैंने कहा था कि सबूत के साथ कोर्ट जाओ, लेकिन उन्होंने ऐसा नहीं किया। वे 2002 से मोदी के पीछे हैं। हजारों साजिशों के बावजूद सच सामने आता है। हर बार, मोदी जी मजबूत और अधिक लोकप्रिय बनकर सामने आते हैं। पीएम

## इशारों में चीन पर रक्षा मंत्री का हमला

नई दिल्ली, 14 फरवरी (एजेंसियां)। बेंगलुरु एयर शो में मंगलवार रक्षामंत्री राजनथ सिंह ने विभिन्न देशों के रक्षा मंत्रियों के सम्मेलन की अध्यक्षता की। इस दौरान अपने संबोधन में रक्षा मंत्री ने कहा कि भारत सहायता की जरूरत वाले देशों को उपदेश या पूर्व निर्धारित समाधान देने में विश्वास नहीं रखता है। एयरो इंडिया में विभिन्न देशों के रक्षा मंत्रियों को संबोधित करते हुए राजनाथ सिंह ने आतंकवाद और गंभीर सुरक्षा चुनौतियों का सामना करने के लिए सभी देशों को एकजुट होने का आह्वान किया।

राजनाथ सिंह ने कहा कि भारत पुराने पिस्सूतात्मक या नव औपनिवेशिक प्रतिमानों में सुरक्षा मुद्दों से निपटने में विश्वास नहीं करता है और यह हमेशा उनका मुकाबला करने के लिए एक सामूहिक दृष्टिकोण को प्राथमिकता देता है। हम सभी देशों को भागीदार मानते हैं और उनके आंतरिक मामलों या उन पर कोई सुपर नेशनल समाधान थोपने की कोशिश नहीं करते। रक्षा मंत्री ने कहा कि हम धर्मोपदेश या पहले से निर्धारित समाधान देने में विश्वास नहीं करते हैं और सहायता चाहने वाले देशों के राष्ट्रीय मूल्यों का सम्मान करते हैं।

रक्षा मंत्री ने कहा कि भारत अपने सहयोगी देशों की क्षमता निर्माण का समर्थन करता है, ताकि वह खुद अपनी नियति तय कर सकें। ऐसे देश हैं, जो सैन्य, तकनीक और समृद्ध हैं लेकिन उन्हें इस बात का अधिकार नहीं है कि वह मदद वाले देशों पर अपना समाधान थोपें। माना जा रहा है कि राजनाथ सिंह ने यह टिप्पणी चीन के संदर्भ में की है। चीन पर आरोप लगाते हैं कि वह कर्ज के जाल में फंसाकर देशों पर दबाव बनाने की रणनीति बनाता है। रक्षा मंत्री ने रक्षा मंत्रियों के सम्मेलन से इतर कई डिफेंस कंपनियों के सीईओ से भी मुलाकात की। ओरिजनल इक्विपमेंट मैनुफैक्चरर्स कंपनियों के सीईओ के साथ राजनाथ सिंह की मुलाकात हुई, जिसमें देश में हथियारों के निर्माण को बढ़ाने पर बात हुई।

राजनाथ सिंह ने कहा कि भारत अपने सहयोगी देशों की क्षमता निर्माण का समर्थन करता है, ताकि वह खुद अपनी नियति तय कर सकें। ऐसे देश हैं, जो सैन्य, तकनीक और समृद्ध हैं लेकिन उन्हें इस बात का अधिकार नहीं है कि वह मदद वाले देशों पर अपना समाधान थोपें। माना जा रहा है कि राजनाथ सिंह ने यह टिप्पणी चीन के संदर्भ में की है। चीन पर आरोप लगाते हैं कि वह कर्ज के जाल में फंसाकर देशों पर दबाव बनाने की रणनीति बनाता है। रक्षा मंत्री ने रक्षा मंत्रियों के सम्मेलन से इतर कई डिफेंस कंपनियों के सीईओ से भी मुलाकात की। ओरिजनल इक्विपमेंट मैनुफैक्चरर्स कंपनियों के सीईओ के साथ राजनाथ सिंह की मुलाकात हुई, जिसमें देश में हथियारों के निर्माण को बढ़ाने पर बात हुई।

### सरकार बीबीसी के पीछे पड़ी

## बीबीसी पर आयकर सर्वे के बीच कांग्रेस ने किया अडानी का जिक्र, महुआ मोइत्रा ने घेरा



नई दिल्ली, 14 फरवरी (एजेंसियां)। आयकर विभाग ने मंगलवार को बीबीसी के दिल्ली-मुंबई स्थित दफ्तरों पर सर्वे किया। प्रधानमंत्री नरेंद्र मोदी और 2002 के गुजरात दंगों को लेकर डॉक्यूमेंट्री बनाने के बाद इनकम टैक्स डिपार्टमेंट की तरफ से हुई इस कार्रवाई को लेकर विपक्षी दलों ने केंद्र सरकार पर निशाना साधा है। कांग्रेस से लेकर टीएमसी नेता महुआ मोइत्रा तक, बड़े नेताओं ने आयकर विभाग की इस कार्रवाई को लेकर सोशल मीडिया के जरिए सरकार पर तंज कसा।

क्या बोले विपक्षी दल? कांग्रेस नेता जयराम रमेश ने इस मामले पर कहा, यहां हम अडानी के मामले में जेपीसी की मांग कर रहे हैं और वहां सरकार बीबीसी के पीछे पड़ी हुई है। उन्होंने आगे लिखा, विनाशकाले विपरीत बुद्धि। तृणमूल कांग्रेस नेता महुआ मोइत्रा ने ट्विटर के जरिए सरकार पर तंज कसा। उन्होंने कहा, बीबीसी के दिल्ली दफ्तर पर छापेमारी की खबर मिली है। क्या सच में? इसकी तो उम्मीद ही नहीं थी...इस बीच अडानी की फरसना सेवा (अडानी को गुजराती व्यंजन मिलेगा) होगी, जब वे सेबी प्रमुख से बातचीत के लिए पहुंचेंगे।

दूसरी तरफ पीडीपी प्रमुख महबूबा मुफ्ती ने केंद्र सरकार पर निशाना साधते हुए कहा, बीबीसी के दफ्तर पर छापेमारी की वजह साफ है। भारत सरकार सच बोलने वालों के पीछे पड़ी है। फिर चाहे वह नेता हों, मीडिया हों या कार्यकर्ता हों या कोई और भी। गुजरात कांग्रेस के कार्यकारी अध्यक्ष जितेश मेवाणी ने भी अपने ट्वीट में अडानी का जिक्र किया। उन्होंने तंजपूर्ण अंदाज में कहा, अडानी के दिल्ली स्थित दफ्तर पर आयकर विभाग का सर्वे चल रहा है। सभी कर्मचारियों के फोन जब्त हो गए हैं। माफ कीजिएगा बीबीसी के दफ्तर पर।

## बीबीसी का इतिहास भारत के खिलाफ काम करने का : भाजपा इनका प्रोपोगैंडा-कांग्रेस का एजेंडा एक

नई दिल्ली, 14 फरवरी (एजेंसियां)। बीबीसी पर आयकर विभाग के सर्वे पर बीजेपी ने कहा कि चाहे वह कांग्रेस हो या समाजवादी पार्टी हो। यह हर भारतीय के लिए चिंता का विषय है। पहले कांग्रेस को यह समझना होगा कि भारत कानून और संविधान से चलता है और यह पीएम मोदी के नेतृत्व वाली सरकार में कोई भी जांच एजेंसी पिंजरे का तोता नहीं रही, जिसे कांग्रेस फटकार लगाएगी। वह अपना काम कर रही हैं। कोई भी एजेंसी हो, मीडिया से जुड़ी हो, कंपनी हो। अगर वह भारत में काम कर रही है तो उसे भारत के कानून का पालन करना होगा। अगर कुछ गलत नहीं किया, कानून का पालन किया तो डर कैसा, चिंता कैसी। आयकर विभाग को अपना काम करने देना चाहिए। दूध का दूध और पानी का पानी हो जाएगा। यह कहना गलत नहीं होगा कि बीबीसी का प्रोपोगैंडा और कांग्रेस का एजेंडा एक साथ मेल खाता है। पीएम मोदी के नेतृत्व में भारत अगे बढ़ रहा है, जी-20 का नेतृत्व कर रहा है। लेकिन कुछ शक्तियों को यह नहीं भाता।

लेकिन जब भारत अगे बढ़ता है तो जो भी विदेशी मीडिया एजेंसी हो या राहुल गांधी और अन्य सियासी दल हों, इन्हें यह पसंद नहीं आता। बीबीसी का इतिहास द्वेषपूर्ण तरीके से भारत के खिलाफ काम करने का रहा है। कांग्रेस को यह याद रखना चाहिए कि किस तरह से श्रीमति इंदिरा गांधी ने खुद बीबीसी पर बैन लगाया था। बीजेपी नेता गौरव भाटिया ने प्रेस कॉन्फ्रेंस

को संबोधित करते हुए कहा कि किस तरह पत्रकारिता की आड़ में एक एजेंडा अगे बढ़ाया जाता है, वह मैं आपके सामने रखता हूँ। बीबीसी द्वारा एक प्रोग्राम- 'द अनलीज्ड' में प्रोग्राम के प्रेजेंटर ने कश्मीर में आतंकी कमांडर को करिश्माई युवा उपग्रही बत दिया था। यह किस तरह की रिपोर्टिंग है! आप भारत में कार्य करना चाहते हैं और भारत की अखंडता को चोट पहुंचाने का प्रयास करते हैं। इसी तरह से पूरी दुनिया में भारत अपनी संस्कृति-विविधता के लिए जाना जाता है। यहां क्या त्योहार हैं, सबके क्या भाव हैं, वह बिना जाने बीबीसी ने कहा कि होली एक गंदा त्योहार है। इसके कई उदाहरण हैं कि बीबीसी की रिपोर्टिंग कितनी सतही और जहरीली है।

### सिविल एविएशन की मेगा डील, फ्रांस के एयरबस से 250 प्लेन खरीदेगी एअर इंडिया



नई दिल्ली, 14 फरवरी (एजेंसियां)। भारत और फ्रांस के बीच एक अहम समझौता हुआ है। न्यू एअर इंडिया-एयरबस के बीच 250 एयरक्राफ्ट की डील हुई है। प्रधानमंत्री नरेंद्र मोदी ने मंगलवार मॉडल की डील से भगवान हनुमान की तस्वीर को हटा दिया है। एचएएल के निदेशक डॉ. डीके सुनील ने कहा, स्टिकर हटाने के लिए फैसला इटनल है। बेंगलुरु के येलहोका एयर फोर्स स्टेशन में 5 दिन चलने वाले कार्यक्रम की शुरुआत सोमवार को हुई, जहां यह मांडल एयरबस ज्यादा सुखियों में था। इसकी टेल पर हनुमानजी की फोटो थी। साथ ही एक मैसूर भी लिखा था- तुफान आ रहा है। एचएएलएफटी-42 नए पायलट्स को मॉडर्न वॉर टेक्नीक सिखाने के लिए बनाया गया है। शो में इसका प्रोटोटाइप प्रदर्शित हुआ। यह मॉडल फ्लाई बाय वायर (एफबीडब्ल्यू) कंट्रोल सिस्टम के साथ एक्टिव इलेक्ट्रॉनिकली स्कैड एर (एफएसए), इलेक्ट्रॉनिक वारफेयर (ईडब्ल्यू) सुट, इन्फ्राड सर्च एंड ट्रैक (आईआरएस्टी) जैसी एवियोनिक्स सुविधाओं से लैस होगा। >14

नई दिल्ली, 14 फरवरी (एजेंसियां)। भारत और फ्रांस के बीच एक अहम समझौता हुआ है। न्यू एअर इंडिया-एयरबस के बीच 250 एयरक्राफ्ट की डील हुई है। प्रधानमंत्री नरेंद्र मोदी ने मंगलवार मॉडल की डील से भगवान हनुमान की तस्वीर को हटा दिया है। एचएएल के निदेशक डॉ. डीके सुनील ने कहा, स्टिकर हटाने के लिए फैसला इटनल है। बेंगलुरु के येलहोका एयर फोर्स स्टेशन में 5 दिन चलने वाले कार्यक्रम की शुरुआत सोमवार को हुई, जहां यह मांडल एयरबस ज्यादा सुखियों में था। इसकी टेल पर हनुमानजी की फोटो थी। साथ ही एक मैसूर भी लिखा था- तुफान आ रहा है। एचएएलएफटी-42 नए पायलट्स को मॉडर्न वॉर टेक्नीक सिखाने के लिए बनाया गया है। शो में इसका प्रोटोटाइप प्रदर्शित हुआ। यह मॉडल फ्लाई बाय वायर (एफबीडब्ल्यू) कंट्रोल सिस्टम के साथ एक्टिव इलेक्ट्रॉनिकली स्कैड एर (एफएसए), इलेक्ट्रॉनिक वारफेयर (ईडब्ल्यू) सुट, इन्फ्राड सर्च एंड ट्रैक (आईआरएस्टी) जैसी एवियोनिक्स सुविधाओं से लैस होगा। >14

तिरुवनंतपुरम, 14 फरवरी (एजेंसियां)। केरल विधानसभा में विपक्ष के नेता वी डी सतीशन ने मंगलवार को ईंधन पर उपकर लगाने के वामपंथी सरकार के फैसले की आलोचना की और घोषणा की कि विपक्षी कांग्रेस नीत यूडीएफ तब तक अपना विरोध जारी रखेगी जब तक कि राज्य के बजट में सभी जनविरोधी सिफारिशें वापस नहीं ले ली जातीं। यहां यूडीएफ द्वारा आयोजित दिन-रात के विरोध प्रदर्शन को संबोधित करते हुए विपक्ष नेता सतीशन ने कहा कि पिनाराय विजयन के नेतृत्व वाली सरकार केरल में आम आदमी की 'जेब फाइ' रही है और डर के मारे लोगों से दूर भाग रही है। यह सरकार जेबकतरों से भी बदतर बता दें कि केरल बजट में जनविरोधी सिफारिशों के खिलाफ कल शाम से यहां सिविलालय और राज्य भर के जिला कलेक्ट्रेट के सामने आयोजित राज्यव्यापी विरोध मंगलवार को समाप्त हो गया। मुख्यमंत्री विजयन पर तीखा हमला करते हुए विपक्ष के नेता ने कहा कि सरकार एक हाथ से सामाजिक सुरक्षा पेंशन दे रही है और दूसरे हाथ से आम आदमी की जेब काट रही है। सतीशन ने कहा कि हम

## भारत ने तुर्किए और सीरिया को भेजी दो बड़ी मदद, स्वास्थ्य मंत्रालय ने दी जानकारी

नई दिल्ली, 14 फरवरी (एजेंसियां)। केंद्रीय स्वास्थ्य मंत्रालय ने मंगलवार को कहा कि भारत ने भूकंप प्रभावित तुर्किए और सीरिया को जीवन रक्षक दवाओं, सुरक्षात्मक वस्तुओं और 7 करोड़ रुपये से अधिक मूल्य के महत्वपूर्ण देखभाल उपकरणों से युक्त आपातकालीन राहत सामग्री भेजी है। स्वास्थ्य मंत्री मनसुख मंडाविया ने तुर्किए और सीरिया को आपातकालीन राहत सामग्री प्रदान करने में अपने मंत्रालय के प्रयासों के बारे में ट्वीट करते हुए लिखा कि भारत वसुधैव कुटुम्बकम की अपनी पुरानी परंपरा की भावना से दोनों देशों को सहायता प्रदान कर रहा है। मंत्रालय ने एक बयान में कहा कि 6 फरवरी को, हिंडन एयर बेस पर 12 घंटे के भीतर राहत सामग्री से भरे तीन ट्रक की व्यवस्था की गई, जिसमें जीवन रक्षक आपातकालीन दवाएं और सुरक्षात्मक सामान शामिल थे। बयान में कहा गया है कि 5,945 टन आपातकालीन राहत सामग्री में 27 जीवन रक्षक दवाएं, दो प्रकार की सुरक्षात्मक वस्तुएं और तीन श्रेणियों के महत्वपूर्ण देखभाल उपकरण शामिल हैं, जिनकी कीमत लगभग 2 करोड़ रुपये है। 10 फरवरी को तुर्किए और सीरिया दोनों के लिए बड़ी मात्रा में राहत सामग्री की व्यवस्था की गई थी। सीरिया के लिए भेजी गई छेप में 7.3 टन की 72 महत्वपूर्ण देखभाल दवाएं, उपभोग्य वस्तुएं और सुरक्षात्मक वस्तुएं शामिल हैं, जिनकी कीमत 1.4 करोड़ रुपये है, जबकि तुर्किए के लिए भेजी गई राहत सामग्री में 14 प्रकार के चिकित्सा और महत्वपूर्ण देखभाल उपकरण शामिल हैं, जिनकी कीमत 4 करोड़ रुपये है।



## वैलेंटाइन डे पर एक और श्रद्धा कांड

प्रेमिका की हत्या कर बांडी को ढाबे के फ्रिज में छुपाया

नई दिल्ली, 14 फरवरी (एजेंसियां)। दिल्ली में वैलेंटाइन डे के मौके पर प्यार का खौफनाक चेहरा सामने आया है। वैलेंटाइन वीक के दौरान टेडी डे के दिन प्रेमी जोड़े के बीच तकरार इतनी बढ़ गई की मामला मर्डन तक जा पहुंचा। दिल्ली में श्रद्धा हत्याकांड की तर्ज पर एक और दर्दनाक मामला सामने आया है। राजधानी के बाबा हरिदास नगर थाना इलाके में 10 फरवरी को टेडी डे के दिन साहिल नाम के युवक ने अपनी प्रेमिका की हत्या कर दी थी। इसके बाद उसकी बांडी को छुपाने के लिए मित्राऊ गांव के एक ढाबे पर फ्रिज में रख दिया था। इससे पहले कि वह बांडी को ठिकाने लगा पाता उसकी पोल खुल गई। पुलिस ने आरोपी साहिल गहलोत को दबोच लिया।

हरीयाणा की रहने वाली थी युवती : मृतक युवती मूलतः हरीयाणा के झज्जर की रहने वाली है, लेकिन पश्चिमी दिल्ली के उत्तम नगर इलाके में रहती थी। डीसीपी द्वारा एम हर्षवर्धन ने बताया कि क्राइम ब्रांच की टीम ने आरोपी को गिरफ्तार किया है, इस मामले में जल्द ही ज्यादा जानकारी क्राइम ब्रांच के डीसीपी शेयर करेंगे। बाबा हरिदास नगर थाना की टीम आरोपी से पूछताछ करके आगे जो भी जांच करके पता लगाएगी उसके बारे में जल्द ही और जानकारी द्वाराका जिला पुलिस की तरफ से उपलब्ध कराया जाएगा। श्रद्धाकांड की तर्ज पर मर्डर : द्वाका जिले के बाबा हरिदास नगर इलाके में साहिल नाम के एक युवक द्वारा बेरहमी से युवती की हत्या कर दी गई। फिर उसकी लाश को फ्रिज में भी छिपा दिया गया। वहीं पुलिस ने आरोपी युवक को गिरफ्तार कर लिया है। उससे पूछताछ की जा रही है। घटना के बारे में पुलिस ने बताया कि किसी ने पुलिस को सूचना दी कि, मित्राऊ गांव के बाहरी इलाके में एक युवती की हत्या कर शव छिपाया गया। वहीं सूचना पर पुलिस तत्काल मौके पर पहुंची और शव को अपने कब्जे में ले लिया। पुलिस की एक टीम फिलहाल आरोपी से पूछताछ में जुटी हुई है।

## बजरगंबली का स्टिकर हटाया

बेंगलुरु, 14 फरवरी (एजेंसियां)। एचएएल ने बेंगलुरु में एयरो इंडिया 2023 एयर शो में प्रदर्शित एचएएलएफटी-42 विमान मॉडल की डील से भगवान हनुमान की तस्वीर को हटा दिया है। एचएएल के निदेशक डॉ. डीके सुनील ने कहा, स्टिकर हटाने के लिए फैसला इटनल है। बेंगलुरु के येलहोका एयर फोर्स स्टेशन में 5 दिन चलने वाले कार्यक्रम की शुरुआत सोमवार को हुई, जहां यह मांडल एयरबस ज्यादा सुखियों में था। इसकी टेल पर हनुमानजी की फोटो थी। साथ ही एक मैसूर भी लिखा था- तुफान आ रहा है। एचएएलएफटी-42 नए पायलट्स को मॉडर्न वॉर टेक्नीक सिखाने के लिए बनाया गया है। शो में इसका प्रोटोटाइप प्रदर्शित हुआ। यह मॉडल फ्लाई बाय वायर (एफबीडब्ल्यू) कंट्रोल सिस्टम के साथ एक्टिव इलेक्ट्रॉनिकली स्कैड एर (एफएसए), इलेक्ट्रॉनिक वारफेयर (ईडब्ल्यू) सुट, इन्फ्राड सर्च एंड ट्रैक (आईआरएस्टी) जैसी एवियोनिक्स सुविधाओं से लैस होगा। >14





2 बुधवार 15 फरवरी 2023

## पूर्व सीएम भूपेंद्र सिंह हुड्डा की तबियत बिगड़ी

**चक्कर आने की शिकायत के बाद दिल्ली रवाना**

चंडीगढ़, 14 फरवरी (एजेंसियां)। हरियाणा के पूर्व सीएम भूपेंद्र सिंह हुड्डा की तबियत बिगड़ गई है। देर रात चिकित्सकों के पैनल ने उनकी जांच की। हुड्डा को चक्कर आने की शिकायत हुई। चिकित्सकों का अनुमान है कि ब्लड प्रेशर बढ़ने के कारण ऐसा हुआ होगा। फिलहाल चिकित्सकों ने एमआरआई करवाने की सलाह दी है। इसलिए हुड्डा के परिवार के सदस्य उन्हें दिल्ली ले गए हैं। गुरुग्राम स्थित मेदांता अस्पताल में उनके बाकी के टेस्ट और एमआरआई हो रहा है। इस बीच कांग्रेस की विधायक दल की बैठक आज विधायक दल के उपनेता आफताब अहमद लेंगे।

# पीएमएलए प्रावधानों के अनुसार

## नवाब मलिक को बीमार साबित करना होगा, तब ही जमानत पर विचार संभव



मुंबई, 14 फरवरी (एजेंसियां)। बंबई उच्च न्यायालय ने मंगलवार को पूछा कि क्या राकांपा नेता नवाब मलिक एक बीमार व्यक्ति



आफताब कांग्रेस के वरिष्ठ नेता हैं और हुड्डा सरकार में मंत्री रह चुके हैं। हरियाणा विधानसभा के बजट की तैयारियों को लेकर यह बैठक बुलाई गई थी। इस बैठक में भाग लेने के लिए ही हुड्डा चंडीगढ़ आए थे, लेकिन तबियत बिगड़ने के कारण उन्हें अचानक निकलना पड़ा।

# आईएसआईएस में शामिल होने का मामला

## दोषियों को नहीं मिली राहत, केरल उच्च न्यायालय ने आतंकवाद को बताया जीवन के लिए खतरा

कोच्चि, 14 फरवरी (एजेंसियां)। केरल उच्च न्यायालय ने आईएसआईएस में शामिल होने के लिए सीरिया जाने की कोशिश करने के दोषी तीन लोगों की सजा पर रोक लगाने से इनकार करते हुए कहा कि आतंकवाद लोगों के जीवन और स्वतंत्रता और देश के विकास को प्रभावित करने वाली एक बुराई है। कोर्ट ने कहा कि कोई भी धर्म आतंकवाद नहीं फैलाता लेकिन कुछ कट्टरपंथियों या धार्मिक कट्टरपंथियों ने आतंकवाद और नफरत के संदेश फैलाने के लिए धर्म के विचारों को तोड़-मरोड़ कर पेश किया है। न्यायमूर्ति अलेक्जेंडर



थॉमस और न्यायमूर्ति सोफी थॉमस की पीठ ने सजा को अनिलंबित करने और तीनों – मिडलाज, अब्दुल रजाक और हम्सा को जमानत देने से इनकार कर दिया। अपराध की गंभीरता को देखते हुए प्रथम दृष्टया उनके खिलाफ साबित हुआ,

भले ही वे एक बड़े हिस्से से गुजरे हों। अदालत ने कहा कि आतंकवाद लोगों के जीवन और स्वतंत्रता को प्रभावित करने वाली एक बुराई है। यह सभी प्रकार से राष्ट्र के विकास को प्रभावित करता है। वास्तव में, कोई भी धर्म आतंकवाद या घृणा का

प्रचार नहीं करता है। लेकिन, दुर्भाग्य से, कुछ कट्टरपंथियों या धार्मिक कट्टरपंथियों ने आतंकवाद और घृणा के संदेशों को फैलाने के लिए धर्म के विचारों को विकृत कर दिया है, बिना यह जाने कि यह समाज के साथ-साथ पूरे देश को कितना नुकसान पहुंचा रहा है। अदालत ने अपने आदेश में कहा कि आतंकी संगठनों के आह्वान से आकर्षित निर्दोष युवा हिंसा और देश शत्रुता के लिए धर्म का शिकार हो जाते हैं, समाज में शांति को नष्ट कर देते हैं, अपने साथी प्राणियों की स्वतंत्रता, स्वतंत्रता और सुरक्षा और देश की अखंडता से बेपरवाह हो जाते हैं।

# पुलवामा हमले में 19 आतंकी थे शामिल, 8 ढेर, 7 गिरफ्तार तीन पाकिस्तानी सहित चार अभी जिंदा -एडीजीपी कश्मीर



पुलवामा, 14 फरवरी (एजेंसियां)। पुलवामा हमले की चौथी बरसी पर कश्मीर जोन के अतिरिक्त पुलिस महानिदेशक (एडीजीपी) विजय कुमार ने कहा कि हमले में 19 आतंकवादी शामिल थे। इनमें से आठ मारे गए हैं। सात आतंकियों को

गिरफ्तार कर लिया गया है और 3 पाकिस्तानियों सहित 4 दहशतगर्द अभी भी जीवित हैं, जिनकी धर-पकड़ के लिए अभियान जारी है। एडीजीपी विजय कुमार मंगलवार को पुलवामा के लेथपोरा में शहीद स्मारक स्थल पर वीर शहीदों को श्रद्धांजलि देने पहुंचे थे। इस दौरान मीरियाया से रूबरू होते हुए उन्होंने ये जानकारी दी।

**मूसा सुलेमानी अभी है एक्टिव**

आगे उन्होंने ने कहा कि सुरक्षाबल आतंकियों के खात्मे के लिए डटे हुए हैं। जैश-ए-मोहम्मद के लगभग सभी शीर्ष कमांडरों को मार गिराया गया है। एडीजीपी ने कहा, 'वर्तमान में जैश के पास केवल 7 से 8 आतंकी हैं। इनमें पांच से छह

स्वतंत्र वार्ता, हैदराबाद

## करनैल सिंह पंजोली छह साल के लिए शिरोमणि अकाली दल से निष्कासित

## अनुशासन समिति ने लिया फैसला



चंडीगढ़, 14 फरवरी (एजेंसियां)। शिरोमणि अकाली दल की अनुशासन कमेटी ने पार्टी के वरिष्ठ नेता करनैल सिंह पंजोली की लगातार चल रही पार्टी विरोधी कार्रवाइयों को गंभीरता से लेते हुए उन्हें 6 साल के लिए पार्टी से निकालने का फैसला किया है। अनुशासन कमेटी के चेयरमैन सिकंदर सिंह

मलूका ने बताया कि करनैल सिंह पंजोली को कई बार पहले भी पार्टी विरोधी गतिविधि कार्रवाई करने के लिए तथा पार्टी का अनुशासन भंग करने का दोषी पाया गया है। परंतु पार्टी ने सहनशीलता रखते हुए उनके खिलाफ कोई कार्रवाई नहीं की। अब जब वह अनुशासनहीनता की सभी सीमाओं को पार कर चुके हैं तो पार्टी को मजबूर होकर सख्त कदम उठाना पड़ रहा है। उन्होंने बताया कि पंजोली की पार्टी विरोधी गतिविधियां तथा अनुशासनहीनता अब बर्दाश्त से बाहर है। मलूका ने यह भी बताया कि इस तरह की अनुशासनहीनता कतई बर्दाश्त नही की जाएगी, चाहे यह करने वाला नेता कितना ही बड़ा क्यों न हो।

# पीएमएलए प्रावधानों के अनुसार

## नवाब मलिक को बीमार साबित करना होगा, तब ही जमानत पर विचार संभव

हैं जैसा कि धन शोधन निवारण अधिनियम (पीएमएलए) के प्रावधानों के तहत परिभाषित किया गया है और इसलिए वह जमानत के हकदार होंगे। न्यायमूर्ति एम एस कार्णिक की एकल पीठ ने महाराष्ट्र के पूर्व मंत्री की जमानत याचिका पर अगली सुनवाई के लिए 21 फरवरी की तारीख तय करते हुए यह भी कहा कि उनके वकीलों को पहले अदालत को संतुष्ट करना होगा कि मलिक अस्वस्थ हैं और इसलिए उन्होंने चिकित्सा आधार पर जमानत मांगी है। नवाब मलिक को 23 फरवरी, 2022 को प्रवर्तन निदेशालय (ईडी) द्वारा पीएमएलए के

## दिल्ली में रिश्ते हुए शर्मसार

## पोते ने कर दिया अपनी ही दादी का कत्ल, पीट-पीट कर ले ली जान

नई दिल्ली, 14 फरवरी (एजेंसियां)। भारतीय समाज में पारिवारिक रिश्तों को सबसे ऊपर रखा जाता है। यहां रिश्तों को निभाने के लिए व्यक्ति कुछ भी कर सकता है, लेकिन दिल्ली से रिश्तों को शर्मसार करने वाली खबर सामने आई है। यहां एक पोता अपनी ही दादी की जान का दुश्मन बन गया और पीट-पीट कर उनकी जान ले ली। घटना दिल्ली के रोहिणी इलाके की और रविवार की है। जहां एक बुजुर्ग महिला को उसके 30 वर्षीय पोते ने पीट-पीटकर मार डाला। दिल्ली पुलिस ने इस घटना के बारे में खुलासा करते हुए बताया कि मृतका की पहचान रोहिणी के प्रेम नगर निवासी राईसा (90) के रूप में हुई है। उनके पोते शाहरुख को पुलिस ने गिरफ्तार कर लिया है। पुलिस ने बताया कि इस हत्याकांड में मृतका के पोते शाहरुख को गिरफ्तार कर लिया गया है।

### नोएडा-गाजियाबाद में 16 फरवरी से हाई सिक्वोरिटी नंबर प्लेट जस्ट्री, लापरवाही पर लगेगा 5 हजार का जुर्माना

नोएडा, 14 फरवरी (एजेंसियां)। नोएडा और गाजियाबाद में फरवरी से हाई सिक्वोरिटी नंबर प्लेट (एचएसआरपी) के बिना गाड़ी चलाने वाले वाहनों पर 5,000 रुपये का जुर्माना लगाया जाएगा. यूपी पुलिस ने नोएडा और गाजियाबाद कमिश्नरेट सहित सभी जिलों के पुलिस प्रमुखों को 16 फरवरी से ऐसे वाहनों के खिलाफ अभियान चलाने और नियमों का उल्लंघन करने वालों पर जुर्माना लगाने के निर्देश दिए हैं.

## आज बांग्लादेश दौरे पर जाएंगे विदेश सचिव विनय क्वात्रा, इन मुद्दों पर होगी चर्चा

नई दिल्ली, 14 फरवरी (एजेंसियां)। विदेश सचिव विनय क्वात्रा बांग्लादेश के विदेश सचिव मसूद बिन मोमन के निमंत्रण पर 15-16 फरवरी तक बांग्लादेश की आधिकारिक यात्रा करेंगे। विदेश मंत्रालय के अनुसार विदेश सचिव की आगामी यात्रा द्विपक्षीय संबंधों को और मजबूत करेगी और विविध क्षेत्रों में चल रहे सहयोग को गति प्रदान करेगी। मंत्रालय के अनुसार दोनों विदेश सचिव राजनीतिक व सुरक्षा, जल, व्यापार व निवेश, बिजली व ऊर्जा, रक्षा, कनेक्टिविटी और उप-क्षेत्रीय सहयोग सहित



द्विपक्षीय संबंधों के सभी पहलुओं की समीक्षा करेंगे। उल्लेखनीय है कि बांग्लादेश की यात्रा भारत की "पड़ोसी प्रथम" की नीति को दी गई सर्वोच्च प्राथमिकता के अनुरूप है। बांग्लादेश भारत का विकास साझेदार है और इस क्षेत्र में सबसे बड़ा व्यापार भागीदार है।

## 'जिन्ना की सोच वालों को बंटवारे के समय ही पाकिस्तान भेज देना चाहिए था'

## अरशद मदनी पर बरसे गिरिराज सिंह



नई दिल्ली, 14 फरवरी (एजेंसियां)। जमीयत उलेमा-ए-हिंद के 34वें आम अधिवेशन में दारुल उलूम देवबंद के प्रमुख मौलाना अरशद मदनी ने इस्लाम और हिंदू धर्म को लेकर कई विवादित बयान दिए. इतिहासकारों से इतर उनके बयानों ने नई बहस को जन्म दे दिया है. 'आदम को

हिंदू और मुसलमान का पूर्वज' बताने वाले अरशद मदनी पर अब केंद्रीय मंत्री गिरिराज सिंह ने निशाना साधा है. उन्होंने कहा है कि ये लोग जिन्ना की सोच वाले हैं, बंटवारे के समय इन्हें पाकिस्तान भेज देना चाहिए था. मौलाना अरशद मदनी ने जमीयत उलेमा-ए-हिंद के 34वें अधिवेशन में कहा कि ओम और अल्लाह एक ही हैं. उन्होंने ये भी कहा कि जब धरती पर कोई नहीं था, तब मनु किसے पूजते थे? मदनी ने आदम को ही हिंदू और मुसलमान का पूर्वज बताया. उनके इन्हीं बयानों पर गिरिराज सिंह भड़क गए हैं. गिरिराज ने कहा है कि मदनी इस तरह के बयान से माहौल खराब करने की कोशिश कर रहे हैं.

# पति बेराजगार है तो भी उसे पत्नी को गुजारा भत्ता देना होगा, कर्नाटक हाईकोर्ट का बड़ा फैसला

बेंगलुरु, 14 फरवरी (एजेंसियां)। कर्नाटक उच्च न्यायालय ने अपने एक फैसले में कहा है कि बेरोजगार पति को पत्नी को गुजारा भत्ता देने के लिए नौकरी ढूंढनी चाहिए. सोमवार को फैसला सुनाते हुए जस्टिस एम. नागप्रसन्ना की एकल पीठ ने कहा, 'पति का यह कर्तव्य है कि वह अपनी पत्नी और बच्चों को गुजारा भत्ता प्रदान करे. इसलिए, यदि वह बेरोजगार है, तो उसे

नौकरी ढूंढनी चाहिए और कमाई करनी चाहिए.' फैसला सुनाते हुए पीठ ने मैसूर की एक पारिवारिक अदालत द्वारा इस संबंध में दिए गए फैसले पर सवाल उठाने वाली व्यक्ति की याचिका को खारिज कर दिया. उस शख्स के वकील ने कहा था कि याचिकाकर्ता बीमार है. उसके पास नौकरी नहीं है. इसलिए वह गुजारा भत्ता देने की स्थिति में नहीं हैं. तर्क को खारिज करते हुए उच्च

## कैथल में विवाहिता ने किया सुसाइड

**रात को परिजनों से बोली-ससुराल से ले जाओ, सुबह फोन आया- बेटी नहीं रही**
कैथल, 14 फरवरी (एजेंसियां)। हरियाणा में कैथल के गांव बड़सीकरी खर्द में विवाहिता ने फांसी का फंदा लगाकर आत्महत्या करली। मृतका के परिजनों ने पति, सास और दो ननदों पर दहेज के लिए प्रताड़ित करने के आरोप लगाए हैं। विवाहिता का पति करनाल में हेड कॉन्स्टेबल के तौर पर कार्यरत है। चीका निवासी गुरबचन सिंह ने बताया कि उसकी बेटी पूजा की शादी मार्च 2020 में हुई थी।



न्यायालय ने कहा कि यह स्वीकार्य नहीं है कि पति अपनी पत्नी को 10 हजार रुपये मासिक

## अज्ञात वाहन ने सड़क पार कर रहीं 17 महिलाओं को रौंदा, पांच की मौत

पुणे, 14 फरवरी (एजेंसियां)। पुणे जिले में शिरोली इलाके के राजगुरुनगर में पुणे-नासिक हाईवे पर अज्ञात वाहन ने सड़क पार कर रही 17 महिलाओं को रौंद दिया, जिसमें पांच महिलाओं की मौत हो गई जबकि 12 महिलाएं गंभीर रूप से घायल हो गईं। इनमें चार महिलाओं की हालत नाजुक बताई जा रही है। सभी घायलों को शिरोल ग्रामीण अस्पताल में भर्ती कराया गया है। खेड़ पुलिस के अनुसार, सोमवार देर रात शिरोली के राजगुरुनगर में स्थित एक कार्यक्रम में भोजन बनाकर 17 महिलाएं घर लौट रहीं थीं। इस बीच पुणे-नासिक हाईवे पार करने के दौरान तेज रफ्तार अज्ञात वाहन ने इन सभी को रौंद दिया। दुर्घटना में सुनंदा सत्य गजेशी, सुशीला वामन डेढ़े, इंदुबाई कोंडिबा कोंबले, सायराबाई प्रभु वाममारे और एक अन्य महिला की मौत हो गई और 12 महिलाएं घायल हो गईं। घायलों में शोभा राहुल गायकवाड़, सारिका देवकर, वैशाली लक्ष्मण धोत्रे, शोभा सुभाष शिंदे की हालत गंभीर बनी हुई है। सभी महिलाओं को सरकारी ग्रामीण अस्पताल में भर्ती करवाया गया। शिवानी कैलास देने ने मंगलवार को इस घटना की शिकायत खेड़ पुलिस स्टेशन में दर्ज करवाई है।

### लतीफपुरा के लोगों ने शुक की क्रमिक भूख हड़ताल कहा-कहीं नहीं जाएंगे यहीं घर बनाएंगे

जालंधर, 14 फरवरी (एजेंसियां)। जालंधर में लतीफपुरा वासियों ने अपने घरों को पाने के लिए क्रमिक भूख हड़ताल शुरू कर दी है। नगर निगम चुनाव से पहले लतीफपुरा का मामला सरकार के गले का फांस बनता जा रहा है। सरकार ने इस मामले को सुलझाने के लिए लतीफपुरा के लोगों को कालिया कॉलोनी और अमरदास नगर कॉलोनी के पीछे के बने बीबी भानी कॉम्प्लेक्स में फ्लैट देने की ऑफर दी थी, लेकिन लोगों ने सरकार के ऑफर को ठुकरा दिया है।

## पानीपत के आईटीबीपी जवान की हार्ट अटैक से मौत

रोहतक, 14 फरवरी (एजेंसियां)। हरियाणा के पानीपत के गांव अहर निवासी करीब 52 वर्षीय आईटीबीपी के जवान सत्यवान की हार्ट अटैक से मौत हो गई। उनकी इयूटी पंचकूला में थी। इयूटी के दौरान अचानक सिर में दर्द होने के बाद घर चले गए थे। जहां अटैक आने पर अस्पताल में भर्ती करवाया गया। अस्पताल में डॉक्टरों ने उन्हें मृत घोषित कर दिया। मृतक आईटीबीपी जवान सत्यवान का मंगलवार को राजकीय सम्मान के साथ अंतिम संस्कार किया गया। शहीद जवान सत्यवान के चार बच्चे हैं, जिनमें तीन लड़के और एक

लड़की है। उनके अंतिम संस्कार में जनसेलाब उमड़ा। 50 बटालियन रागहड़ पंचकूला के इंस्पेक्टर प्रदीप कुमार ने बताया कि कॉन्स्टेबल सत्यवान आईटीबीपी में 1989 को भर्ती हुए थे। फिलहाल वह पंचकूला में तैनात थे। उन्होंने कहा कि करीब 3 महीने पहले भी सत्यवान को अश्रंगर का अटैक आया था, लेकिन उस समय वे ठीक हो गए थे। तीन दिन पहले सत्यवान इयूटी पर थे। साथ इयूटी करने वाले साथियों ने बताया कि अचानक सिर में दर्द हुआ। इसके बाद सत्यवान अपने घर पर गए तो वहां अटैक आ गया, इससे उनकी जान चली गई।











# दिग्विजय बोले- कांग्रेसी दोस्त ही मेरे खिलाफ माहौल बनाते हैं

भोपाल, 14 फरवरी (एजेंसियां)। मध्यप्रदेश की राजनीति के दो दबंग राजनेता और पूर्व मुख्यमंत्री इन दिनों अपने विरोधियों से कम, अपनी पार्टी के लोगों से ही ज्यादा परेशान हैं। बीजेपी की फायर ब्रॉड नेता कही जाने वाली उमा भारती सार्वजनिक तौर पर ट्वीट कर ये कह चुकी हैं कि बीजेपी की ट्रोल आर्मी उनके खिलाफ ट्रेंडिंग और ट्रोलिंग करती है।

**अब जानते हैं कि दिग्विजय ने क्यों कहा, कांग्रेस के मित्र मेरे खिलाफ माहौल चलाते हैं...**

दरअसल, दिग्विजय सिंह आए दिन अपने बयानों के कारण सुर्खियों में बने रहते हैं। 2018 के मध्यप्रदेश विधानसभा चुनाव के पहले दिग्विजय सिंह का एक वीडियो सामने आया था। इसमें वह रहे थे कि जिसको टिकट मिले, चाहे दुश्मन को भी मिले, जिताओ, मेरा काम केवल एक है। कोई प्रचार नहीं, कोई भाषण नहीं। मेरे भाषण देने से तो कांग्रेस के वोट कटते हैं, इसलिए मैं जाता नहीं। इस वीडियो में चर्चा के दौरान दिग्गी और कांग्रेस के ही कार्यकर्ता मौजूद थे। वीडियो वायरल होने के बाद दिग्गी चौतरफा घिर गए थे। हाल ही

**कहते हैं- मैं वोट काटता हूं: उमा भारती भी बीजेपी की ट्रोल आर्मी से हैरान**



में सर्जिकल स्ट्राइक पर दिए गए दिग्विजय सिंह के बयान के बाद कांग्रेस नेताओं के किनारा करने को लेकर भी दिग्गी अकेले पड़ गए थे। दिग्गी ने ये बयान देकर ऐसे कई नेताओं को ये संदेश दिया है कि उनके खिलाफ जो बातें कांग्रेस से ही फैलाई जाती हैं, उन पर दिग्गी की नजर रहती है।

**उमा ने कहा था- बीजेपी के ही कुछ लोग उनके खिलाफ ट्रोलिंग करते हैं**

31 जनवरी को पूर्व मुख्यमंत्री उमा भारती ने भोपाल के अयोध्या नगर चौराहे पर स्थित मंदिर में मीडिया से

चर्चा के दौरान सार्वजनिक तौर पर कहा था, मैं मुख्यमंत्री और केंद्र में मंत्री बन गई। अब कौन सा पद ...सिर्फ प्रधानमंत्री का पद बचता है। उस पर सब नहीं बैठ सकते। क्या शराबबंदी से मुझे वो पद मिल जाएगा। बीजेपी के एक सेक्शन ने फैलानी शुरू की है ये बात। इनकी आदत है मीडिया से दबाव बनवा दो, ट्रेंडिंग कर दो, ट्रोलिंग कर दो। फिर हमने भी तय किया है कि ट्रेंडिंग और ट्रोलिंग पर ऐसी धूल फेंकेगे कि भागते फिरेंगे। हम भी ट्रोलिंग करेंगे। अगर सोशल मीडिया पर ही वॉर छेड़ना है, तो फिर हो जाओ तैयार।

**उमा भारती के इस बयान के मायने**

दरअसल, पिछले दिनों भोपाल में बीजेपी की प्रदेश कार्यसमिति की बैठक हुई। इस बैठक में शामिल होने के लिए पूर्व सीएम उमा भारती भी प्रदेश भाजपा कार्यालय पहुंचीं। कुछ देर रुककर उमा भारती भाजपा कार्यालय से रवाना हो गईं। उमा के रवाना होने के बाद सोशल मीडिया पर एक मैसज सामने आया कि उमा बिना बुलाए प्रदेश कार्यसमिति की बैठक में पहुंची थीं। इसकी जानकारी उमा भारती को लगी, तो वे आग बबूला हो गईं। उमा ने ट्वीट कर ऐसी अफवाह फैलाने वालों को आड़े हाथ लिया।

## नन दुष्कर्म मामले में बरी होने के बाद

### पहली बार पोप से मिले जालंधर के पूर्व बिशप फ्रेंको मुलक्कल



जालंधर, 14 फरवरी (एजेंसियां)। जालंधर के पूर्व बिशप फ्रेंको मुलक्कल, जिन्हें पिछले साल केरल की एक स्थानीय अदालत ने नन से दुष्कर्म मामले में आरोप से बरी कर दिया था ने पिछले हफ्ते वेटिकन में पोप फ्रांसिस से मुलाकात की। चर्च के एक सूत्र ने मंगलवार को इसकी जानकारी दी। मुलक्कल ने 8 फरवरी को पोप से मुलाकात की और कोट्टायम के अतिरिक्त जिला एवं सत्र न्यायालय

द्वारा दुष्कर्म के मामले में बरी किए जाने के बाद पोप के साथ यह उनकी पहली मुलाकात थी। मुलक्कल के एक करीबी सूत्र ने समाचार एजेंसी पीटीआई को बताया। पोप उन्हें देखकर खुश हुए, यह सुनकर खुशी हुई कि हमने केस जीत लिया और पोप के दुखों को प्रभु के साथ जोड़ने के लिए प्रोत्साहित करके उनकी पीड़ा के लिए उन्हें संताना दी। सूत्र ने कहा कि पोंटिफ ने संताने उनके लिए भी प्रार्थना करने का अनुरोध किया। सितंबर 2018 में, नन द्वारा लगाए गए दुष्कर्म के आरोपों पर मुलक्कल से केरल पुलिस द्वारा पूछताछ किए जाने के बाद, पोप फ्रांसिस द्वारा बिशप को सूबा की अपनी जिम्मेदारियों से अस्थायी रूप से मुक्त कर दिया गया

था। सनसनीखेज मामले में स्थानीय अदालत से बरी होने के बावजूद मुलक्कल को चर्च में कोई नई जिम्मेदारी नहीं मिली है। यह पूछे जाने पर कि क्या बिशप ने पोप से उन्हें देहाती या प्रशासनिक जिम्मेदारियां प्रदान करने का अनुरोध किया था, सूत्र ने कहा कि उन्होंने अपनी बैठक के दौरान इस बारे में बात नहीं की। सूत्र ने कहा कि पोप जो भी फैसला करेंगे, वह उसका पालन करेंगे। चूंकि बिशप सीधे पोप के आदेश के अधीन है, इसलिए उनकी जिम्मेदारियों को तय करने का अधिकार वेटिकन के पास ही है। मुलक्कल पर 2014 और 2016 के बीच कोट्टायम के एक कॉन्वेंट में अपनी यात्रा के दौरान कई बार नन के साथ दुष्कर्म करने का आरोप लगाया गया था, जब वह जालंधर सूबे के बिशप थे। नन मिशनरीज ऑफ जीसस की सदस्य हैं, जो जालंधर सूबे के तहत एक डायोकेसन कलीसिया है।

## इलाहाबाद हाईकोर्ट ने की पूरी व्याख्या



इलाहाबाद, 14 फरवरी (एजेंसियां)। इलाहाबाद हाईकोर्ट ने एक अहम फैसले में माना है कि महिला रेप जैसी वारदात नहीं कर सकती। लेकिन इस काम में उसने दूसरे लोगों की मदद की है तो उसके खिलाफ 376 डी के तहत गैररेप का केस चलाया जा सकता है। जस्टिस शेखर कुमार ने उस दलील को खारिज कर दिया जिसमें ये कहा गया था कि न तो महिला के खिलाफ रेप का केस दर्ज किया जा सकता है और न ही

उसके खिलाफ ऐसा मामला चलाया जा सकता है। जस्टिस शेखर यादव ने एक महिला सुनीता पांडेय की 482 सीआरपीसी के तहत दायर याचिका को भी खारिज कर दिया। उसे सिद्धार्थनगर के एडिशनल सेशन जज फरस्ट की अदालत ने समन किया था। महिला को 15 साल की लड़की के साथ हुए रेप के मामले में पेश होने के लिए कहा गया था। एडिशनल सेशन जज का कहना था कि महिला पर 376-डी,

नहीं हैं। उमा बीजेपी के नेतृत्व पर खुलकर हमले कर रही हैं। कभी शिवराज सिंह चौहान के लिए सिरदर्द रहने वाली उमा अब उन्हें अपना बड़ा भाई बताते हुए आशीर्वाद दे रही हैं, लेकिन उमा की मुखरता बीजेपी के नेताओं को रास नहीं आ रही। लिहाजा कई मर्तबा उमा पर अपने ही अंदरखाने से हमले करा देते हैं। अंदर से निकली बातें जैसे ही गलियारों में सामने आती हैं। उमा के तेवर और उग्र हो जाते हैं। दिग्विजय सिंह दस साल तक एमपी के सीएम रहे, लेकिन 2003 में करारी हार के बाद उन्होंने 10 साल तक चुनाव न लड़ने का ऐलान कर दिया था। दिग्गी ने उस संकल्प को निभाया भी, लेकिन कई बार बयानों के कारण दिग्गी की छवि हिंदू विरोधी बनती गई। 2018 के चुनाव के पहले दिग्गी ने 3300 किलोमीटर की पैदल नर्मदा परिक्रमा की। इसके बाद कांग्रेस की सरकार भी बनी, लेकिन दिग्गी के ऊपर सार्वजनिक तौर पर सुपर सीएम बनकर कमलनाथ सरकार को चलाने के आरोप लगे। कांग्रेस के ही कुछ नेताओं ने दिग्गी के खिलाफ बयान दिए। कई बार दिग्गी के खिलाफ माहौल बनाने में कांग्रेस के लोग ही ज्यादा सक्रिय रहते हैं।

**क्या एक और 'श्रद्धा'**

**प्रेमिका ने शादी से किया इनकार तो साहिल ने उतारा मौत के घाट, फिर फ्रिज में छिपाया शव** नई दिल्ली, 14 फरवरी (एजेंसियां)। दिल्ली के बाबा हरिदास नगर के मित्राऊ गांव से श्रद्धा हत्याकांड जैसा एक मामला सामने आने की बात हो रही है। यहां एक युवक ने अपनी प्रेमिका की हत्या करने के बाद उसका शव एक ढाबे के फ्रिज में छिपाकर रख दिया। घटना की सूचना मिलते ही पुलिस मौके पर पहुंची और शव को बरामद कर पोस्टमार्टम के लिए भेज दिया है। वहीं आरोपी साहिल गहलोट को गिरफ्तार कर लिया है। साहिल मित्राऊ गांव का ही रहने वाला है। हालांकि अभी तक यह नहीं पता चल सका है कि शव किस हालत में फ्रिज से बरामद किया गया है। अब तक मिली जानकारी से ये बात सामने आ रही है कि आरोपी युवक की शादी किसी और लड़की से तय हो चुकी थी। प्रेमिका युवक की शादी में बाधा डाल रही थी। वह नहीं चाहती थी कि साहिल की शादी कहीं और हो। इस बात को लेकर साहिल ने प्रेमिका के हत्या का प्लान बनाया। उसने प्रेमिका को बुलाया और उसका कत्ल कर दिया। कत्ल के बाद एक ढाबे के फ्रिज में प्रेमिका के शव को डाल दिया और फरार हो गया।

## गैंगरेप का केस

फैसला सरासर गलत है। हाईकोर्ट ने सेक्शन 375 और 376ई आईपीसी एक्ट 13 (2013) का जिक्र कर कहा कि महिला को भी रेप के मामले में कुछ परिस्थितियों में आरोपी बनाया जा सकता है।

हाईकोर्ट का कहना था कि महिला ने रेप के मामले में अगर दूसरे लोगों की मदद की है तो उसे गैंगरेप का आरोपी बनाया जा सकता है। हाईकोर्ट ने आईपीसी की धारा 375 की व्याख्या करते हुए कहा कि इसके तहत महिला को रेप के मामले में आरोपी नहीं माना जा सकता लेकिन 376 डी के तहत उसे आरोपी बनाया जा सकता है। जस्टिस शेखर यादव ने आईपीसी के सेक्शन 11 के साथ आक्सफोर्ड डिक्शनरी का हवाला देते हुए कहा कि इसमें पीईआरएसओएन को दो तरह से बताया गया है। एक में इसका मतलब आदमी, औरत और बच्चे से होता है जबकि दूसरे में लिविंग बांडी और ब्लूमन बींग से होता है। ऐसे में महिला को रेप के मामले में आरोपी बनाया जा सकता है।

## बांधवगढ़ टाइगर रिजर्व में बारहसिंघा के आने में संशय

**अब तक नहीं हो पाई शिफ्टिंग, उठ रहे सवाल**



उमरिया, 14 फरवरी (एजेंसियां)। बांधवगढ़ टाइगर रिजर्व में नए मेहमान आने की खुशी देखी गई थी, लेकिन यह खुशी अभी तक पूरी तरह से तब्दील नहीं हो पाई है। बांधवगढ़ नेशनल पार्क के अधिकारियों की कान्हा नेशनल पार्क से लाये जाने वाले बारहसिंघों की शिफ्टिंग को लेकर कई तरह की बातें सामने आने से कन्फ्यूजन पैदा हो गया है। अभी तक किसी को भी यह समझ नहीं आ रहा है कि मामला आखिर है क्या। हालांकि सबसे पहले शुक्रवार की सुबह उद्यान के अधिकारियों ने यह जानकारी दी थी कि कान्हा से आठ बारहसिंघा बांधवगढ़ लाये जा रहे हैं। स्थानीय सूत्रों की माने तो शुक्रवार की सुबह कान्हा से बारहसिंघों को कैचर करने के बाद दोपहर 12 बजे वहां से बांधवगढ़ की टीम का वापसी तय हुई थी, जिसके यहां शाम पांच बजे तक पहुंचने की संभावना थी। शाम सात बजे तक टीम की का कुछ पता नहीं था। इस बीच यह भी

खबर उड़ी कि रास्ते में बारहसिंघों की मौत हो गई। जिसके कारण अधिकारी रास्ते से ही वापस लौट गये हैं। जिसके बाद अधिकारियों से संपर्क करने का प्रयास किया गया पर किसी ने भी फोन नहीं उठाया।

**25 बारहसिंघों में आठ बारहसिंघा आने का हो रहा है प्लान**

सूत्रों का कहना है कि वरिष्ठ अधिकारियों ने पहले चरण में कान्हा से 25 बारहसिंघों को लाने की योजना तय की थी, लेकिन बांधवगढ़ की टीम महज आठ बारहसिंघो को लेकर रवाना हो गई। इसी बीच पीसीसीएफ जेएस चौहान कान्हा टाइगर रिजर्व पहुंच गए। जब उन्हें पता चला कि कान्हा से 25 की बजाय आठ बारहसिंघा बांधवगढ़ टाइगर रिजर्व ले जाये गये हैं, तो उन्होंने काफी ताराजगी जताई। साथ ही बांधवगढ़ की टीम को वापस कान्हा आने के लिए कहा। पीसीसीएफ के निर्देश पर बांधवगढ़ के अधिकारियों ने निवास से वापस कान्हा लौटना पड़ा। सूत्रों के अनुसार बारहसिंघा प्रोजेक्ट बांधवगढ़ के अधिकारियों के लिये कमाई का जरिया बन गया है। लोगों का तो यहां तक कहना है कि इसमें करोड़ों रुपये वारे-न्यारे हुए हैं। बारहसिंघों को रखने के लिए मगधी के बहेरहा में पचास हेक्टेयर जमीन पर बाड़ा तैयार किया गया है। इस निर्माण को लेकर वन बारहसिंघों को कैचर करने के बाद निवास से वापस कान्हा लौटना पड़ा। उनमें से एक व्यक्ति की वहीं मौत हो गई जबकि अन्य दो लोग गंभीर रूप से घायल हो गए। इस संबंध में मिली जानकारी के मुताबिक, उक्त अवैध खदान में काफी दिनों से खुदाई कर चल रही थी। इस वजह से हादसा हुआ है।

### जयसिंह नगर में सुही की अवैध खदान धंसने से एक ग्रामीण की मौके पर मौत, दो की हालत गंभीर

शहडोल, 14 फरवरी (एजेंसियां)। जिले के जयसिंह नगर थाना क्षेत्र अंतर्गत ग्राम देवरी पहड़िया में अवैध मिट्टी खदान से छुही निकालते समय मिट्टी धसकरने से तीन ग्रामीण दब गए। उनमें से एक व्यक्ति की वहीं मौत हो गई जबकि अन्य दो लोग गंभीर रूप से घायल हो गए। इस संबंध में मिली जानकारी के मुताबिक, उक्त अवैध खदान में काफी दिनों से खुदाई कर चल रही थी। इस वजह से हादसा हुआ है।

## दिग्विजय सिंह ने पुलवामा को बताया मोदी सरकार की नाकामी

### नरोतम मिश्रा बोले- सेना का मनोबल तोड़ना कांग्रेस की आदत



नई दिल्ली, 14 फरवरी (एजेंसियां)। मध्य प्रदेश के पूर्व मुख्यमंत्री और कांग्रेस नेता दिग्विजय सिंह ने एक बार फिर पुलवामा में आतंकी हमले को लेकर मोदी सरकार पर हमला बोला है। पुलवामा हमले की चौथी बरसरी पर उन्होंने शहीद जवानों को याद करते हुए ट्वीट किया है। इसके साथ ही उन्होंने केंद्र सरकार को भी निशाने पर लिया है दिग्विजय सिंह ने अपने ट्वीट में कहा, “आज हम उन 40 सीआरपीएफ शहीदों

को श्रद्धांजलि देते हैं, जो खुफिया विफलता के कारण शहीद हो गए थे। मुझे उम्मीद है कि सभी शहीद परिवारों को पुनर्वास मिल गया होगा।” इसके जवाब में शिवराज सरकार में मंत्री नरोत्तम मिश्रा ने दिग्विजय पर पलटवार किया और कहा कि ये कांग्रेस की आदत हो गई है, सेना पर इस तरह की बयानबाजी करना। नरोत्तम मिश्रा ने कहा कि उनका ट्वीट देखकर ऐसा लग रहा है जैसे आईएसआई के किसी ने ट्वीट किया हो। उन्होंने आगे कहा, “भात माता की सेवा में अपने प्राणों के बलिदान देने वालों पर भी आप तंज कसने से नहीं चूकते हो। मुझे लगता है, ये कांग्रेस की आदत ही हो गई है... सेना के ऊपर इस तरह के बयान देना और उनके मनोबल को तोड़ना।”

**शिवराज सिंह ने भी बोला हमला**

वहीं, मध्य प्रदेश के मुख्यमंत्री शिवराज सिंह चौहान ने भी दिग्विजय को निशाने पर लिया है। उन्होंने कहा कि दिग्विजय देश का अपमान करते हैं, लगता है

उनकी बुद्धि फेल हो गई। उन्होंने कहा, “मुझे लगता है कि दिग्विजय जी की बुद्धि फेल हो गई है, यह उसका फेलियर है। वे देश की सेना का अपमान करते हैं। जांच दिग्विजय सिंह और कांग्रेस पार्टी के डीएनए की होनी चाहिए, जो भारत जोड़ने के नाम पर तोड़ने वालों के साथ यात्रा करती है। सोनिया जी और राहुल जी को इसका जवाब देना चाहिए।” उन्होंने आगे कहा, “दिग्विजय पाकिस्तान की भाषा बोलते हैं और सेना का मनोबल गिराने की कोशिश करते हैं। जांच तो उनकी होनी चाहिए। देश और सेना के खिलाफ बोलने का बीज उतारने के दिमाग में कौन डालता है। ये अजूबा है, एक पार्टी का नेता लगातार, सेना की राष्ट्रभक्ति और बहादुरी पर प्रश्नचिन्ह लगा रहा है और पाकिस्तान की भाषा बोल रहा है।” बता दें कि इससे पहले भी पुलवामा हमले पर बयान देकर दिग्विजय सिंह चर्चाओं में आ गए थे। उन्होंने सर्जिकल स्ट्राइक को लेकर भी सरकार पर सवाल उठाए थे।

## हरियाणा की बहादुर बेटी: घर में घुसे 5 बदमाशों का मास्क नोचने लगी तो घबराकर भागे

**जान बचाने को मां-बाप बालकनी से कूदे थे**



करनाल, 14 फरवरी (एजेंसियां)। हरियाणा में करनाल के घरोड़ा में कार कारोबारी दंपती विनोद जैन और राजरानी के घर की बालकनी से छलांग लगाने के मामले में बेटी तुपति की बहादुरी सामने आई है। सोमवार तड़के बदमाश घर में घुसे तो तुपति ने बिना डरे एक बदमाश के मुंह से मास्क नोचना शुरू कर दिया। यह देख बदमाश पहचाने जाने से डर गया। उसने तेजधार हथियार से तुपति की कलाई काटने

की कोशिश की। तुपति जखमी हुई, लेकिन विरोध नहीं छोड़ा। यह देख बदमाश घबरा गए और भाग निकले। वहीं जखमी कार के सेल-परचेज कारोबारी विनोद जैन और पत्नी को अस्पताल में भर्ती कराया गया है। पुलिस ने सीसीटीवी फुटेज कब्जे में लेकर जांच शुरू कर दी है। हम तीनों भाई बहन दूसरी मंजिल पर कमरे में सो रहे थे। हमें कुछ भी नहीं पता चला कि बदमाशों ने कैसे दूसरी मंजिल का बाहर वाला दरवाजा खोला। कोई भी आवाज नहीं आई और सुबह 3.35 बजे मुझे आवाज आई कि मम्मी राजरानी चिल्ला रही है। जैसे ही आवाज आई मैंने अपने रूम का दरवाजा खोला और बाहर निकली। सामने से सीढ़ियों पर मुझे 3 बदमाश आते दिखाई दिए। जिनमें से एक ने अपने मुंह पर सफेद सर्जिकल मास्क लगाया हुआ था। उसके हाथ में डंडा था। दूसरे वाले के हाथ में एक बड़ी तलवार थी। वह पटले वाले बदमाश पर झपट पड़ी। उसके मुंह पर पहना सर्जिकल मास्क को नोचकर हटाने की

कोशिश की। यह देख बदमाश ने तेजधार हथियार से कलाई पर वार कर दिया। इस झटके से मेरा हाथ उसके मुंह से हट गया। मैं फिर उसकी तरफ झपटी, यह देखकर बदमाश ने मुझे धक्का दिया और फिर तीनों वहां से भाग निकले। तुपति ने बताया कि इस घटना के बाद उन्होंने सीसीटीवी फुटेज चेक की। उसमें दिखा कि चार बदमाश साथ वाली निर्माणाधीन बिल्डिंग से ऊपर चढ़े। हालांकि घर के अंदर 3 ही दाखिल हुए। बदमाश सफेद रंग की कार में आए थे। इनका पांचवां साथी कार में ही बैठा था। जब बदमाश भागे तो पांचवें ने तुरंत कार स्टार्ट की और चारों को तुरंत उसमें बिठा लिया। तुपति ने बताया कि बदमाश उनके रूम में नहीं आए। वह सीढ़ियों से सीधे नीचे गए और पापा को कंवल से ढक्कर पीटने लगे। मम्मी उन्हें बचाने की कोशिश कर रही थी। मम्मी शोर कर रही थी तो बदमाशों ने धमकी दी कि चुप हो जाओ, वरना तुम्हें गोली मार देंगे। जिसके बाद मम्मी और ज्यादा शोर करने लगी।

जिसके बाद बदमाशों ने मम्मी पापा पर डंडे से वार किया। बदमाशों से बचने के चक्कर में वह बालकनी से नीचे कूद गए। वह रैप पर गिरे। तुपति ने बताया कि बदमाश गए तो वह मम्मी-पापा को देखने गईं। तब पता चला कि वह बालकनी से नीचे गिर पड़े हैं। उसने तुरंत ताऊ को फोन किया। जिसके बाद ताऊ और कजन आया और मम्मी-पापा को उठाकर घरोंडा चढ़े। हालांकि घर के अंदर 3 ही दाखिल हुए। बदमाश सफेद रंग की कार में आए थे। इनका पांचवां साथी कार में ही बैठा था। जब बदमाश भागे तो पांचवें ने तुरंत कार स्टार्ट की और चारों को तुरंत उसमें बिठा लिया। तुपति ने बताया कि बदमाश उनके रूम में नहीं आए। वह सीढ़ियों से सीधे नीचे गए और पापा को कंवल से ढक्कर पीटने लगे। मम्मी उन्हें बचाने की कोशिश कर रही थी। मम्मी शोर कर रही थी तो बदमाशों ने धमकी दी कि चुप हो जाओ, वरना तुम्हें गोली मार देंगे। जिसके बाद मम्मी और ज्यादा शोर करने लगी।





















## बजट 23-24 में 35 हजार करोड़ रुपये का प्रबंध

### हरित ऊर्जा के लिए क्या है सरकार का प्लान

नई दिल्ली, 14 फरवरी (एजेंसियां)। जब भारत आगे बढ़ता है, तब दुनिया आगे बढ़ती है। जब भारतीय अर्थव्यवस्था में सुधार होता है तो इसका सकारात्मक असर दुनिया पर भी पड़ता है। इसका साफ मतलब यह है कि जब भारत प्रगति करता है तो विश्व के विकास को गति मिलती है।यह बात क्लीन एनर्जी ट्रॉंसमिशन के क्षेत्र पर भी लागू होता है। भारत शून्य उत्सर्जन के साझा वैश्विक लक्ष्य में एक महत्वपूर्ण योगदानकर्ता के रूप में उभर रहा है। जैक्सन ग्रीन के एमडी और सीईओ बिकेश ओगरा के अनुसार केंद्र सरकार और उद्योग जगत के लीडर्स की प्रगतिशील सोच और प्रयासों ने हमें पहले ही क्लीन एनर्जी ट्रॉंजिशन के रास्ते पर पहले ही मजबूती से स्थापित कर दिया है, उसके बाद हाल ही में घोषित केंद्रीय बजट 2023 ने इसकी गति को आगे बढ़ाने में मदद की है। देश के जलवायु लक्ष्यों को प्राप्त करने के लिए सरकार ने हरित विकास को अगले साल के लिए अपनी प्रमुख बजट प्राथमिकताओं में से एक के रूप में सूचीबद्ध किया है। वित्त मंत्री ने अपने बजट भाषण में 'हरित विकास' के लिए कई उपायों की घोषणा की है। केंद्रीय

## गल जाएं बैंक लॉकर में रखे नोट या चाट जाए दीमक

कौन करेगा भरपाई, ये कहता है भारतीय रिजर्व बैंक का नियम

नई दिल्ली, 14 फरवरी (एजेंसियां)। बीते हफ्ते एक बड़ी अटपटी खबर आई कि राजस्थान के उदयपुर में एक महिला द्वारा पंजाबेशनल बैंक के लॉकर में रखे गए 2.5 लाख रुपये को दीमक चाट गए. जब महिला लॉकर चेक करने पहुंची तो उसने देखा कि नोट की गड़्डी बर्बाद हो चुकी है. 2 लाख रुपये के नोट कट-फट गए थे जबकि 15 हजार रुपये पूरी तरह खत्म हो चुके थे। 15 हजार रुपये को बैंक ने हाथों-हाथ बदल दिये लेकिन बाकी के रुपयों को बदलने के लिए वहां काफी हंगामा हुआ। ऐसा आरबीआई के नए बैंक लॉकर

नियमों के कारण हो पाया। दरअसल, 2022 से से पहले ऐसा कोई नियम नहीं था कि अगर बैंक लॉकर में रखी आपकी संपत्ति डैमेज होती है तो उसकी भरपाई बैंक करेगा। इसे लेकर कोर्ट में मुकदमे चले और फिर सुप्रीम कोर्ट के आदेश पर भारतीय रिजर्व बैंक ने नए नियम जारी कर दिए जो 1 जनवरी 2022 से लागू हो गए। इन नियमों से पहले बैंक सीधे तौर पर कह देते थे कि लॉकर में रखे किसी भी सामान की जिम्मेदारी उनकी नहीं है। अगर किसी भी परिस्थिति में लॉकर में रखे सामान को क्षति पहुंचती है तो वह कोई भरपाई नहीं करेगा।

## सस्ता हुआ सोना

आपके शहर में गोल्ड रेट कितने घटे ?

नई दिल्ली, 14 फरवरी (एजेंसियां)। सोने और चांदी के दाम में आज फिर तेजी देखी जा रही है। विदेशी बाजार में सोना और चांदी दोनों ही कीमती मेटलस के दाम उछाल के साथ कारोबार कर रहे हैं। इंडस्ट्रियल डिमांड में चांदी बाजी मार रही है और सोने के बार-सिक्कों की मांग भी विदेशी बाजार में उछाल रहे हैं। देश में देखा जाए तो शादियों के सीजन के चलते सर्राफा बाजार गुलजार दिखाई दे रहे हैं। सोने-चांदी में कारोबार करने वाले ज्वैलर्स को अच्छी डिमांड से फायदा मिल रहा है। देश में मल्टी कमोडिटी एक्सचेंज पर देखें तो सोना और चांदी दोनों बहुत के साथ कारोबार कर रहे हैं। एमसीएक्स पर सोना 173 रुपये या 0।31 फीसदी की बढ़त के साथ 56670 रुपये प्रति 10 ग्राम के



रेट पर कारोबार कर रहा है। सोने के ये दाम इसके अप्रैल वायदा के लिए हैं। इसके अलावा चांदी में 222 रुपये या 0.34 फीसदी की उछाल के साथ 66,366 रुपये प्रति किलो के रेट पर कारोबार चल रहा है। चांदी के ये दाम इसके मार्च वायदा के लिए हैं। आज स्पॉट गोल्ड के रेट में गिरावट आई है और ये थोड़ा सस्ता हुआ है। देश के कई शहरों में आज सोने के दाम घटे हैं तो यहां चेक करें कि आपके शहर का नाम भी इस लिस्ट में है या नहीं। गुजरात के अहमदाबाद में सोना 70 रुपये की गिरावट के साथ 57,210 रुपये प्रति 10 ग्राम पर है। कर्नाटक के बंगलुरु में सोना 70 रुपये की गिरावट के

साथ 57,210 रुपये प्रति 10 ग्राम पर है। पंजाब के चंडीगढ़ में सोना 70 रुपये की गिरावट के साथ 57,310 रुपये प्रति 10 ग्राम पर है। तमिलनाडु की राजधानी चेन्नई में सोना 60 रुपये सस्ता होकर 58140 रुपये प्रति 10 ग्राम पर है। दिल्ली में सोना 70 रुपये की गिरावट के साथ 57,310 रुपये प्रति 10 ग्राम पर है। राजस्थान के जयपुर में सोना 70 रुपये की गिरावट के साथ 57,310 रुपये प्रति 10 ग्राम पर है। बिहार के पटना में सोना 70 रुपये की गिरावट के साथ 57,210 रुपये प्रति 10 ग्राम पर है। पश्चिम बंगाल के कोलकाता में सोना 10 रुपये की तेजी के साथ 57,240 रुपये प्रति 10 ग्राम पर है। उत्तर प्रदेश के नोएडा में सोना 70 रुपये की गिरावट के साथ 57,310 रुपये प्रति 10 ग्राम पर है। महाराष्ट्र के मुंबई में सोना 70 रुपये की गिरावट के साथ 57,160 रुपये प्रति 10 ग्राम पर है।

## एलोन मस्क का ट्विटर ब्लू टिक यूजर्स को झटका!

फ्री में मिल रही इस फैसिलिटी के लिए चुकानी पड़ेगी रकम

नई दिल्ली, 14 फरवरी (एजेंसियां)। ट्विटर को पिछले साल 44 अरब डॉलर में खरीदने के बाद एलन मस्क ने कई बदलाव किए हैं। कर्मचारियों को ट्विटर से निकालने से लेकर ब्लू वेरिफिकेशन के नियमों में बदलाव तक कई छोटे-बड़े बदलाव किए गए हैं। इसके अलावा, मस्क ने ब्लू टिक के अलावा ट्विटर का उपयोग नहीं कर पाएंगे। हालांकि अगर ये दोबार ब्लू टिक पाना चाहते हैं तो मंथली चार्ज पे करना होगा। अगर ट्विटर पर कोई यूजर्स ब्लू टिक रखना चाहता है तो उसे हर महीने चार्ज देने होंगे। ऐप यूजर्स को ब्लू टिक रखने के लिए हर महीने 900 रुपये का चार्ज देना होगा। वहीं वेब यूजर्स को हर महीने 650 रुपये का चार्ज देना होगा। ट्विटर ने वेब यूजर्स के लिए सालाना प्लान भी पेश किया है, जिसके लिए इन्हें 6,800 रुपये का चार्ज देना होगा।

की तैयारी कर ली है और जल्द ही ब्लू टिक यूजर्स के अकाउंट से हट जाणेंगे। एलन मस्क से एक यूजर्स ने सवाल पूछा कि जिन लोगों को फ्री में ब्लू टिक मिला है, उनका क्या होगा? एलन मस्क ने अपने जवाब में कहा कि ऐसे यूजर्स से जल्द ही ब्लू टिक वापस ले लिया जाएगा और ये यूजर्स ब्लू टिक सुविधाओं का उपयोग नहीं कर पाएंगे। हालांकि अगर ये दोबार ब्लू टिक पाना चाहते हैं तो मंथली चार्ज पे करना होगा। अगर ट्विटर पर कोई यूजर्स ब्लू टिक रखना चाहता है तो उसे हर महीने चार्ज देने होंगे। ऐप यूजर्स को ब्लू टिक रखने के लिए हर महीने 900 रुपये का चार्ज देना होगा। वहीं वेब यूजर्स को हर महीने 650 रुपये का चार्ज देना होगा। ट्विटर ने वेब यूजर्स के लिए सालाना प्लान भी पेश किया है, जिसके लिए इन्हें 6,800 रुपये का चार्ज देना होगा।

हैदराबाद, 14 फरवरी (स्वतंत्र वार्ता)। राष्ट्रीय खनिक एनएमडीसी ने वित्त वर्ष 2023 की तीसरी तिमाही में 10.66 मिलियन टन उत्पादन के साथ तीसरी तिमाही का अबतक का अपना सर्वश्रेष्ठ उत्पादन दर्ज किया। एनएमडीसी ने 14.02.2023 को आयोजित अपनी बोर्ड बैठक में इस वित्तीय वर्ष के पहले नौ महीनों में 11,816 करोड़ रुपए के टन ओवर की सूचना दी। नौ महीनों में कंपनी का कर पूर्व लाभ (पीबीटी) 4351 करोड़ रुपए और नौ महीनों का कर पश्चात लाभ (पीएटी) 3252 करोड़ रुपए है। एनएमडीसी ने वित्त वर्ष 2023 की तीसरी तिमाही में लौह अयस्क का 10.66 मिलियन टन (एमएनटी) का उत्पादन किया और 9.58 मिलियन टन (एमएनटी) की विक्री की। परली तीन तिमाहियों के लिए संचयी उत्पादन और

**बुधवार, 15 फरवरी, 2023**

**वित्त-वाणिज्य स्वतंत्र वार्ता,हैदराबाद**

## 1.5 लाख करोड़ का जीएसटी कलेक्शन अब न्यू नॉर्मल

नई दिल्ली, 14 फरवरी (एजेंसियां)। सीबीआईसी के चेयरमैन विवेक जोहरी ने कहा है कि 1.5 लाख करोड़ का जीएसटी कलेक्शन अब न्यू नॉर्मल हो गया है। उन्होंने कहा कि बोर्ड को भरोसा है कि आने वाले वर्षों में जीएसटी कलेक्शन 1.5 लाख करोड़ के आंकड़े को भी पार कर जाएगा। बता दें कि जनवरी 2023 में जीएसटी कलेक्शन 1,55,922 करोड़ रुपये रहा। चालू वित्तीय वर्ष में तीसरी बार जीएसटी कलेक्शन 1.5 लाख करोड़ रुपये के पार रहा। अप्रैल 2022 के बाद जनवरी 2023 में सबसे

अधिक जीएसटी कलेक्शन किया गया। सीबीआईसी के चेयरमैन विवेक जोहरी ने कहा, 'हम औसत मासिक जीएसटी संग्रह 1.45 लाख करोड़ रुपये से 1.5 लाख करोड़ रुपये मान सकते हैं। उन्होंने कहा, 1.5 लाख करोड़ रुपये का जीएसटी कलेक्शन न्यू नॉर्मल बन गया है। हमें विश्वास है कि हम आने वाले वर्ष में इस आंकड़े को पार कर लेंगे। जोहरी ने कहा कि जीएसटी संग्रह बढ़ने का सबसे बड़ा कारण यह है कि आयकर रिटर्न दाखिल करने और अनुपालन में उल्लेखनीय वृद्धि हुई है।' केंद्र और

राज्य दोनों सरकारों ने मिलकर काम किया है। उन्होंने कहा कि रिटर्न दाखिल करने का प्रतिशत काफी बढ़ा है और इसके साथ ही अर्थव्यवस्था में भी तेजी आई है। उन्होंने कहा कि अर्थव्यवस्था मजबूत हुई है और कोविड का प्रभाव खत्म हो गया है। उन्होंने कहा, 'मुद्रास्फीति के कारण भी जीएसटी कलेक्शन में कुछ वृद्धि हुई है। जोहरी ने कहा, 'हमने निश्चित तौर पर सिगरेट पर राष्ट्रीय आपदा आकस्मिक शुल्क (एनसीसीडी) बढ़ाया है, इसमें करीब 16 प्रतिशत की वृद्धि हुई है।


## महंगाई के मोर्चे पर राहत! थोक मुद्रास्फीति लगातार 8वें महीने घटी, आई 4.73 प्रतिशत पर

नई दिल्ली, 14 फरवरी (एजेंसियां)। विनिर्मित वस्तुओं, ईंधन और बिजली की कीमतों में कमी आने से थोक मुद्रास्फीति जनवरी में लगातार आठवें महीने घटकर 4.73 प्रतिशत पर आ गई। थोक मूल्य सूचकांक आधारित महंगाई दर दिसंबर, 2022 में 4.95 प्रतिशत और जनवरी, 2022 में 13.68 प्रतिशत थी। खाद्य वस्तुओं की महंगाई हालांकि जनवरी में बढ़कर 2.38 प्रतिशत हो गई। दिसंबर, 2022 में खाद्य वस्तुओं की मुद्रास्फीति 1.25 प्रतिशत घटी थी.वाणिज्य और उद्योग मंत्रालय ने मंगलवार को कहा कि जनवरी,



2023 में मुद्रास्फीति में गिरावट खनिज तेल, रसायन और उसके उत्पाद, कपड़ा, कच्चे पेट्रोलियम और प्राकृतिक गैस और खाद्य उत्पादों के दाम घटने के कारण आई।भारत में मुद्रास्फीति को मापने वाले दो सूचकांक हैं। होल सेल प्राइस इंडेक्स और कंज्यूमर प्राइस इन्फ्लेशन ।

दैनिक पंचांग	
<p><b>ग्रह गोचर</b></p>	<p>विक्रम श्री नल नाम संवत् - 2079 शक संवत् - 1944, कलिंग एवधि-432000 भोग्य कलि वर्ष-426878 कलियुग संवत् -5123 वर्ष सूर्य-उत्तरायणे कल्पांबर संवत् -1972949823 सृष्टि ग्रहांबर संवत्-1955885123 महावीर निर्वाण संवत् -2549,हिजरी सन् -1443 ऋतु-शिशिरदिशाशुल- उत्तर -ध्रमिया खाकर पर से निकले तिथि- नवमी -07 -39 तक उपरान्त,दशमी मास - फाल्गुन कृष्ण पक्ष , बुधवार Feb 15 नक्षत्र - ज्येष्ठा - 00 -45 तक उपरान्त मूल योग - व्याघात -10 - 00 - तक उप हर्षण करण- गर - 03 -39 - तक उप- वणिज विशेष- दशमी तिथि क्षय,मीन में शुक्र रात से श्रुत न्योहार - समर्थ रामदास नवमी</p>
<p><b>विशेष:-</b> राशिफल ग्रहों के गोचर के आधार पर लिखा गया है।सूक्ष्म फलादेश के लिए जन्म पत्रिका की सूक्ष्म स्थिति जानने के लिए जन्म कृण्डली दिखाना चाहिए।</p>	<p><b>राहुकाल</b> 12:30 से 13:57 तक</p>
श्री पंचांगुली ज्योतिष केन्द्र Hyd,Sec	
दिन का चौघड़िया	रात का चौघड़िया
<p>लाभ. 06:46 - 08:11 शुभ अमृत. 08:11 - 09:37 शुभ काल. 09:37 - 11:04 अशुभ शुभ. 11:04 - 12:30 शुभ रोग 12:30 - 13:57 अशुभ उत्पात 13:57 - 15:23 अशुभ चंचल 15:23 - 16:50 शुभ लाभ 16:50 - 18:14 शुभ</p>	<p>उत्पात 18:14 - 19:50 अशुभ शुभ. 19:50 - 21:23 शुभ अमृत 21:23 - 22:57 शुभ चंचल 22:57 - 00:30 शुभ रोग 00:30 - 02:03 अशुभ काल. 02:03 - 03:37 अशुभ लाभ 03:37 - 05:10 शुभ उत्पात 05:10 - 06:46 अशुभ</p>
आपका राशिफल	
<p><b>मेष</b> धू धे धो ला ली लू ले लो जा</p>	<p>आप सुननात्मक ऊर्जा से भरपूर हैं, अपनी कल्पनाशक्ति का उपयोग करें। इससे आपको खुशी और सौभाग्य दोनों मिलेंगे। दिल की ना सुनें, अपने दिमाग को सुनें। तर्कशक्ति से काम लें। अपनी ऊर्जा को सही जगह पर लगाएं। निवेश के लिए अच्छा दिन है। अधिक सवधानी की बजाय अपने आप को थोड़ा ढीला छोड़ दें, राहत मिलेगी।</p>
<p><b>वृष</b> ई उ ए जो वा वी वू वे वो</p>	<p>आपको सोच आज अद्वत रूप से साफ और स्पष्ट है और आज आप अपने कार्यों के आने वाले समय में लाभ का विलकुल ठीक अंदाजा लगा पायेंगे। इसीलिए आज का दिन अच्छे रास्ते में आने वाले अवसरों और निवेश को मूलान्कन करके किसी सही निधि पर पैसुओं के लिए विलकुल ठीक है। आप आज अपने आसपास के लोगों में से भी अपने गुरुचिंतकों को पहचान पायेंगे।</p>
<p><b>मिथुन</b> का की कू घ ड झ के को हा</p>	<p>ऐसे अवसरों को पकड़ने की कोशिश करें जो आपको सोचने और उसे अपने तरीके से दुबारा पेश करने का मौका दें। आप इस उत्साह के साथ कर भी पायेंगे और आपको अंजान भी आएगा। घर में कुछ बदलाव होने ही है, शापद आप अधिक एकाग्रता और अधिक बेहतर अवसरों के लिए किसी नई जगह जाना चाहते हैं।</p>
<p><b>सिंह</b> मा मी मू मे मो टा टी टू टे</p>	<p>आज आप अपने संबंधित काम में गंभीर रूप से तनाव से प्रभावित हो सकते हैं। आंतरिक दबाव आपको सिर चढ़ कर बोलाए और अपने लक्ष्यों को पूरा करने के लिए आपके पास आवश्यक समय की कमी हो सकती है, लेकिन आप इसमें कुछ भी नहीं कर सकते हैं इसलिए इस समय को आसानी से निकालने का प्रयास करें। आपको एक ऐसे व्यक्ति को बात सुननी पड़ सकती है।</p>
<p><b>कुम्भ</b> ही हू हे हो डा डी डू डे डो</p>	<p>ग्रहों की स्थिति आपके पक्ष में है,दिन की शुरुआत अच्छी होगी। विशेषत दोपहर से पहले। अपने औपनिष सम्बन्धी कामों को योजना अगर हो सके तो दोपहर से पहले ही बनाएं,सफलता की सम्भावना अधिक है। शाम को या तो कुछ न करें या कोई हल्का -फुल्का काम करें। कोई अप्रत्याशित व्यक्ति आपसे मिल सकता है।</p>
<p><b>दुला</b> स री रु रे से ता तू ते</p>	<p>आज सब कुछ आपके मनचाहे तरीके से होगा और आपको अपने प्रयासों में सफलता मिलेगी। आप पुराने नुस्खान को भुपई भी कर लेंगे। इसके परिणामस्वरूप आप अपनी संभावनाओं के प्रति अधिक आशावादी हो सकते हैं,किसी भी अवसर के बारे में पहले से सोच बिना जोखिम ना उठावें।। असावधान रहेंगे तो किसी से मुठभेड़ हो सकती है।</p>
<p><b>वृश्चिक</b> तो मा मी मू मे मो य री यू</p>	<p>आज आपको गृहों की स्थिति के कारण हर भावना काभी महन प्रतीत होगी। आपको प्यार और नफरत दोनों ही का बहुत महान से अनुभव होगा। आपको यह समझाने वाले अवसर भी आयेंगे कि आप किस कारण अब अपने करीबी दोस्तों से पुराने भावना से बात नहीं कर पा रहे? हालांकि तुरंत कोई भी फैसला लेने के त्थान पर रुककर और सोच समझकर कदम उठाना ही सही होगा।</p>
<p><b>धनु</b> ये यों भा भी मू धा फा हा भे</p>	<p>आप आज किसी अपराजेय शक्तिपुंज के समान महसूस करेंगे और किसी भी विरोध पर आसानी से विजय हासिल कर लेंगे।।आज का दिन उन काम को करने का बहुत अच्छा दिन है जो आप काफी समय से करने की कोशिश कर रहे थे क्योंकि आज आपको कोई नही राक सकता।।आज का दिन अपने सबसे महत्वपूर्ण काम करें,सफलता आपके कदम चूमगी।</p>
<p><b>मकर</b> भे जे जी खी खू खो मा मी</p>	<p>आप आश्चर्य हर काम और पूरा ध्यान अपने करियर के लिए है। आप इस पर विलकुल अपना पूरा ध्यान और समय लगा रहे हैं। आपको थोड़ी सी राहत की जरूरत है और अच्छा बात यह है कि आप तब भी अपने लक्ष्य हासिल कर पायेंगे। अपने काम के जाल से बाहर निकलकर परिवार को भी समय दें। आज का दिन अपने स्वास्थ्य में सुधार और अपनी सेहत के लिए कोई दूर संस्कार बना कदम उठाने में वितार्।</p>
<p><b>कुंभ</b> गू गे गो सा सी सू से सो दा</p>	<p>आप आज फिर दोस्त बना सकते हैं और नए काम हाथ में ले सकते हैं। हमेशा की तरह अपने आप में यकीन बनायें रखें। इससे आप अपने लिए हर तय मंजिल तक पहुँच पायेंगे।। भविष्य की योजनायें बनाने के लिए बहुत अच्छा समय है,लेकिन वित्तीय स्थिति को ध्यान रखें, जरूरत पड़ने पर ही खर्च करें। अपने घर से जुडी किसी अच्छी खबर के लिए तैयार रहें।</p>
<p><b>मीन</b> दी दू ध ज्ञ ज दे दो</p>	<p>आप अन्दर से डरे हुए हैं। यह जान लें कि इन मुद्दों से घबराते की जरूरत नहीं है। इन मुद्दामन समस्याओं के कई कारण हैं और इनके लिए दूसरे विमर्शमें है,अपे नहीं। ये छोटी बातें जल्दी ही सुलझ जायेंगी। अपने आपको राहत देने के लिए किसी मनोरंजक कार्यक्रमका को योजना बनाएं। यह समय एक सख्त शारीरिक कार्यक्रम शुरू करने के लिए विलकुल उपयुक्त है।</p>
<p><b>पं।महेशचन्द्र शर्मा 9247132654, 8309517693</b></p>	









# अमेरिका की वॉर्निंग-रूस से तुरंत लौटें यूएस सिटीजन

मॉस्को, 14 फरवरी (एजेंसियां)। रूस-यूक्रेन जंग को देखते हुए अमेरिका ने रूस में रह रहे अपने नागरिकों से तुरंत देश छोड़ने को कहा है। अमेरिका ने आशंका जताई है कि रूसी अधिकारी बिना किसी वजह के गलत तरह से अमेरिकी नागरिकों को गिरफ्तार कर सकते हैं, जिसे देखते हुए मॉस्को में स्थित अमेरिकी एंबेसी ने चेतावनी जारी की है। साथ ही किसी भी नागरिक को रूस न जाने की सलाह दी गई है।

**'अमेरिकी धार्मिक कार्यकर्ताओं पर हो रही झूठी कार्रवाई'**

एंबेसी ने कहा- रूसी अधिकारियों ने झूठे आरोपों पर अमेरिकी नागरिकों को गिरफ्तार किया है। उन्हें नियंत्रण कार्रवाई से वंचित रखा जा रहा है। सुनवाई के दौरान सबूत न होने पर भी उन्हें दोषी ठहराया जा रहा है। साथ ही रूसी अधिकारियों ने मनमाने ढंग से अमेरिकी धार्मिक कार्यकर्ताओं के खिलाफ स्थानीय कानूनों को लागू किया है और धार्मिक एक्टिविटीज में लगे अमेरिकी नागरिकों के खिलाफ संदिग्ध

कहा- बेवजह अमेरिकी नागरिकों को पकड़ रहा रूस, बिना सबूत दे रहा सजा



आपराधिक जांच कर रहे हैं। पिछले साल भी जारी हुई थी चेतावनी

रूस ने कहा कि ये पहली बार नहीं है जब अमेरिकी नागरिकों को रूस छोड़ने के लिए कहा गया है। इस तरह की चेतावनी पिछले साल सितंबर में भी जारी की गई थी जब राष्ट्रपति व्लादिमीर पुतिन ने रूस में आंशिक लामबंदी का आदेश दिया था। क्रेमलिन के प्रवक्ता दमित्री पेस्कोव ने कहा कि अमेरिका की ये चेतावनी कोई नई बात नहीं है क्योंकि वो ऐसा पहले

भी कई बार कर चुके हैं।

**बास्केटबॉल स्टार ब्रिटनी को सुनाई गई थी 9 साल की सजा**

फेडरल सिक्वोरिटी सर्विस (एफएसबी) ने जनवरी में कहा था कि अधिकारियों ने जासूसी के शक में एक अमेरिकी नागरिक के खिलाफ केस दर्ज किया था। पिछले साल दिसंबर में, अमेरिकी बास्केटबॉल स्टार ब्रिटनी ग्राइनर को वैप कैप्सूल रखने के आरोप में 9 साल की सजा सुनाई गई थी। हालांकि, बाद में प्रिजनर स्वेप के दौरान उसे

रिहा कर दिया गया था। अमेरिका ने जांच के बाद आरोपों को झूठा ठहराया था। वहीं एक पूर्व अमेरिकी मरीन पॉल व्हेलन को जासूसी के आरोपों में दोषी ठहराते हुए 16 साल की सजा दी गई है। अमेरिका ने इन आरोपों के भी गलत होने का दावा किया है।

'हम निश्चित रूप से रूस और अपने लोगों की रक्षा के लिए अपने सभी हथियारों का इस्तेमाल करेंगे। हमारे पास तबाही मचाने वाले हथियार हैं। मैं सेना की लामबंदी के प्रस्ताव का समर्थन करता हूं।'

ये शब्द हैं रूस के राष्ट्रपति व्लादिमिर पुतिन के। साल 1942 की बात है। रूस के लेनिनग्राद शहर पर कब्जे के बाद हिटलर के 3 लाख नाजी सैनिक स्टालिनग्राद शहर की तरफ बढ़ रहे थे। शहर बचना मुश्किल था। तभी सोवियत सरकार ने लामबंदी का आदेश दिया। लाखों रूसियों को फौज में भर्ती करके जंग में भेज दिया गया। शहर की सड़कें मर्दों से सूनी पड़ गईं।

**पीएम मोदी पर बनी बीबीसी डॉक्यूमेंट्री पूरी तरह अतिशयोक्तियों से भरी'**



लंदन, 14 फरवरी (एजेंसियां)। प्रधानमंत्री नरेंद्र मोदी पर बनी बीबीसी की डॉक्यूमेंट्री का ब्रिटेन में ही विरोध जारी है।

अब ब्रिटिश सांसद बॉब ब्लैकमैन ने भी इस डॉक्यूमेंट्री की आलोचना की है। उन्होंने कहा कि मोदी के मुख्यमंत्री काल पर बनी यह डॉक्यूमेंट्री अतिशयोक्तियों से भरी पड़ी है। उन्होंने कहा कि बीबीसी ब्रिटिश सरकार का रुख नहीं जाहिर करता। उन्होंने भारत को ब्रिटेन का सच्चा दोस्त बताया।

# अमेरिका की मिशिगन यूनिवर्सिटी में शूटिंग

2 जगहों पर गोलीबारी में 3 की मौत, 5 घायल, पुलिस ने कहा- आरोपी भी मारा गया

मिशिगन, 14 फरवरी (एजेंसियां)। अमेरिका की मिशिगन स्टेट यूनिवर्सिटी कैंपस में 2 जगह गोलीबारी हुई है। इसमें अब तक 3 लोगों की मौत हो गई, जबकि कम से कम 5 छात्र घायल हैं। एमएसयू पुलिस ने कहा कि आरोपी ने हमले में खुद को भी चोट पहुंचाई, जिससे उसकी मौत हो गई है। कैंपस के बाहर संदिग्ध का शव पाया गया है।

इससे पहले कैंपस में मौजूद पुलिस अधिकारियों ने अश्वेत संदिग्ध की तस्वीर जारी की है। फोटो में उसकी हाइट छोटी है और उसने चेहरे पर मास्क लगा रखा है। मिशिगन यूनिवर्सिटी के बर्की हॉल और आईएम ईस्ट सेंटर में ये घटना हुई। दोनों जगहों के बीच करीब 1 मील की दूरी है। पुलिस को करीब रात 8 बजे इमरजेंसी नंबर 911 पर शूटिंग की सूचना मिली। इसके 10 मिनट बाद ही यूनिवर्सिटी में एक और जगह गोली चली। हालात को देखते हुए स्टूडेंट्स को कैंपस न आने का आदेश दिया गया है। घटना में घायल हुए छात्रों को



कैंपस के पास स्पेरो हॉस्पिटल में भर्ती कराया गया है। यूनिवर्सिटी में सभी एक्टिविटीज और क्लास अगले 48 घंटे के लिए सस्पेंड कर दी गई हैं। सावधानी के तौर पर 30 फायरटुक, एंबुलेंस और इमरजेंसी वाहनों को कैंपस के बाहर तैनात किया गया है। फिलहाल कैंपस के पास मौजूद सभी स्टूडेंट्स को सुरक्षित जगहों पर जाने को कहा गया है। अमेरिका के फ्लोरिडा में सोमवार दोपहर हुई फायरिंग में 10 लोग घायल हुए हैं। घटना फ्लोरिडा के लेक लैंड इलाके में हुई। पुलिस चीफ सैम टेलर के मुताबिक,



हमलावर एक डार्क ब्लू कार में आए थे। घटनास्थल पर पहुंचते ही उन्होंने गाड़ी के चारों शीशे खोले और ताबड़तोड़ गोलियों चलाने लगे। रिपोर्टर के मुताबिक, दो लोगों की हालत गंभीर है। घटना के बाद से पुलिस गाड़ी की तलाश में जुटी है। अमेरिका के कैलिफोर्निया में 21 जनवरी को हुई मास शूटिंग के मामले में पुलिस को एक वैन से 72 साल के संदिग्ध हमलावर की लाश मिली है। लॉस एंजिल्स टाइम्स की रिपोर्ट के मुताबिक, हमलावर ने खुद को गोली मारकर आत्महत्या कर ली।

# जंग से बदहाल यूक्रेन आईएमएफ से लोन मांगेगा

सरकार का वित्तीय घाटा 3 लाख करोड़ पार करेगा, अमेरिकी मदद से भी नहीं होगी भरपाई

कीव, 14 फरवरी (एजेंसियां)। जंग से बदहाल यूक्रेन देश के हालातों को सुधारने के लिए आईएमएफ से लोन मांगने वाला है। जेलेस्की की तरफ से भेजे गए कई नेता इसी हफ्ते पोलैंड की राजधानी वारसा में आईएमएफ के अधिकारियों से मुलाकात करेंगे। यूक्रेन के वित्त मंत्री सर्गेई मरचेंको ने इसी महीने की शुरुआत में कहा था कि इस साल यूक्रेन का वित्तीय घाटा बढ़कर 3 लाख करोड़ से ज्यादा हो जाएगा।

ग्रांट के तौर पर अमेरिका से मिलने वाले 81 हजार करोड़ और यूरोपियन यूनियन से मिलने वाले 1 लाख करोड़ भी इसकी भरपाई नहीं कर पाएंगे। इन दोनों जगहों से मदद मिलने के बावजूद यूक्रेन को 82 हजार करोड़ रुपए की जरूरत रहेगी।

**जंग शुरू होने के कुछ ही हफ्तों में यूक्रेन को मिले थे 11 हजार करोड़**

आईएमएफ ने भी बताया है कि वो यूक्रेनी नेताओं के साथ बैठक करेंगे। हालांकि संस्था के अधिकारियों ने इससे ज्यादा जानकारी देने से इनकार कर दिया। जंग के कुछ हफ्तों के बाद ही आईएमएफ ने यूक्रेन का 11 हजार करोड़ का लोन अप्रूव किया था। साथ ही अक्टूबर में एडिशनल 10 हजार करोड़ देने की बात कही थी।

**जंग से यूक्रेन को कैसे**



**नुकसान हुआ ?**

जंग शुरू होने से पहले यूक्रेन का वित्तीय घाटा 38 हजार करोड़ का था जो साल 2022 में बढ़कर 2 लाख करोड़ रुपए हो गया। रूस की घुसपैठ के चलते यूक्रेन की इकोनॉमी 2022 में 303% घट गई। जबकि महंगाई में 266 फीसदी का उछाल दर्ज किया गया। रूस-यूक्रेन जंग का असर दुनियाभर के देशों की इकोनॉमी पर पड़ा। पश्चिमी देशों ने 143 लाख करोड़ रुपए की रूसी अर्थव्यवस्था को ध्वस्त करने के लिए आर्थिक प्रतिबंध लगाए हैं। फरवरी के बाद अमेरिका, यूरोप और उनके सहयोगियों ने हजारों रूसी कंपनियों और व्यक्तियों पर आसधारण प्रतिबंधों की झड़ी लगा रखी है। रूस के 46 लाख करोड़ रुपए कैश का आधा हिस्सा यानी 23 लाख करोड़ रुपए बेकार पड़े हैं। जंग के 6 महीने पूरे होने के बाद आईएमएफ ने रूस की अर्थव्यवस्था में 6 फीसदी तक की गिरावट का अनुमान लगाया था।

# इमरान ने भारत की फॉरेन पॉलिसी को सराहा

इस्लामाबाद, 14 फरवरी (एजेंसियां)। पाकिस्तान के पूर्व प्रधानमंत्री इमरान खान ने एक बार फिर भारत की तारीफ की है। खान के मुताबिक- रूस ने जब यूक्रेन पर हमला किया तो भारत ने उससे सस्ता तेल खरीदना जारी रखा। मैं ऐसा नहीं कर पाया, क्योंकि उस वक्त के आर्मी चीफ जनरल बाजवा ने मामला बिगाड़ दिया।

इमरान इस मुद्दे पर पहले भी मोदी सरकार की तारीफ कर चुके हैं। इस बार उन्होंने नाकामी का टीकरा जनरल बाजवा पर फोड़ दिया। कहा- मैंने तो मॉस्को में पुतिन से भारत की तरह सस्ते कूड ऑयल की डील फाइनल कर ली थी, लेकिन बाजवा ने यूक्रेन पर हमले की निंदा कर दी और मामला बिगाड़ गया।

पार्टी वर्कर्स के नाम एक वीडियो मैसेज में इमरान ने कहा- मैं रूस से रिश्ते इसलिए सुधारना चाहता था, क्योंकि पाकिस्तान को उससे 2 चीजें चाहिए थीं। सस्ता गेहूं और सस्ता तेल। हमें 20 लाख टन गेहूं खरीदना था। उस वक्त जंग की वजह से दुनिया में तेल की कीमतें बहुत तेजी से बढ़ रही थीं। मैं मॉस्को गया और प्रेसिडेंट व्लादिमिर पुतिन से बात की। वो हमें सस्ता गेहूं और सस्ता तेल देने के लिए तैयार हो गए। भारत भी तो उनसे सस्ता तेल खरीद रहा था।

खान ने आगे कहा- यहां वापस आए तो हमारा आर्मी चीफ (उस वक्त जनरल कमर जावेद बाजवा) मुझसे कहना लगा कि रूस ने यूक्रेन पर हमला किया



है, इसलिए उसकी निंदा करो। मैंने बाजवा से कहा- हिंदुस्तान को देखो। वो तो अमेरिका का स्ट्रैटेजिक पार्टनर और क्वांट का मेंबर है। वो तो रूस की निंदा नहीं करता। वो बिना डरे और बिना किसी परेशानी के रूस से तेल ले रहा है।

पाकिस्तान के पूर्व प्रधानमंत्री आगे कहते हैं- बाजवा ने अगले ही दिन एक सिक्वोरिटी सेमिनार में अमेरिका को खुश करने के लिए रूस को फटकार लगा दी। नतीजा ये हुआ कि भारत की महंगाई दर 7.5% से 5.5% हो गई और पाकिस्तान की महंगाई दर 12% से सीधे 30% पर पहुंच गई। नुकसान किसको हुआ? पाकिस्तानी जनता को। मैं ये सब खुद के लिए थोड़े कर रहा था, मैं तो अपनी जनता का भला चाहता था। हमारी फॉरेन पॉलिसी दूसरों को खुश करने के लिए क्यों बनाई जाती है? हम अपनी जनता को कुर्बान कर देते हैं।

**एक और नया यू-टर्न**

इमरान ने रिविजर को एक टीवी चैनल को इंटरव्यू दिया था।

# 'चीन की खुफिया क्षमताओं का विस्तार से पता लगाओ'

वाशिंगटन, 14 फरवरी (एजेंसियां)। अपने हवाई क्षेत्र में जासूसी गुब्बारे और संदिग्ध वस्तु के मिलने के बाद से अमेरिकी सरकार बेहद सतर्क हो गई है। खतरे को भांपते हुए राष्ट्रपति जो बाइडन ने अमेरिकी खुफिया समुदाय को चीन की खुफिया क्षमताओं का व्यापक मूल्यांकन करने का निर्देश दिया है। राष्ट्रपति ने अधिकारियों से कहा कि चीन की खुफिया एजेंसी की गतिविधियों की पल-पल की निगरानी करें।

बता दें कि बीते चार फरवरी को अमेरिकी फाइटर जेट द्वारा दक्षिण कैरोलिना के तट पर एक संदिग्ध चीनी जासूसी गुब्बारे को मार गिराए जाने के बाद दोनों देश के बीच एक बार फिर से तनाव बढ़ गया है। अमेरिका, चीन पर दूसरे देशों की जासूसी का आरोप लगा रहा है।

हाल के दिनों में अमेरिका में गुब्बारे देखे जाने की तीन घटनाएं हाल के दिनों में अमेरिका में गुब्बारे देखे जाने की तीन घटनाएं हुई हैं। अमेरिका के एक F-22 फाइटर जेट ने बीते चार फरवरी को कनाडा के ऊपर एक अज्ञात बेलनाकार वस्तु को मार गिराया, एक दिन बाद इसी तरह की एक अन्य वस्तु को अलास्का के पानी

वाशिंगटन, 14 फरवरी (एजेंसियां)। अपने हवाई क्षेत्र में जासूसी गुब्बारे और संदिग्ध वस्तु के मिलने के बाद से अमेरिकी सरकार बेहद सतर्क हो गई है। खतरे को भांपते हुए राष्ट्रपति जो बाइडन ने अमेरिकी खुफिया समुदाय को चीन की खुफिया क्षमताओं का व्यापक मूल्यांकन करने का निर्देश दिया है। राष्ट्रपति ने अधिकारियों से कहा कि चीन की खुफिया एजेंसी की गतिविधियों की पल-पल की निगरानी करें।

बता दें कि बीते चार फरवरी को अमेरिकी फाइटर जेट द्वारा दक्षिण कैरोलिना के तट पर एक संदिग्ध चीनी जासूसी गुब्बारे को मार गिराए जाने के बाद दोनों देश के बीच एक बार फिर से तनाव बढ़ गया है। अमेरिका, चीन पर दूसरे देशों की जासूसी का आरोप लगा रहा है।

हाल के दिनों में अमेरिका में गुब्बारे देखे जाने की तीन घटनाएं हाल के दिनों में अमेरिका में गुब्बारे देखे जाने की तीन घटनाएं हुई हैं। अमेरिका के एक F-22 फाइटर जेट ने बीते चार फरवरी को कनाडा के ऊपर एक अज्ञात बेलनाकार वस्तु को मार गिराया, एक दिन बाद इसी तरह की एक अन्य वस्तु को अलास्का के पानी

जासूसी गुब्बारे मिलने के बाद राष्ट्रपति बाइडन का निर्देश



के पास गिराया गया था, और एक हफ्ते बाद अमेरिकी सेना ने दक्षिण कैरोलिना तट से एक संदिग्ध चीनी निगरानी गुब्बारे को नीचे गिराया था।

**साल 2021 में भी बाइडन ने जारी किया था निर्देश**

व्हाइट हाउस में राष्ट्रीय सुरक्षा परिषद में सामरिक संचार के समन्वयक जॉन किर्बी ने बताया कि जब राष्ट्रपति बाइडन 2021 में कार्यालय में आए, तो उन्होंने उसी समय अमेरिकी खुफिया समुदाय को चीनी खुफिया क्षमताओं का व्यापक मूल्यांकन

नहीं करेंगे क्योंकि हमने जो कुछ किया है और कर रहे हैं, वह निश्चित रूप से संवेदनशील है। लेकिन हम सक्षम थे यह निर्धारित करने के लिए कि चीन के पास खुफिया संग्रह के लिए एक उच्च ऊंचाई वाला गुब्बारा कार्यक्रम है जो पीपुल्स लिबरेशन आर्मी से जुड़ा है।

पिछली सरकार इसका पता नहीं लगा पाई: जॉन किर्बी

जॉन किर्बी ने कहा कि यह पिछले प्रशासन के दौरान काम कर रहा था, लेकिन उन्होंने इसका पता नहीं लगाया। हमने इसे ट्रैक किया। हम जितना हो सके उतना सीखने के लिए इसका सावधानीपूर्वक अध्ययन कर रहे हैं।

हम जानते हैं कि ये पीआरसी (पीपुल्स रिपब्लिकन ऑफ चाइना) निगरानी गुब्बारे दुनिया भर के कई महाद्वीपों के दर्जनों देशों में पार कर चुके हैं, जिनमें हमारे कुछ करीबी सहयोगी और साझेदार भी शामिल हैं।

हम जानते हैं कि ये पीआरसी (पीपुल्स रिपब्लिकन ऑफ चाइना) निगरानी गुब्बारे दुनिया भर के कई महाद्वीपों के दर्जनों देशों में पार कर चुके हैं, जिनमें हमारे कुछ करीबी सहयोगी और साझेदार भी शामिल हैं।



# शेष नौ महीने की चुनाव रणनीति तैयार

जयपुर, 14 फरवरी (एजेंसियां)। राजस्थान में पीएम नरेंद्र मोदी के फेस पर चुनाव लड़ा जाएगा, यह बीजेपी कहती आई है। अब मोदी फेस को जनता के बीच ले जाकर चुनावी माहौल बनाने की तैयारियां भी पार्टी ने तेज कर दी हैं। पिछले साढ़े चार महीने में हुई पीएम मोदी की तीन सभाओं में भारी भीड़ को देखते हुए प्रदेश भाजपा बड़ी स्ट्रेटजी तैयार कर रही है। प्लानिंग के मुताबिक विधानसभा चुनाव तक प्रधानमंत्री की ऐसी 21 सभाएं करवाई जाएंगी।

प्रधानमंत्री मोदी के अलावा पार्टी के राष्ट्रीय अध्यक्ष जेपी नड्डा और केंद्रीय गृह मंत्री अमित शाह की भी 11-11 सभाएं आयोजित करवाई जाएंगी। राजस्थान में विधानसभा चुनाव में अब सिर्फ नौ महीने बचे हैं। इसलिए चुनावी कार्यक्रम जल्द से जल्द बनाए जा रहे हैं। राजस्थान, मध्य प्रदेश और छत्तीसगढ़ राज्य में एक साथ चुनाव होते हैं। इनमें से राजस्थान और छत्तीसगढ़ में कांग्रेस की सरकारें हैं। इसलिए इन दोनों राज्यों में सत्ता में बदलाव के लिए बीजेपी ज्यादा सभाएं करवाएगी।

**पिछले विधानसभा चुनाव में पीएम ने की थीं 14 सभाएं**

पिछले विधानसभा चुनाव में



पीएम मोदी ने राजस्थान में 14 चुनावी सभाएं की थीं। तब प्रदेश में बीजेपी की वसुंधरा सरकार थी। इस बार प्रदेश में कांग्रेस की गहलोत सरकार है और बीजेपी विपक्ष में है। इसलिए अबकी बार सभाओं की संख्या एक तिहाई ज्यादा करवाने की तैयारी है। दरअसल राजस्थान में पीएम नरेंद्र मोदी की भारी डिमांड है। लोग उनको सुनने के लिए बड़ी संख्या में आते हैं। सभाओं में मोदी-मोदी के नारे लगाते हैं। प्रधानमंत्री का जो आकर्षण है, वह बीजेपी के और किसी नेता में नहीं है। यह बात राजस्थान बीजेपी अच्छी तरह जानती है, इसीलिए पीएम के यह

दौरे और सभाएं गेमचेंजर साबित हो सकते हैं। साढ़े चार महीने में पीएम मोदी राजस्थान में तीन सभाएं कर चुके पिछले करीब साढ़े चार महीने में पीएम मोदी राजस्थान में तीन सभाएं कर चुके हैं, जबकि जयपुर में वह एक कार्यक्रम में वीसी से जुड़े थे। प्रधानमंत्री ने रविवार 12 फरवरी 2023 को दौसा की सभा में उमड़ी भीड़ को साफ इशारा करते हुए कहा था कि यह तो ट्रेलर है पिक्चर अभी बाकी है। राजस्थान सीएम अशोक गहलोत ने भी वीसी से जुड़कर संबोधन में प्रधानमंत्री नरेंद्र मोदी के मानगढ़ धाम सभा के बाद

स्टेट में इतनी जल्दी दूसरी बार दौरे पर आश्चर्य जताया और कहा था एक पीएम का किसी राज्य में इतनी जल्दी आने का कार्यक्रम बनना बहुत बड़ी बात है, लेकिन साथ ही गहलोत ने कहा यह हमारे लिए अच्छी बात है कि आप यहां आते रहें और प्रदेश का विकास होता रहे। हम अपनी मांगों से आपको अवगत कराते रहें।

पीएम नरेंद्र मोदी इससे पहले एक नवंबर 2022 को बांसवाड़ा जिले के मानगढ़ धाम आए थे और जनसभा को संबोधित किया था। उससे पहले हुए दौरे में 30 सितम्बर 2022 को मोदी राजस्थान में आबू रोड आए थे।

## पाकिस्तान से आ रही हवाओं से राजस्थान में बढ़ेगी गर्मी

जयपुर, 14 फरवरी (एजेंसियां)। राजस्थान में कल से सर्दी का असर फिर से कम होने लगेगा। उत्तर भारत से चलने वाली सर्द हवाएं थमने से तापमान बढ़ेगा।

इसके साथ ही अरब सागर के ऊपर एक विपरित चक्रवाती हवाओं का सिस्टम बना हुआ है, जिससे असर से पश्चिमी राजस्थान में अगले 48 घंटों के दौरान तापमान 36 डिग्री सेल्सियस या उससे ऊपर चले जाएंगे। क्योंकि यहां पाकिस्तान से गर्म हवाएं आनी शुरू हो गई हैं। मौसम केन्द्र जयपुर के निदेशक राधेश्याम शर्मा ने बताया कि उतरी हवाओं के प्रभाव से पिछले 48 घंटों में तापमान में 4 से 6 डिग्री सेल्सियस की जो गिरावट दर्ज हुई थी, अब थम गई है। आज से अधिकांश स्थानों पर तापमान बढ़ने लगे है।

## बीजेपी विधायक दल की बैठक रही बेनतीजा

**नेता प्रतिपक्ष का निर्णय पार्टी हाईकमान पर छोड़ा**

जयपुर, 14 फरवरी (एजेंसियां)। राजस्थान विधानसभा में बीजेपी का नेता प्रतिपक्ष कौन होगा, इसका निर्णय पार्टी हाईकमान पर छोड़ दिया गया है। विधानसभा की ना पक्ष लॉबी में बुलाई गई बैठक में नेता प्रतिपक्ष पर कोई निर्णय नहीं हो सका और बैठक बेनतीजा रही।

नोटिस करने वाली खास बात यह रही कि संबोधित करने वाले नेताओं के मुख्य स्रोत पर नेता प्रतिपक्ष गुलाबचंद कटारिया के साथ पूर्व सीएम वसुंधरा राजे, उप नेता प्रतिपक्ष राजेंद्र राठौड़, बीजेपी प्रदेशाध्यक्ष सतीश पूनिया और बीजेपी के सचेतक जोगेश्वर गर्ग को ही जगह दी गई। इन्हीं में से अगला नेता प्रतिपक्ष बनाने की तैयारियां हैं। हालांकि बीजेपी विधायकों ने बैठक के बाद यही कहा कि नेता प्रतिपक्ष पर अभी कोई निर्णय नहीं हुआ है।

**राजेंद्र राठौड़ का नाम नेता प्रतिपक्ष के लिए उभरा**

नेता प्रतिपक्ष गुलाबचंद कटारिया की अध्यक्षता में हुई बीजेपी विधायक दल की बैठक करीब एक घंटा चली। बैठक में नेता प्रतिपक्ष के लिए स्ट्रॉंग नाम उपनेता प्रतिपक्ष राजेंद्र राठौड़ का उभरा, लेकिन उनके नाम पर कोई निर्णय नहीं हो पाया। सूत्र बताते हैं पार्टी हाईकमान के ऊपर निर्णय छोड़ा गया है। बीजेपी के उच्च स्तरीय सूत्र यह भी बताते हैं कि कोई अप्रत्याशित नाम भी नेता प्रतिपक्ष के तौर पर सामने लाया जा

सकता है। जो विधानसभा चुनाव होने तक नेता प्रतिपक्ष की भूमिका निभा ले और जिससे सीएम फेस को लेकर कोई मैसेज भी न जाए, क्योंकि पीएम मोदी के फेस पर ही विधानसभा चुनाव लड़ने की बीजेपी की तैयारी है।

**पूनिया, राजे, राठौड़ समेत विधायक दल ने कटारिया का किया अभिन्दन**

बीजेपी विधायक दल की बैठक की शुरुआत में नेता प्रतिपक्ष गुलाबचंद कटारिया को असम का राज्यपाल बनने पर भाजपा विधायक दल ने मिठाई खिलाकर बधाई दी और अभिन्दन किया। बीजेपी प्रदेशाध्यक्ष सतीश पूनिया ने कटारिया को केसरिया साफा पहनाया और राजेंद्र राठौड़ ने मिठाई खिलाई। वसुंधरा राजे ने भी तालियां बजवाकर कटारिया का अभिनन्दन किया।

**जोगेश्वर गर्ग भी नेता प्रतिपक्ष पद की दौड़ में**

जालौर से आने वाले विधायक, विधानसभा में बीजेपी के सचेतक और पूर्व मंत्री जोगेश्वर गर्ग भी नेता प्रतिपक्ष पद की दौड़ में हैं। वह दलित समाज से आते हैं और संघ पृष्ठभूमि से हैं। वह सीएम फेस की रेस में भी नहीं हैं। इसलिए पार्टी उन्हें भी इस पद के लिए मौका दे सकती है। अब नेता प्रतिपक्ष के लिए बीजेपी हाईकमान के निर्देशों के मुताबिक ही बीजेपी विधायक दल कोई निर्णय लेगा, ऐसा माना जा रहा है।

## उम्र कैद की सजा काट रहे दंपति को आईवीएफ से चाहिए बच्चा

**सुप्रीम कोर्ट ने उनकी ख्वाहिश को लगाए पंख**



से सुनकर फैसला दिया कि दोनों को वैसा माहौल उपलब्ध कराया जाए जिससे व अपने मन की ख्वाहिश को पूरी कर सकें। जस्टिस सूर्यकांत और जस्टिस जेके महेश्वरी की बेंच ने अर्थारिटीज को आदेश दिया कि दोनों को उदयपुर की ओपन एयर जेल में शिफ्ट किया जाए। दोनों पैरोल के लिए आवेदन करते हैं तो कोर्ट उनकी दरखास्त पर नरम रुख रखते हुए दो सप्ताह के भीतर अपना फैसला दे।

इस मामले में महिला की उम्र 45 साल है। उसके पहली शादी से दो बच्चे हैं। एकर की उम्र 23 साल की है जबकि दूसरे की 16। उसने आर्य समाज मंदिर में फिर शादी की थी। मामले के मुताबिक पति

पत्नी दोनों ही उम्र कैद की सजा काट रहे हैं। दोनों ने शादी तब की थी जब वो पैरोल पर जेल से बाहर गए थे। राजस्थान हाईकोर्ट में उन्होंने पहले अपनी अर्जी दायर की थी। जस्टिस पंकज

## महिला के पहले से हैं दो बच्चे, हाईकोर्ट ने खारिज कर दी थी रिट

हाईकोर्ट का ये भी कहना था कि महिला ने दूसरी शादी आर्य समाज मंदिर में की है। ये शादी रजिस्टर्ड नहीं है। राजस्थान प्रिजनर्स पैरोल रूलज 2021 के तहत ये प्रावधान है कि तुरंत पैरोल उन मामलों में दी जा सकती है जहां मानवीय पहलू जुड़ा हो। महिला के पहले से दो बच्चे हैं लाइजा याचिका को खारिज किया जाता है। लेकिन मामला सुप्रीम कोर्ट पहुंचा तो जस्टिस सूर्यकांत और जस्टिस अनूप कुमार की बेंच ने कहा कि इस मामले में मानवीय पहलू है। दंपति को पूरा अधाधिकार है कि वो पैरोल के लिए याचिका दायर कर सकता है। अदालत को भी चाहिए कि मानवीय पहलू को देखकर दो सप्ताह के भीतर उनकी ययाचिका पर फैसला दे। इस मामले में रिसॉर्टेड नंबर 1 उदयपुर के गीतांजलि अस्पताल में पहले से उपचार ले रही है।

भंडारी और अनूप कुमार की बेंच ने उनकी याचिका को ये कहकर रिजेक्ट कर दिया था कि महिला के पहले से दो बच्चे हैं। ऐसे में इस मामले में तुरंत फैसला लेने की कोई जरूरत नहीं है।

## सहारा इंडिया एजेंट सुसाइड के चौथे दिन नहीं उठाया शव

परिजन बोले : न्यायिक कार्यवाही हो, सरकारी नौकरी व 50 लाख मुआवजा मिले

बाड़मेर, 14 फरवरी (एजेंसियां)। सहारा इंडिया के एजेंट ने 11 फरवरी की रात टांके में कूदकर सुसाइड कर लिया। सुसाइड नोट में लिखा है- मेरी मौत का कारण सहारा इंडिया कंपनी है। लोगों के लाखों रुपए नहीं दिए, मैं जवाब दे-देकर थक गया हूं। घटना बाड़मेर जिले के बायतु पनावड़ा गांव की है। शव को टांके में से बाहर निकाला गया। परिवार

वालों ने शव लेने से इनकार कर दिया और मोर्चुरी के बाहर लगातार चौथे दिन भी धरने पर बैठ रहे। प्रशासन से नामजद मुकदमें में कूद आई, मृतक परिवार के एक सदस्य को सरकारी नौकरी व 50 लाख रुपए मुआवजा देने की मांग कर रहे हैं। इधर सोमवार को पनावड़ा निवासी एक और पीड़ित ने जापान देकर अवगत करवाया कि सवाईराम पुत्र खेताराम की भी मौत

सहारा इंडिया एजेंट के रूप में सम पर रकम निवेशकों को नहीं लौटाने के कारण हुई है। पनावड़ा निवासी हेमंत कुमार ने शनिवार को टांके में कूद आत्महत्या कर ली और एक सुसाइड नोट लिखकर सहारा इंडिया कंपनी पर गंभीर आरोप लगाए। उसने लिखा कि निवेशकों के करोड़ों रुपए कंपनी वापिस नहीं लौटा रही है, इसी वजह से वह निवेशकों की ओर से बार-बार टांकर किए जाने से

परेशान है। इस घटना के बाद शव बायतु अस्पताल मोर्चरी में है और परिजनों लोग धरने पर बैठे हैं। सोमवार को दलित नेता उदाराम मेघवाल, आरएलपी महामंत्री उम्मेदराम बेनीवाल, भीम आर्मी सहित कई नेता धरना स्थल पर पहुंचे। जापान में बताया कि हेमंत कुमार पुत्र ताजाराम की मौत रुपो देवी व भंवरलाल द्वारा धोखाधड़ी व प्रताड़ित करने पर की गई है।

वह गुजरात के अम्बा माता से लौटते वक्त आबू रोड हेलीपैड पहुंचे और कार्यक्रम के मंच से ही राजस्थान की धरती और जनसमूह को तीन बार झुककर प्रणाम किया था। ऐसे में अब यह साफ है कि राजस्थान में दौसा जैसी और भी बड़ी जनसभाएं बीजेपी की ओर से मोदी के लिए करवाई जाएंगी।

**जेपी नड्डा-अमित शाह की भी 11-11 सभाएं कराने की तैयारी**

बीजेपी के नेताओं का मानना है कि चुनावी सीजन में पार्टी अध्यक्ष जेपी नड्डा और अमित शाह की सभाओं की संख्या भी 11-11 रखी जा सकती हैं। अमित शाह और जेपी नड्डा भी पिछले दिनों राजस्थान में सभाएं कर चुके हैं। अब चुनावी मोड़ पर सभाएं होंगी। प्रदेश प्रभारी अरुण सिंह का कहना है कि पीएम नरेंद्र मोदी की सभाएं सफल हुई हैं।

यह आगे भी जारी रहेंगी। मानगढ़ धाम, मालासेरी से लेकर दौसा तक के कार्यक्रम सभी ने देखे हैं। लाखों लोग उनकी सभाओं में दूर दूर से आए थे। प्लानिंग है कि विधानसभा चुनाव से ठीक पहले ज्यादा से ज्यादा सभाएं करवाई जाएं। लेकिन 9 महीने के दौरान बीच-बीच में चुनाव तक सभाएं होती रहें।

## रेल मंत्री की वादाखिलाफी से खफा बेनीवाल

**बोले-रेलवे में भ्रष्ट अधिकारियों को दी जा रही पोस्टिंग**

जयपुर, 14 फरवरी (एजेंसियां)। सांसद हनुमान बेनीवाल ने नागौर के विख्यात पशु मेले में पशु यातायात के लिए रेलमंत्री से ट्रेन का अनुरोध किया था। जिस पर रेलमंत्री ने सहमति भी दे दी थी। इसके बाद ट्रेन की व्यवस्था नहीं हो सकी, जिस पर सांसद हनुमान बेनीवाल भड़क गए और अधिकारियों और मंत्री पर आरोप लगाना शुरू कर दिया। सांसद ने रेलमंत्री अश्विनी वैष्णव को टवीट कर कहा कि देश के पशुपालन मंत्री की मौजूदगी में आपने नागौर के पशु मेले में पशुओं के परिवहन के लिए विशेष ट्रेन संचालन की हां भर दी मगर ट्रेन शुरू नहीं हो पाई, क्या आप अपनी बात से मुकर गए या रेलवे के अधिकारी आपको जानते नहीं हैं?

सांसद बेनीवाल ने कहा कि 14 नवंबर 2022 को जयपुर में उत्तर पश्चिम रेलवे की जेआरयूसीसी की बैठक में बतौर सांसद और समिति के सदस्य उन्होंने नागौर के पशु मेले में ट्रेन संचालन की स्वीकृति को लेकर मुद्दा रखा। उत्तर पश्चिम रेलवे के महाप्रबंधक को बैठक में



पत्र देकर व व्यक्तिगत रूप से भी उन्हें अवगत करवाकर ट्रेन संचालन की स्वीकृति हेतु आवश्यक कार्रवाई करने को कहा। इस पर 25 जनवरी 2023 को उतर पश्चिम रेलवे के महाप्रबंधक ने जवाबी पत्र में नागौर स्टेशन पर पशुओं के लोडिंग और अनलोडिंग हेतु उचित प्लेटफार्म नहीं होने का हवाला दिया और 2018 के एक सर्कुलर की बात भी उसमें उल्लेखित की।

सांसद ने कहा किसी प्रकार की आपत्ति रेलवे को यदि थी तो उसे तत्काल ही बता देना चाहिए था, ताकि उसका समाधान निकालने के लिए पर्याप्त समय मिल जाता। रेलवे के स्तर भी जानबूझकर लेट लतीफी की और रेलवे के जोधपुर मंडल कार्यालय से लेकर उत्तर पश्चिम रेलवे के मुख्यालय तक कई अधिकारियों ने इसमें रेलवे बोर्ड और रेल मंत्रालय को भ्रमित

करने का प्रयास किया ताकि ट्रेन का संचालन नहीं हो सके।

**रकम लेने का आरोप**

नागौर कलेक्टर, पशुपालन विभाग के संयुक्त निदेशक और रेलवे के अधिकारियों पर भ्रष्टाचार के आरोप लगाते हुए सांसद ने कहा कि बेलों का परिवहन यदि ट्रेन से होता तो पशु व्यापारियों को मात्र 25 लाख तक ही किराया व्यय करना पड़ता। अब ट्रकों से परिवहन किया जाएगा। उसके लिए पशु व्यापारियों को एक करोड़ से अधिक किराया चुकाना पड़ेगा। जिला कलेक्टर नागौर ने भी इरादतन पूरे मामले की रिपोर्ट रेलवे को समय पर भेजने में लेटलतपीफी की, क्योंकि कुछ ट्रक संचालकों से बड़ी रकम इसमें ली गई, जिसमें जिले के पशुपालन विभाग के संयुक्त निदेशक, जिला कलेक्टर नागौर और रेलवे के कुछ अधिकारी भी शामिल हैं।

## सरकारी कर्मचारी चलाएंगे शराब के ठेके

**नीलामी में नहीं उठने वाली दुकानों पर लगेगी ड्यूटी, 15 हजार करोड़ के रेवेन्यू का टारगेट**

जयपुर, 14 फरवरी (एजेंसियां)। राजस्थान में अगले फाइनेंशियल ईयर (2023-24) से शराब के ठेके सरकारी कर्मचारी चलाएंगे। नीलामी में जिन ठेकों को कोई भी नहीं खरीदेगा। उनको सरकार राजस्थान टूरिज्म डेवलपमेंट कॉर्पोरेशन, गंगानगर शुगर मिल और राजस्थान स्टेट बेवरेजेज कॉर्पोरेशन लिमिटेड को चलाने के लिए दी जाएगी। इन विभागों के अधिकारी-कर्मचारी शराब के ठेकों का संचालन करेंगे, ताकि राज्य सरकार को रेवेन्यू मिल सके।

आपको बता दें कि राज्य सरकार के लिए शराब एक रेवेन्यू का सबसे बड़ा जरिया है। आबकारी ने मौजूदा फाइनेंशियल ईयर (2022-23) में 15 हजार करोड़ रुपए के रेवेन्यू का टारगेट रखा है, जो अगले फाइनेंशियल ईयर में बढ़ाकर इससे भी ज्यादा रखने का



अनुमान है।

**13 मार्च से शुरू होगी नीलामी**

राजस्थान में आबकारी विभाग हर साल 7665 दुकानों के लाइसेंस करता है। इनमें से जो दुकान संचालक अगले साल के लिए लाइसेंस रिन्यू करवाना चाहेगा, उसका लाइसेंस रिन्यू कर दिया जाएगा। जो रिन्यू नहीं करवाएगा, उस दुकानों को नीलाम किया जाएगा। तीन चरणों में इन दुकानों की नीलामी होगी, जो 13

मार्च से शुरू होगी। दूसरे चरण की नीलामी 20 मार्च को, जबकि तीसरे और आखिरी चरण की नीलामी 27 मार्च को होगी।

**इस बार सस्ती होगी शराब**

आबकारी विभाग ने पिछले दिनों जो नई पॉलिसी जारी की है। उसमें भारत निर्मित अंग्रेजी शराब पर लगने वाली 30 प्रतिशत अतिरिक्त आबकारी ड्यूटी को हटाने का फैसला किया है। इस निर्णय के बाद अंग्रेजी शराब की बोटल

अगले वित्त वर्ष से 10 से 15 रुपए तक सस्ती हो जाएगी।

**बार संचालकों का शुल्क भी कम किया**

राजस्थान में बार चलाने वालों को फायदा देने के लिए आबकारी विभाग ने नया नियम जारी किया है। इसके तहत उन्हें जब शॉर्ट टर्म लाइसेंस दिए जाएंगे। अभी बार चलाने के लिए आबकारी विभाग होटल या अन्य संस्थाओं को एक साल के लिए लाइसेंस देता है। इसे हर साल रिन्यू करता है। अगले वित्त वर्ष से लाइसेंस एक साल के बजाए 3 माह के लिए भी दिए जाएंगे। यही नहीं बार चलाने वाले जो होटल या संस्थाएं किसी साल लाइसेंस रिन्यू नहीं करवाती, फिर अगले साल लाइसेंस लेती है तो उस साल का शुल्क देना पड़ता था। इस बार इसमें कटौती करते हुए केवल 25 फीसदी शुल्क का प्रावधान किया गया है।

## सेंट्रल जेल में पुलिस का छापा, कैदियों ने टॉयलेट में बहा दिए मोबाइल फोन

उदयपुर, 14 फरवरी (एजेंसियां)। राजस्थान की जेलों में बंद कैदियों के पास मोबाइल फोन और संदिग्ध वस्तुएं मिलना जारी हैं। जेल से अपराध का नेटवर्क कई शांतिर अपराधी चला रहे हैं। मुख्बिर से मिली सूचना पर जब उदयपुर जिला पुलिस ने सेंट्रल जेल में अचानक छापेमारी कर तलाशी ली, तो जेल में छह मोबाइल और अन्य कई आपत्तिजनक चीजें बरामद हुई हैं। पुलिस की भनक लगते ही कैदियों ने अपने मोबाइल फोन

टॉयलेट में बहा दिए थे।

**सूचना मिली थी मोबाइल फोन की सूचना**

पुलिस को मुख्बिर से यह सूचना मिली कि सेंट्रल जेल उदयपुर के बैरक नम्बर 14 में बंद शांतिर बदमाश दिलीप नाथ मोबाइल का इस्तेमाल करता है। वह कई दिन से अपने साथियों के साथ मोबाइल फोन से बात कर आपराधिक गतिविधियों का संचालन कर रहा है। इस सूचना पर एसपी विकास शर्मा के नेतृत्व में अतिरिक्त

पुलिस अधीक्षक महिला अपराध और अनुसंधान प्रकोष्ठ मनजीत सिंह, थानाधिकारी भुपालपुरा हनवत सिंह सोढ़ा, थानाधिकारी अन्वामता रवीन्द्र चारण, थानाधिकारी नाई श्याम सिंह रत्नू और थानाधिकारी सुखेर संजय शर्मा की एक विशेष टीम का गठन कर सेंट्रल जेल की आकस्मिक सर्च के लिए रवाना किया गया। उप महानिरीक्षक जेल कैलाश त्रिवेदी के निदेशन में विधिवत रूप से पुलिस टीम ने केंद्रीय कारागृह उदयपुर में तलाशी

शुरू की। जेल में एंट्री करने के बाद बैरक नम्बर 14 की तलाशी ली गई। तलाशी के दौरान बैरक के रोशनदान की सलाखों के नीचे की तरफ 2 पेन ड्राइव, 3 लाइटर, काले रंग का 1 ईयरफोन, काले रंग का एक चार्जर, मोबाइल नम्बर लिखी कुल 12 पर्चियां मिलीं। इन्फॉर्मेशन में यह सामने आया की बैरक नम्बर 14 के कुछ कैदियों ने चैकिंग से बचने के लिए कुछ मोबाइल बैरिक में बने टॉयलेट में बहा दिए हैं।

## बाड़मेर की मूमल को बीजेपी प्रदेशाध्यक्ष ने भेजा क्रिकेट किट

**कहा-चौके-छक्के मारने वाली बेटी 'खेलो और आगे बढ़ो'**

जयपुर, 14 फरवरी (एजेंसियां)। बीजेपी प्रदेशाध्यक्ष सतीश पूनिया ने क्रिकेट किट पहुंचाने के बाद अपने शुभाकामना संदेश में कहा कि आज बहुत खुशी हुई है, चौके-छक्के मारने वाली बाड़मेर की बेटी मूमल के पास क्रिकेट किट पहुंच गया है। पूनिया ने आगे लिखा- बेटी खेलो और आगे बढ़ो, खुब सारी कार्यकर्ता रणजीत और बाड़मेर के कार्यकर्ता रूपाराम को भी बीजेपी प्रदेशाध्यक्ष सतीश पूनिया ने धन्यवाद दिया कि उन्होंने आग्रह स्वीकार कर मूमल तक क्रिकेट किट पहुंचाया है।

**वायब्रेट बांडर विलेज प्रोग्राम को राजस्थान में चला रही बीजेपी**

पीएम नरेंद्र मोदी ने बांडर से सटे गांवों को वायब्रेट बांडर विलेज का दर्जा देकर उन्हें सशक्त बनाने को कहा है। ताकि सीमावर्ती गांवों में जब सम्भावनाओं के नए द्वार खुलेंगे, तो वहीं से समृद्धि की शुरुआत होगी। सरहदी गांवों में पलायन को रोकने और पर्यटन को बढ़ावा देने पर तेजी से केंद्र सरकार काम रही

है। बांडर एरिया के युवाओं को एनसीसी से जोड़ने, बच्चों को खेलकूद, गीत-संगीत समेत विभिन्न क्षेत्रों में आगे बढ़ाने पर केंद्र सरकार का फोकस है। बीजेपी राजस्थान नेताओं को भी बांडर एरिया में प्रवास करने और वहां लोगों से जुड़ाव बनाने को कहा गया है। प्रदेश में चुनावी साल है और यहां कांग्रेस की सरकार है। इसलिए पूनिया ने बांडर एरिया की बच्ची को क्रिकेट किट भेजकर मैसेज दिया है।

**रेतीले पिच पर मूमल के चौके-छक्के लगाते वीडियो हो रहे लाइव**

15 साल की इस लड़की मूमल के क्रिकेट खेलते वीडियो सोशल मीडिया पर जमकर वायरल हो रहे हैं। इसके चौके-छक्के देखकर हर कोई फैन बन रहा है। रेतीले पिच पर मूमल की बैटिंग की हर कोई तारीफ कर रहा है। केंद्रीय मंत्री कैलाश चौधरी समेत कई जनप्रतिनिधि उसका वीडियो शेयर कर तारीफ कर चुके हैं।



**बाड़मेर की शिव तहसील के कानासर गांव की है मूमल**

मूमल ने बताया कि वह बाड़मेर के शिव तहसील के कानासर गांव के राजकीय उच्च माध्यमिक विद्यालय की छात्रा है। वह पढ़ने के साथ ही क्रिकेट में बहुत इंटेस्ट रखती है। खुद मूमल के इंस्टाग्राम अकाउंट पर मिलियन व्यूज उसके क्रिकेट को लेकर आ रहे हैं। मूमल का सपना है कि वह एक दिन भारतीय महिला क्रिकेट टीम में देश के लिए खेले।



## सीरीय समाज कोरेमुला द्वारा श्री आई माताजी मन्दिर हेतु शिला (नींव) पूजन सम्पन्न



हैदराबाद, 14 फरवरी (स्वतंत्र वार्ता)। सीरीय समाज (तेलंगाना) कोरेमुला, घटकेसर, मेडचल, हैदराबाद द्वारा श्री आई माताजी मन्दिर निर्माण हेतु नारलाई राजस्थान से पधारे जत्ती भगा बाबाजी एवं नारलाई पुजारी भंवर महाराज के पावन सान्निध्य में शिला (नींव) पूजन सम्पन्न हुआ। उक्त जानकारी यहाँ जारी एक प्रेस विज्ञप्ति में सचिव डायाराम लचेटा द्वारा दी गई।

अध्यक्ष कालुराम काग के अनुसार कोरेमुला श्री आई माताजी मन्दिर निर्माण हेतु शिला (नींव) पूजन के लिए विशेष रूप से नारलाई, राजस्थान से जत्ती भगा बाबा एवं नारलाई के पुजारी भंवर महाराज के पावन सान्निध्य में शिला (नींव) पूजा के बोली लेने वाले समाज बन्धुओं के करकमलों द्वारा पूजन कराया गया। श्री आई

माताजी के गर्भ गृह पूजन सुरेशकुमार पंवार, रामतापुर ने, भैरुजी के गर्भ गृह पूजन डायाराम लचेटा, उप्पल ने, हनुमानजी गर्भ गृह पूजन कालुराम काग, अन्नोजीगुडा ने, आग्रय दिशा की पूजा डायाराम लचेटा, उप्पल ने, दक्षिण दिशा की पूजा राजाराम गहलोत, उप्पल डिपो ने, नेवत्य दिशा की पूजा केसराम सोलंकी, अम्बरपेट ने, पश्चिम दिशा की पूजा प्रकाश खंडाला, चंगीचलॉ ने, वायव्य दिशा की पूजा बाबुलाल पंवार, उप्पल डिपो ने, उत्तर दिशा की पूजा राजाराम सोलंकी, उप्पल डिपो ने, ईशान दिशा की पूजा बाबुलाल काग, उप्पल कमन ने तथा पूर्व दिशा की पूजा सोहनलाल परमार, चंगीचलॉ द्वारा की गई। मुकेश भाई सोनपुरा, नरेन्द्र भाई सोनपुरा द्वारा निर्माणाधीन मंदिर का नक्शा तैयार

किया गया है।

शिला (नींव) पूजा के समय मुकेश भाई एवं नरेन्द्र भाई भी उपस्थित थे। अध्यक्ष कालुराम काग के अनुसार सभी समाज बन्धुओं के सहयोग से कोरेमुला में भव्य श्री आई माताजी का मन्दिर निर्माण किया जा रहा है। सम्पूर्ण कार्यक्रम अध्यक्ष कालुराम काग, सचिव डायाराम लचेटा, उपाध्यक्ष वगताराम पंवार, राजाराम पंवार, सहसचिव राजाराम गहलोत, सलाहकार पुनाराम हाम्बड, रमेश हाम्बड, बाबुलाल काग, छोगाराम गहलोत, प्रकाश खण्डाला, ओगडाराम सेणवा, ताराराम भायल, खीवाराम गहलोत, रताराम सोलंकी, हुक्माराम सेपटा, जैरुपाराम भीकाराम पंवार एवं भारी संख्या में उपस्थित समाज के भाईयों-बहनों के बीच हर्षोल्लास के साथ सम्पन्न हुआ।

## पार्षदों ने जनसमस्याओं को लेकर की अधिकारियों से बैठक



हैदराबाद, 14 फरवरी (स्वतंत्र वार्ता)। पार्षदों ने नामपल्ली सर्कल-4 कार्यालय में राष्ट्रीय खाद्य सुरक्षा सलाहकार के साथ जिला आपूर्ति अधिकारी ए. रमेश, सहायक आपूर्ति अधिकारी तुर्की नाइक, सीडीपीओ श्रीमती जयश्री, जी. सद्गुन, अनंद राजेश्वरी और अन्य संकथित अधिकारियों के साथ बैठक की। बैठक में सवाल उठाया गया कि क्यों तेलंगाना सरकार राज्य सरकार के कोटे के 5 किलो चावल की आपूर्ति नहीं कर रही है और केवल केंद्र सरकार के कोटे के चावल की आपूर्ति कर रही है। इसके अलावा संबंधित अधिकारियों के साथ विभिन्न मुद्दों पर चर्चा भी की गई। इस अवसर पर गोशामहल के भाजपा पार्षद लालसिंह, जामबाग के पार्षद राकेश जायसवाल, श्रीमती के. उमा, रमेश यादव के साथ श्रीमती महालक्ष्मी, रमन गौड़, रामकृष्ण, अक्षय साहू, राजा जोहरी और अन्य उपस्थित रहे।

## जूनियर नेशनल स्टैंडिंग फिस्टबॉल प्रतियोगिता 17 से, भेजी गई टीम



हैदराबाद, 14 फरवरी (स्वतंत्र वार्ता)। कन्याकुमारी नगर कोइल में इस महीने की 17 तारीख से तीन दिनों तक शुभ जूनियर नेशनल स्टैंडिंग फिस्टबॉल प्रतियोगिता का आयोजन किया जाएगा। तेलंगाना फिस्टबॉल एसोसिएशन के अध्यक्ष जम्पना प्रताप, एसोसिएशन के अध्यक्ष वमसी कृष्णा के साथ सचिव कोमू वेंकट के नेतृत्व में तेलंगाना राज्य की अंडर 15 बालक व बालिका टीमें भाग ले रही हैं। बोइंगपल्ली खेल मैदान में आज एसोसिएशन के अध्यक्ष जंपना प्रताप तथा एसोसिएशन के सदस्यों ने प्रतियोगिता में भाग लेने वाले खिलाड़ियों की टीमों को जर्सी प्रदान की। इस अवसर पर मास्टर्स एथलीट एसोसिएशन के महासचिव प्रभु कुमार गौड़, आशा विजय, विक्रम सिन्हा, रघु चरण, जी मुनेंद्र, मौला आदि ने भाग लिया।



वंदे भारतम यूथ फ्रंट एंव विवेकानंद ह्यूमन एक्सीलेंस रोल, बटुका कॉलेज ऑफ कॉमर्स एंड आर्ट्स के संयुक्त तत्वावधान में बटुका कॉलेज में आयोजित इंटर कॉलेज क्वीज प्रतियोगिता विवेकात्सव में द्वितीय स्थान पर रहे हिन्दी महाविद्यालय के दल क सम्मान कते हुए प्राचार्य डॉ. अविनाश जायसवाल। साथ में एनएसएस अधिकारी कन्हैया कुमार।



तेलंगाना के प्रथम उपमुख्यमंत्री एवं धनपुर के विधायक डॉ. टाटिकोंडा राजैया से शेंटर तेलंगाना गोशाला फेडरेशन के मानद अध्यक्ष राजेश्वर राव, अध्यक्ष महेश्वर राव, कोमरमभीम जिला अध्यक्ष दुर्गम रोजा ने उनका सम्मान किया। प्रतिनिधिमंडल ने श्री राजैया को तेलंगाना राज्य में चल रही गोशालाओं के बारे में

## मंसूराबाद सरकारी हाईस्कूल में जागरूकता कार्यक्रम आयोजित



हैदराबाद, 14 फरवरी (स्वतंत्र वार्ता)। केंद्रीय आयुर्वेदीय विज्ञान अनुसंधान परिषद, आयुष मंत्रालय, भारत सरकार के निर्देशों के अनुपालन में, अंतर्राष्ट्रीय पोषक अनाज वर्ष 2023 के भाग के रूप में राष्ट्रीय भारतीय चिकित्सा संघदा संस्थान, हैदराबाद द्वारा सरकारी हाईस्कूल, मंसूराबाद में जागरूकता कार्यक्रम आयोजित किया गया। डॉ. जी.पी.प्रसाद, प्रभारी सहायक निदेशक के मार्गदर्शन में राष्ट्रीय भारतीय चिकित्सा संघदा संस्थान, हैदराबाद की एक टीम के. श्रीनिवास राव, पुस्तकालयध्यक्ष, डॉ. एम. शिव कृष्ण, डॉ. एलवी श्रीवाणी, रवि बाबू, छायाचित्रकार और प्रधानाचार्य पी. विद्यावती और संकाय श्रीनिवास चारी और अन्य ने कार्यक्रम में भाग लिया।

कार्यक्रम के दौरान, रागुलू (फिंगर मिलेट), अरेकालू (कोडोमिलेट), कोरालू (फॉक्सटेल मिलेट), समालू (लिटिल मिलेट), ओडालू (बार्नयाई मिलेट), सज्जलू (मोती बाजरा), ज्वार (सोरघम), वरिगालू (प्रोसो बाजरा) जैसे पोषक अनाज प्रदर्शित किए गए हैं और छात्रों को दैनिक आहार में उनके महत्व को समझाया गया है। इस कार्यक्रम में विद्यालय के छात्र-छात्राओं एवं कर्मचारियों ने बहु-चढ़ कर भाग लिया और विद्यालय में पोषक अनाज के वार्तालाप में शामिल हो गए।

## पुलवामा हमले में शहीदों की स्मृति में अन्नदान किया गया



हैदराबाद, 14 फरवरी (स्वतंत्र वार्ता)। अग्रवाल समाज तेलंगाना शिव शक्ति महिला शाखा मोतीनगर ने पुलवामा हमले में शहीद सीआरपीएफ जवानों की याद में प्रातः सुलतान बाजार कोटी में जरूरतमंद व्यक्ति को नारता

करवाया। इस अवसर पर उपस्थित शाखा से अध्यक्ष सुमन अग्रवाल, उपाध्याय गौरी अग्रवाल, मानद मन्त्री सन्ध्या अग्रवाल, सहमन्त्री किरण अग्रवाल, कोषाध्यक्ष पायल अग्रवाल, केंद्रीय समिति सदस्य दीपा अग्रवाल, घांसी

बाजार सुला शाखा के केन्द्रीय समिति सदस्य मुकेश केडिया, कमल अग्रवाल व अन्य गणमान्य व्यक्ति उपस्थित थे। दीपा अग्रवाल ने आए हुए सभी को धन्यवाद दिया।

## लास्टिक औद्योगिक प्रदर्शनी के संदर्भ में हुई बैठक



हैदराबाद, 14 फरवरी (स्वतंत्र वार्ता)। तेलंगाना एवं आंध्र प्रदेश प्लास्टिक मैन्युफैक्चर एसोसिएशन (तापमा) द्वारा अगस्त में आयोजित होने वाली अंतर्राष्ट्रीय प्लास्टिक औद्योगिक प्रदर्शनी 'हाईटेक्स 2023' के सुचारू आयोजन के लिए गठित विभिन्न समितियों के संचालकों की एक बैठक होटल आईटीसी काकतिया में प्रदर्शनी अध्यक्ष भंवरलाल भंडारी की अध्यक्षता में संपन्न हुई। विभिन्न समिति संचालक में सुरेश लाहोटी, अनिल रेड्डी, एमडियाल सुधाकर, अनिल नागदा, प्रेम कांकरिया, सुरेश सामानी, अरुण लाहोटी, रोहित मित्तल, पंकज अग्रवाल, श्रीनिवास रेड्डी, दयाकर, नरेंद्र बरदावा, मोहमद अलीम, कमलेश गुप्ता, सेलेष लाहोटी, अनूप जाखोटिया, रवि शंकर, शिव कुमार गुप्ता, भास्कर रेड्डी के नाम चयन किए।

## शहीदों की याद में भंडारा कार्यक्रम आयोजित



हैदराबाद, 14 फरवरी (स्वतंत्र वार्ता)। कुंभ मेला अग्रवाल बंधु, अशोक फाउंडेशन के तत्वावधान में पुलवामा में शहीदी जवानों की याद में अशोक फाउंडेशन अध्यक्ष पंकज कुमार अग्रवाल के नेतृत्व में भण्डारा चौक-रिकाबाग में श्रद्धांजलि सभा के बाद

भण्डारा कार्यक्रम का आयोजन किया गया। इस अवसर पर रामकिशन नारनौली परिवार व देवेन्द्र कुमार के सहयोग से किया गया। भंडारा कार्यक्रम का शुभारंभ मां भगवती, देवी अन्नपूर्णा की पूजा-अर्चना के साथ पंकज कुमार अग्रवाल, रवीन्द्र नारनौली, सुदृढ़ नारनौली, पन्नालाल व अन्य कार्यकर्ता गण उपस्थित थे।



एचएमटी ग्राउंड में आयोजित सम्राट मराहाजा विक्रमादित्य महोत्सव में भाग लिये मध्यप्रदेश भाजपा प्रभारी मुरलीधर राव का सम्मान करते हुए तेलंगाना जाट एकता मंच के प्रदेश अध्यक्ष धर्माराम ढाका, गायत्री परिवार के उत्तम गायिका, नवतन महाराज, शांतिलाल सुथार, भाजपा नेता उत्तमसिंह राजपुरोहित, हनुमान कछावा व अन्य।

## गज्जला योगानंद की हैदरनगर में पदयात्रा जारी



हैदराबाद, 14 फरवरी (स्वतंत्र वार्ता)। सेरिलिंगमपल्ली विधानसभा क्षेत्र के भाजपा प्रभारी गज्जला योगानंद ने स्थानीय हैदरनगर मंडल के अडापट्टा में 21वें दिन लोगों की समस्याओं का पता लगाने के लिए अपनी पदयात्रा जारी रखी। उन्होंने कहा कि बीआरएस सरकार ने लोगों से

टेक्स वसूलने के अलावा लोगों के साथ कुछ नहीं किया है। सड़क, बिजली के खंभे, नाले और बेरिकेड्स में लगे करंट तारों की स्थिति को देखें तो समझ में आएगा। पार्किंग की समस्या एक समस्या है। उन्होंने आम आदमी पर बिजली शुल्क वसूल रहे बीआरएस नेताओं


से शिकायत की कि क्या उन्हें सड़क के बीच में बिजली के खंभे और बिजली के तार खतरनाक तरीके से लटके हुए दिखें, लेकिन सड़क बनाने वाले मुख्यमंत्री अपने फार्म हाउसों के लिए, खराब सड़कों के साथ लोगों के लिए खतरा पैदा कर रहा है। उन्होंने उन्हें याद दिलाया कि लोग हमारे परिवार हैं और चेतावनी दी कि छोटे अभिजात वर्ग को सार्वजनिक कठिनाइयों का सामना नहीं करना चाहिए।

उन्होंने चेतावनी दी कि बीआरएस के आठ वर्षों के शासन के दौरान, आपने लोगों के लिए कुछ नहीं किया। कार्यक्रम में वेलंगा श्रीनिवास, वजित, प्रभाकर, रामजनेय रेड्डी, रामकृष्ण, नवीन गौड़, कृष्ण राजू, ब्रम्मेय्या, टप्पा रघु, रत्ना कुमार, सिद्धू, लड्डू, नरसिम्हा, दयाकर, चंद्रमोहन पार्टी के कार्यकर्ता, स्थानीय लोग, प्रशंसक और अन्य लोगों ने भाग लिया।

## कृषि बाजार समिति कार्यालय में 95 हजार क्विंटल कपास की खरीदी : विदुल

मदनूर, 14 फरवरी (स्वतंत्र वार्ता)। मदनूर कृषि बाजार समिति सचिव विदुल ने मंगलवार के दिन पत्रकार के साथ बातचीत में बताया कि इस वर्ष स्थानीय कृषि बाजार समिति कार्यालय में 13 फरवरी 2023 तक लगभग 95 हजार क्विंटल कपास किसानों के पास से 9600 हजार रुपये से लेकर 8000 हजार रुपये तक प्रति क्विंटल कीमत के हिसाब से खरीदी की गई।

पिछले वर्ष आज के तारीख तक 9 हजार 500 से लेकर 10 हजार रुपए कीमत के हिसाब से 2 लाख 36 हजार 347 क्विंटल कपास खरीदी की गयी थी।



किसानों ने कपास के कम दाम को देखते हुए कपास बिक्री के लिये ब्रेक लगाया है। इस वर्ष

मदनूर कृषि बाजार समिति कार्यालय में किसान कपास बिक्री के लिय नही लाने से पिछले वर्ष से इस वर्ष 1 लाख 40 हजार 893 क्विंटल कपास कम खरीदी की गई।

उन्होंने आगे बताया कि स्थानीय किसान तेलंगाना सरकार द्वारा चना बीज खरीदी करने की मांग कर रहे हैं। किसानों की मांग को देखते हुए सोसायटी अधिकारी द्वारा मार्केट अधिकारी को सरकार द्वारा चना बीज खरीदी करने के लिय पत्र लिखा गया है। पत्र का जवाब मिलते ही सरकार द्वारा चना बिज खरीदी केंद्र जल्द ही प्रारंभ किया जाएगा।

## जनसेवा संघ संचालन समिति की बैठक आयोजित



हैदराबाद, 14 फरवरी (स्वतंत्र वार्ता)। जन सेवा संघ के संचालन समिति की बैठक केंद्रीय कार्यालय में की गयी। समिति के संयोजक श्रीकांत पांडेय ने उपस्थित सभी सदस्यों से चर्चा करते हुए विकास कार्यों की जानकारी ली। बैठक के दौरान संस्था की गतिविधियों पर प्रकाश डालते हुए पिछले महीनों के क्रियाकलापों का विस्तृत

जानकारी सभी सदस्यों को दिया गया। बैठक में प्रत्येक जोन में होने वाली बैठकों के बारे में विस्तार से चर्चा की गई एवं पिछली बैठकों का मूल्यांकन किया गया। बैठक में उपस्थित संस्था के प्रेरणाबोत वीके सिंह ने पदाधिकारियों की समीक्षा की तथा संस्था के कार्यों को तीव्र गति से आगे बढ़ाने का सुझाव एवं मार्गदर्शन दिया।

जनसेवा संघ के वरिष्ठ सदस्य एवं संचालन समिति के सदस्य सीताराम ठाकुर ने चर्चा करते हुए सभी पुराने वरिष्ठ सदस्यों से बातचीत करते हुए उन्हें मुख्यधारा से जोड़ने का सुझाव दिया। एके मिश्रा ने अपने क्षेत्र में हो रही कार्यों की प्रगति का ब्यौरा दिया। संघ के उत्सव समिति के संयोजक आरपी सिंह ने अपने विचार व्यक्त करते हुए सभी को आश्चस्त किया कि उनके क्षेत्र में नियमित रूप से बैठकों का आयोजन किया जा रहा है। इस अवसर पर जनसेवा संघ अन्य सदस्य पीपी पांडेय, आरपी सिंह, सीताराम ठाकुर, एके मिश्रा, राधेश्याम राय यादव, नारायण ओझा, केएल श्रीनिवास राव, महेंद्र चौबे उपस्थित हुए।



मध्य प्रदेश मित्र मंडल हैदराबाद का शमीरपेट में आयोजित मिलन समारोह में भाग लेते हुए मंडल के संस्थापक सदस्य राहुल खरे, अभय सुगंधी व अन्य।

## प्रथम पृष्ठ का शेष भाग

### अयोध्या में बनेगा ...

आरएसएस की प्राथमिकता अयोध्या धाम में ही स्थान सुरक्षित करने की है, जो कि शताब्दी वर्ष तक आकार ले सके। अयोध्या को केंद्र बनाकर पूरे विश्व में मौजूद राम भक्तों को संघ की मुख्य धारा से जोड़ संगठन को विश्व में मजबूत करने और अयोध्या में अपनी जड़ें सिधे तौर पर सबसे प्रभावी करने की है। अब तक अयोध्या में विहिप सबसे मजबूत संगठन रहा है। विहिप अब राम मंदिर विवाद समाप्त होने के बाद सीमित हो चला है। अब संघ अयोध्या की बागडोर सिधे अपने हाथ में लेने और सबसे प्रभावी भूमिका में रहने की तैयारी में है। उसका यह निर्णय राम, रामजन्मभूमि और अयोध्या को लेकर पूरे देश सहित विश्व में बड़ी आस्था और लोकप्रियता को लेकर है।

1450 एकड़ एरिया में डेवलप हो रही नव्य अयोध्या : नव्य अयोध्या 1450 एकड़ में आकार लेगी। पहले चरण के लिए 83.54 प्रतिशत भूमि का अधिग्रहण हो चुका है। सड़क, वाटर लाइन, सीवर की सुविधा विकसित करने के लिए 475 करोड़ का लोबल टेंडर भी हो

चुका है। योजना में 80 देशों के गेस्ट हाउस, राज्यों के अतिथि निवास सहित मठ-मंदिर व आश्रम भी होंगे। योजना में अब तक आठ राज्यों के लिए जमीन आरक्षित की जा चुकी है। नेपाल व श्रीलंका ने भी टाउनशिप में जमीन मांगी है।

### बजरंगबली का स्टिकर ...

कंपनी ने अभी इसे कोई नाम नहीं दिया है। एचएएलटी-42 एयरक्राफ्ट वर्तमान ट्रेन एयरक्राफ्ट हॉक आई-132, सबसोनिक ट्रेन और मिग-21 के बीच के गैप को कम करेगा। यह एयरक्राफ्ट डबल इंजन वाला नेक्सस जेन सुपरसोनिक ट्रेन है। एयरक्राफ्ट एक्टिव इलेक्ट्रॉनिकली स्कैन्ड एंटेना, इलेक्ट्रिक वारफेयर सूट, इंप्रूव्ड सर्च एंड ट्रैक और फ्लाई बाई वायर कंट्रोल सिस्टम से लैस है। हिंदुस्तान एयरोनॉटिक्स लिमिटेड के अध्यक्ष और प्रबंध निदेशक सीबी अनंतकृष्णन ने बताया कि एचएएल के पास 84,000 करोड़ रुपये के ऑर्डर बुक हैं। जबकि 50,000 करोड़ रुपये के ऑर्डर पाइपलाइन में हैं। एयर शो के दौरान अर्जेंटीना ने 15 और मिस्र ने 20 लाइट कॉम्बैट एयरक्राफ्ट 'तेजस' को खरीदने में

रुचि दिखाई है। एयर शो में लगभग 100 विदेशी और 700 भारतीय कंपनियों सहित 800 से ज्यादा डिफेंस कंपनियों की भागीदारी हो रही है। इस दौरान 75 हजार करोड़ के 251 एमओयू साइन किए जाएंगे।

इस शो में एचएएल के 15 प्रोडक्ट का प्रदर्शन किया गया है। साथ ही एयरो इंडिया शो में पहली बार दो अमेरिकी एफ-35 फाइटर एयरक्राफ्ट प्रदर्शित किए गए। इसके अलावा अमेरिकी दल ने एफ-16 और एफ-18 फाइटर जेट को भी प्रदर्शनी में रखा है, जो भारतीय सेना को ऑफर किए जाएंगे।

13 फरवरी से 17 फरवरी तक चलने वाला शो मेक इन इंडिया, मेक फॉर द वर्ल्ड प्लान के मुताबिक स्वदेशी टेक्नोलॉजी को प्रदर्शित करने और विदेशी कंपनियों के साथ साझेदारी बनाने पर केंद्रित है। इसकी थीम 'द रवे टु ए बिलियन ऑपॉर्च्युनिटीज' है। शो के उद्घाटन के दौरान पीएम मोदी ने कहा, पहले यह सिर्फ एयर शो था, लेकिन अब ये भारत की ताकत बनकर उभर रहा है। कोरोना काल के बाद पहली बार इस शो में दर्शक भी शामिल हो रहे हैं।



# धर्मशाला में भारत-ऑस्ट्रेलिया मैच रद्द होने का असर

## क्रिकेट प्रेमी निराश, इकोनॉमी भी हुई प्रभावित ; 90 प्रतिशत तक पहुंच गई थी एडवांस बुकिंग

धर्मशाला, 14 फरवरी (एजेंसियां)। हिमाचल के अंतरराष्ट्रीय क्रिकेट स्टेडियम धर्मशाला में भारत-ऑस्ट्रेलिया के बीच खेले जाने वाले मैच के रद्द होने से न केवल निराश किया है, बल्कि यहां कि इकोनॉमी को भी प्रभावित किया है। मैच आयोजन को लेकर होटलों की एडवांस बुकिंग 90 प्रतिशत तक पहुंच गई थी। जो वर्तमान में धर्मशाला के होटलों में ऑक्यूपेंसी 15 और 20 प्रतिशत चल रही थी। हिमाचल के कांगड़ा घाटी में पर्यटकों की संख्या में निरंतर कमी होती जा रही है। पर्यटन नगरी मैक्लोडगंज में पर्यटकों की आवाजाही में कमी से छाई वीरानी के चलते कारोबार मंदी की चपेट में है।

**मैक्लोडगंज की अधिकांश अर्थव्यवस्था पर्यटन कारोबार पर निर्भर**

हालात यह हैं कि इक्का-दुक्का पर्यटक ही मैक्लोडगंज का रुख कर रहे हैं। कारोबारियों के अनुसार, मैक्लोडगंज की अधिकांश अर्थव्यवस्था पर्यटन

कारोबार पर ही निर्भर है। उन्हें धर्मशाला क्रिकेट स्टेडियम में भारत-ऑस्ट्रेलिया के बीच खेले जाने वाले मैच के रद्द होने से न केवल निराश किया है बल्कि यहां कि इकोनॉमी को भी प्रभावित किया है।

होटलों की बुकिंग होना हुई कैसिल धर्मशाला के होटलों में 70 फीसदी एडवांस बुकिंग एक से 5 मार्च तक टेस्ट मैच को लेकर हुई थी। यह बुकिंग अब कैसिल होना शुरू हो गई है। इससे जिला कांगड़ा के होटल, गेस्ट हाउस और होम स्टे के संचालकों को निराश किया है। मैच के न होने से आगामी ग्रीष्म कालीन पर्यटन सीजन को भी नुकसान पहुंचा है। धर्मशाला के होटलों में



मैक्लोडगंज में पर्यटकों की आवाजाही हुई कम

ऑक्यूपेंसी 15 और 20 प्रतिशत वर्तमान में कांगड़ा घाटी के होटलों में ऑक्यूपेंसी महज 20 प्रतिशत है जो मार्च में आयोजित होने वाले मैच के चलते 90 प्रतिशत तक पहुंच गई थी। धर्मशाला के होटलों में ऑक्यूपेंसी

15 और 20 प्रतिशत रह गई है। आलम यह है कि टूरिज्म के जरिए हिमाचल की आर्थिकी में बड़ा योगदान देने वाले धर्मशाला में होटलों के लिए अपना खर्च निकाल पाना मुश्किल हो गया है। होटल इंडस्ट्री से जुड़े लोग इसको कोविड

के बाद सबसे बड़ी आर्थिक मार मान रहे हैं। इससे उबरने में इस इंडस्ट्री को कई महीने लग जाएंगे।

**नुकसान की भरपाई कठिन**  
होटल एंड रेस्टोरेंट एसोसिएशन धर्मशाला के अध्यक्ष अश्वनी बांबा ने कहा कि पहले ही होटल इंडस्ट्री नुकसान में चल रही थी। मैच से उम्मीदें थीं, लेकिन वे भी अधूरी रह गई हैं। सरकार को इस दिशा में बड़ा कदम उठाना होगा। नुकसान की भरपाई कठिन है। स्मार्ट सिटी होटल एंड रेस्टोरेंट एसोसिएशन धर्मशाला के महासचिव संजीव गांधी ने कहा कि पहले ही न्यू ईयर और क्रिसमस में स्लो बिजनेस रहा। अब मैच भी नहीं हो रहा और बुकिंग भी हाथ से छिटक गई है।

**मैच से पहले होटलों में काफी जोर से हो रही थी बुकिंग'**

उन्होंने कहा कि धर्मशाला से लेकर चामुंडा तक के होटलों में काफी जोर से बुकिंग हो रही थी। रेनोवेशन पर खर्च किया जा रहा था। मैच शिफ्ट होने से सब बर्बाद हो गया है। एचपीसीए के सचिव परमार ने कहा कि एचपीसीए के स्टेडियम को बनाने के सर्वोत्तम प्रयासों के बावजूद और ठंड के मौसम के कारण आउट फ़ोल्ड में घास का घनत्व कम है। इस तरह वर्तमान में अंतरराष्ट्रीय संचालन के लिए आवश्यक मानकों का अभाव है।

**मैच शिफ्ट होने से पर्यटन उद्योग को नुकसान हुआ'**  
जिसके चलते बीसीसीआई को धर्मशाला से टेस्ट मैच इंदौर स्थानांतरित की करने के लिए मजबूर किया है। भविष्य में एचपीसीए अपने हितधारकों को आश्वस्त करती है कि शीघ्र ही धर्मशाला स्टेडियम विश्व स्तरीय मानकों पर आधारित होगा। पर्यटन विभाग के डिप्टी डायरेक्टर विनय धीमान ने बताया कि इस समय होटलों में ऑक्यूपेंसी 20 प्रतिशत रह गई है।

## शुभमन गिल आईसीसी प्लेयर ऑफ द मंथ बने

वनडे में डबल सेंचुरी लगाई, टी-20 में शतक

जमाया; सिराज और कॉन्वे को पीछे छोड़ा




दुबई, 14 फरवरी (एजेंसियां)। टीम इंडिया के ओपनर शुभमन गिल ने मोहम्मद सिराज और डेवोन कॉन्वे को पछाड़ कर ICC प्लेयर ऑफ द मंथ अवॉर्ड अपने नाम किया है। सोमवार को आईसीसी ने जनवरी के लिए प्लेयर ऑफ द मंथ अवॉर्ड घोषित किया। गिल ने पिछले महीने सफेद गेंद के दोनों फॉर्मेट में शानदार प्रदर्शन किया। बीते महीने ही खेल के सबसे छोटे प्रारूप टी-20 में अंतरराष्ट्रीय क्रिकेट में डेब्यू किया था। उन्होंने एक फरवरी को न्यूजीलैंड के

खिलाफ टी-20 इंटरनेशनल शतक भी लगाया। न्यूजीलैंड के खिलाफ उन्होंने 126 रन की नाट आउट पारी खेली। इस शतक के साथ वह तीनों फॉर्मेट में शतक जड़ने वाले पांचवें भारतीय बने। भारत के लिए टी-20 क्रिकेट में यह सबसे बड़ा स्कोर भी है। उनसे पहले विराट कोहली ने अफगानिस्तान के खिलाफ 122 रन की नाटआउट पारी खेली थी। गिल ने मुंबई में श्रीलंका के खिलाफ पहला टी-20 में 7 रन बना सके, लेकिन उसके बाद उन्होंने शानदार प्रदर्शन किया। तीसरे मैच में 46 रन बनाये। इसके बाद तीन वनडे में 70, 21 और 116 रन बनाये। न्यूजीलैंड के खिलाफ हैदराबाद में पहले वनडे में उन्होंने 149 गेंद में 208 रन की पारी खेली। वह वनडे क्रिकेट में दोहरा शतक जड़ने वाले सबसे युवा क्रिकेटर बने। इसके बाद अगली दो पारियों में नाबाद 40 और 112 रन बनाये।

## शाहीन शाह अफरीदी की पाकिस्तान सुपर लीग से वापसी डिफेंडिंग चैंपियन लाहौर कंलदर्स ने मुल्तान सुल्तान को 1 रन से हराया

खेल डेस्क, 14 फरवरी (एजेंसियां)। पाकिस्तान सुपर लीग सोमवार से शुरू हो गई। पहला ही मुकाबला ही काफी रोमांचक रहा। डिफेंडिंग चैंपियन लाहौर कंलदर्स ने मुल्तान सुल्तान को 1 रन से हरा दिया। वहीं चोट की वजह से तीन महीने से प्रफेशनल क्रिकेट से बाहर रहे शाहीन शाह ने 27 रन देकर लाहौर कंलदर्स के लिए एक विकेट लिए। मुल्तान के सुल्तान के कप्तान ने मोहम्मद रिजवान ने टॉस जीतकर पहले फील्डिंग करने का फैसला किया। वहीं लाहौर कंलदर्स के लिए फखर जमां और ताहिर बेग ने अच्छी शुरुआत की। दोनों ने पहले विकेट के लिए 7.2 ओवर में 61 रन की पार्टनरशिप की। फखर ने 3 चौकों और 5 छक्के की मदद से 42 गेंदों में 66 रन बनाए। वहीं ताहिर ने 26 गेंदों में 32



रन की पारी खेली। जिसमें 5 चौके शामिल थे। आखिरी ओवरों में जिम्बाब्वे के ऑलराउंडर सिकंदर रजा ने तेजी से रन बनाए। उन्होंने 14 गेंदों में एक चौका और एक छक्का जड़ 19 रन की पारी खेली। हुसैन तलत ने 12 गेंदों में धुआंधार 20 रन बनाए। लाहौर कंलदर्स ने 6 विकेट खोकर 175 रन का स्कोर खड़ा किया। वहीं 176 रन के टारगेट का पीछा करने उतरी मुल्तान के सुल्तान 6 विकेट के नुकसान पर 174 रन ही बना पाई। कप्तान मोहम्मद रिजवान ने 50 गेंदों पर

75 रन और शान मसूद ने 31 गेंदों पर 35 रन बनाए। वहीं डेविड मिलर ने 20 गेंदों में 25 रन बनाए। मुल्तान को आखिरी 2 ओवरों में जीत के लिए 29 रन चाहिए थे। बैटर कीरन पोलार्ड ने हारिस रऊफ के इस ओवर में एक छक्का और एक चौका जड़कर 14 रन बनाए। आखिरी ओवर में छह गेंदों पर 15 रन चाहिए थे। जमन खान ने लाहौर की ओर से आखिरी ओवर किया। इस ओवर के 4 गेंदों में 3 विकेट गिरें। पोलार्ड समेत 2 बैटर रन आउट हुए। वहीं अंतिम दो गेंदों पर खुशहिल शाह ने बैक टु बैक दो बाउंड्री लगाईं, पर वह टीम को जीत नहीं दिला सके।

मैच से पहले मुल्तान रेडियम में आग लग गई। दरअसल, आतिशबाजी के दौरान रेडियम की लाइट के एक हिस्से में फटाखा चला गया, जिस कारण लाइट में आग लग गई।

# श्रेयस अय्यर की दूसरा टेस्ट खेलने की संभावना नहीं

बुमराह की ऑस्ट्रेलिया के खिलाफ वनडे सीरीज में वापसी को लेकर जल्दबाजी में नहीं टीम मैनेजमेंट

दिल्ली, 14 फरवरी (एजेंसियां)। भारत और ऑस्ट्रेलिया के बीच 17 फरवरी से दिल्ली के अरुण जेटली स्टेडियम में दूसरा टेस्ट खेला जाना है। उम्मीद थी कि पहले टेस्ट में चोट की वजह से टीम से बाहर रहे श्रेयस अय्यर की दिल्ली टेस्ट में वापसी होगी। अब खबरें आ रही हैं कि अय्यर का दूसरे टेस्ट में खेलना संभव नहीं है। वहीं, तेज गेंदबाज जसप्रीत बुमराह का भी चार मैचों की टेस्ट सीरीज के बाद होने वाली वनडे सीरीज में भी खेलना मुश्किल है। दोनों ही खिलाड़ी अभी बंगलुरु स्थित नेशनल क्रिकेट एकेडमी में रिहैब कर रहे हैं। भारतीय टीम चार टेस्ट मैचों की सीरीज में 1-0 की बढ़ते ले चुकी है।

अय्यर बैक इंजरी और बुमराह स्ट्रेस फ्रैक्चर की वजह से टीम से

बाहर हैं अय्यर बैक इंजरी की वजह से पहले टेस्ट मैच से बाहर थे, जबकि बुमराह स्ट्रेस फ्रैक्चर की वजह से टीम से बाहर चल रहे हैं। उनके ऑस्ट्रेलिया के साथ वनडे सीरीज से वापसी की संभावना थी। मीडिया रिपोर्ट के मुताबिक अय्यर एक महीने से टीम से बाहर है। वह रिहैब से गुजर रहे हैं। ऐसे में टीम मैनेजमेंट उन्हें डायरेक्ट इंटरनेशनल मैच में उतारने की जोखिम नहीं लेगा। अय्यर ने



अय्यर-बुमराह NCA में रिहैब कर रहे हैं

वापसी के मानदंड के अनुसार उन्हें कम से कम एक घरेलू मैच खेलना जरूरी होगा। अय्यर को सीधे टेस्ट मैच में नहीं उतारा जा सकता है, इसमें उन्हें 90 ओवरों के लिए फील्डिंग करनी होगी और लंबे समय तक बल्लेबाजी करनी पड़ सकती है।

**अय्यर-बुमराह की वापसी के लिए टीम मैनेजमेंट जल्दबाजी में नहीं**  
टीम मैनेजमेंट अय्यर और बुमराह की वापसी को लेकर जल्दबाजी में नहीं है। चूंकि जून

में वर्ल्ड टेस्ट चैंपियनशिप का फाइनल है और अक्टूबर में वनडे वर्ल्ड होना है। दोनों खिलाड़ी टीम के लिए अहम है। ऐसे में टीम मैनेजमेंट किसी तरह की जोखिम नहीं उठाना चाहती है। मैनेजमेंट चाहता है कि दोनों खिलाड़ी पूरी तरह फिट होकर वापसी करें।

**ईरानी ट्राफी में खेल सकते हैं अय्यर**  
अब यह देkhना होगा कि चेतन शर्मा की अगुआई वाली चयन समिति 1 से 5 मार्च तक मध्य प्रदेश के खिलाफ होने वाले ईरानी कप मैच के लिए अय्यर को फिटनेस साबित करने के लिए शेष भारत टीम में शामिल करती है या नहीं। इससे पहले चयन समिति ने ऑलराउंडर रवींद्र जडेजा को फिटनेस साबित करने के लिए रणजी ट्रॉफी मैच खेलने के लिए कहा था।

## विमेंन प्रीमियर लीग में हरलीन-अमनजोत

देयोल को 40 लाख में गुजरात जायंट्स ने खरीदा, अमनजोत को 50 लाख में मुंबई इंडियंस ने लिया

चंडीगढ़, 14 फरवरी (एजेंसियां)। विमेंन प्रीमियर लीग -2023 के लिए खिलाड़ियों की ऑक्शन में ट्राईसिटी की हरलीन कौर देयोल को गुजरात जायंट्स ने 40 लाख रुपए में खरीदा। हरलीन कौर भारतीय महिला क्रिकेट टीम में मिडिल ऑर्डर बैट्समैन है। चंडीगढ़ की ही अमनजोत कौर को 50 लाख रुपए में मुंबई इंडियंस ने खरीदा। डब्ल्यूपीएल के सभी 22 मुकाबले मुंबई के ब्रेबोर्न और डीआइ पाटिल स्टेडियम में होंगे। बीसीसीआई ने जिन खिलाड़ियों की ऑक्शन की लिस्ट जारी की थी उसमें 5 प्लेयर चंडीगढ़-पंचकूला-मोहाली की हैं। इन्में



24 साल की हरलीन देयोल, 25 साल की तानिया भाटिया, 22 साल की अमनजोत कौर, 19 साल की काशपी गौतम और 17 साल की पारुषि प्रभाकर शामिल हैं।


हरलीन का बेस प्राइस 40 लाख रुपए रखा गया था और उन्हें इसी प्राइज पर गुजरात जायंट्स ने अपने पाले में कर लिया। अमनजोत कौर का बेस प्राइज 30 लाख रुपए रखा गया था। उन्हें

मुंबई इंडियंस ने 50 लाख रुपए में अपने साथ जोड़ा दुनियाभर से 1525 खिलाड़ियों ने डब्ल्यूपीएल के लिए दावेदारी पेश की थी। इनमें से जो 409 खिलाड़ी फाइनल ऑक्शन के लिए चुने गए, उनमें 30 विदेशी खिलाड़ी हैं। डब्ल्यूपीएल में कुल 5 टीमें होंगी। डब्ल्यूपीएल के मैच 4 से 26 मार्च के बीच होंगे। खिलाड़ियों का यह बेस प्राइस विकेटकीपर-बैट्समैन तानिया का बेस प्राइस 30 लाख रुपए रखा गया है। ऑलराउंडर काश्वी गौतम का बेस प्राइस 20 लाख रुपए और ऑलराउंडर पारुषि का बेस प्राइस 10 लाख रुपए रखा गया।

खेल डेस्क, 14 फरवरी (एजेंसियां)। भारत और ऑस्ट्रेलिया के बीच दूसरे टेस्ट में टीम इंडिया के अहम खिलाड़ी चेतेश्वर पुजारा एक नया रिकॉर्ड अपने नाम कर लेंगे। वह मैदान पर उतरते ही टीम इंडिया के पूर्व कप्तान मोहम्मद अजहरुद्दीन को पीछे छोड़ते हुए दिग्गज क्रिकेटर सचिन तेंदुलकर के खास क्लब में शामिल हो जाएंगे। आइए जानते हैं कि आखिर क्या है वो खास क्लब और पुजारा के नाम कौन सा रिकॉर्ड दर्ज होने वाला है।

दरअसल, टीम इंडिया के लिए चेतेश्वर पुजारा ने टेस्ट में अब तक 99 मैच खेले हैं। ऑस्ट्रेलिया के खिलाफ दिल्ली टेस्ट में वह

अपने करियर में टेस्ट खेलने का शतक पूरा क रें गे। मतलब 100 शतक खेलने वाले खिलाड़ी बन जाएंगे। ऐसा करने वाले 13वें भारतीय खिलाड़ी बन जाएंगे। इस मामले में पहले नंबर पर सचिन तेंदुलकर हैं। इस खास क्लब में शामिल होंगे पुजारा सचिन तेंदुलकर ने टीम इंडिया के लिए 200 टेस्ट खेले हैं। फिर



लिस्ट में पांचवे नंबर पर कपिल देव का नाम है, जिन्होंने टीम के लिए कुल 131 टेस्ट मुकाबले खेले हैं। अब पुराजा 100 वां मैच खेलते हुए इन दिग्गजों के क्लब में शामिल हो जाएंगे। भारत के लिए 100 प्लस टेस्ट

खेलने वाले खिलाड़ी सचिन तेंदुलकर- 200 राहुल द्रविड़- 163 वीवीएस लक्ष्मन- 134 अनिल कुंबले- 132 कपिल देव- 131 पुजारा छोड़ देंगे मोहम्मद अजहरुद्दीन को पीछे टीम इंडिया के लिए पूर्व कप्तान मोहम्मद अजहरुद्दीन ने 99 टेस्ट खेले हैं। उन्होंने 6215 रन बाए। उनके नाम 22 शतक हैं। वहीं पुजारा ने टीम इंडिया के लिए 99 टेस्ट में 7021 रन बनाए हैं। पुजारा के नाम 19 शतक हैं। 1 मैच खेलते हुए पुजारा पूर्व कप्तान मोहम्मद अजहरुद्दीन को पीछे छोड़ देंगे।

## डेब्यू में 7 विकेट लेने वाले टॉड मर्फी का क्रिकेट करियर हो

## सकता है खत्म! बन रहा ये हैरान करने वाला संयोग

खेल डेस्क, 14 फरवरी (एजेंसियां)। टीम इंडिया के खिलाफ डेब्यू मैच में ही 7 विकेट लेने वाले टॉड मर्फी के लिए चिंता की खबर है, क्योंकि ऑस्ट्रेलिया के 22 वर्षीय ऑफ स्पिनर का क्रिकेट करियर खत्म हो सकता है। ये दावा हम नहीं कर रहे हैं, बल्कि उस संयोग के आधार पर ये बात कही जा रही है, जो मर्फी के क्रिकेट करियर पर संकड़ के बादल बता रहा है। आखिर क्या है यह हैरान करने वाला संयोग, नीचे विस्तार से जानिए...

आखिर क्या है ये हैरान करने वाला संयोग?

टॉड मर्फी ने नागपुर में भारत के खिलाफ टेस्ट डेब्यू किया और 7 विकेट लेकर तबाही मचा दी थी। टीम इंडिया के स्टार खिलाड़ी विराट कोहली, चेतेश्वर पुजारा, केएल राहुल और रवींद्र जडेजा जैसे धुरंधर भी मर्फी की फिरकी



में उलझ गए और अपना विकेट गंवा दिया। अब अगर नागपुर से उनके डेब्यू टेस्ट को जोड़कर देखा जाए तो ये टॉड मर्फी के क्रिकेट करियर के लिए खतरा पैदा कर सकते हैं।

**जेसन क्रेजा का करियर हो गया था बर्बाद**  
दरअसल, बाद 2008 की है, जब नागपुर के विदर्भ क्रिकेट एसोसिएशन के ग्रांडड पर ऑस्ट्रेलिया के दाएं हाथ के ऑफ

स्पिनर जेसन क्रेजा ने अपना डेब्यू किया था। इस मैच में उन्होंने भारत के खिलाफ 8 और दूसरी पारी में 4 विकेट लेकर धमाल मचा दिया। हालांकि वह मैच ऑस्ट्रेडो लिया 172 रन से हार गई थी। इस मुकाबले के बाद जेसन क्रेजा ने सिर्फ एक टेस्ट और खेला जो साउथ अफ्रीका के खिलाफ था।

तो खत्म हो जाएगा मर्फी का क्रिकेट करियर!

इस तरह 2 मैच के बाद ही

क्रेजा का क्रिकेट करियर खत्म हो गया। क्रेजा ने टेस्ट में कुल 13 विकेट लिए, जिनमें से 12 भारत के खिलाफ 1 ही मैच में आए थे। इसके बाद वह गुमनाम हो गए। अब मर्फी ने भी नागपुर के इसी मैदान पर अपना टेस्ट डेब्यू किया और 7 विकेट लेकर छा गए। अगर ये संयोग सच साबित हुआ तो मर्फी का क्रिकेट करियर भी खत्म हो सकता है।

टॉड मर्फी ने बनाया ये रिकॉर्ड नागपुर में डेब्यू करने वाले टॉड मर्फी नया चेहरा हैं। उन्होंने भारत के खिलाफ टेस्ट मैच में डेब्यू करते हुए 5 से अधिक विकेट लेते हुए एक रिकॉर्ड बनाया है। वह ऑस्ट्रेलिया के ऐसे दूसरे गेंदबाज हैं, जिन्होंने टीम इंडिया के खिलाफ डेब्यू में 5 से ज्यादा विकेट चटकाए हैं। 22 साल के मर्फी ने घरेलू क्रिकेट में महज 7 फर्स्ट क्लास मैच खेले हैं।

## रणजी क्रिकेट: 3 साल बाद फिर से सौराष्ट्र-बंगाल में फाइनल



इंदौर, 14 फरवरी (एजेंसियां)। मौजूदा सीजन के घरेलू क्रिकेट ट्रान्मीेंट के दोनों फाइनलिस्ट तय हो गए। 16 फरवरी से रणजी ट्रॉफी का खिताबी मुकाबला सौराष्ट्र और बंगाल के बीच खेला

जाएगा। 2020 में भी यही दोनों टीमें फाइनल में भिड़ी थीं, जिसमें मुकाबला डॉं रहा था और सौराष्ट्र ने पहली पारी की बढ़त के आधार पर टाइटल जीता था। सेमीफाइनल में सौराष्ट्र ने

कर्नाटक को 4 विकेट और बंगाल ने डिफेंडिंग चैंपियन मप्र को 306 रन से शिकस्त दी। सौराष्ट्र टीम पांचवीं बार फाइनल में पहुंची है। कर्नाटक दूसरी पारी में 234 रन पर सिमट गई। सौराष्ट्र को जीत के लिए 115 रन का लक्ष्य मिला, जिसे टीम ने 6 विकेट खोकर हासिल कर लिया।**दो बार की विजेता बंगाल 15वीं बार फाइनल में**  
रणजी की दो बार की चैंपियन बंगाल ने 15वीं बार फाइनल में जगह बनाई। बंगाल ने मप्र को 548 रन का विशाल लक्ष्य दिया। मप्र टीम 241 रन पर सिमट गई। रजत पाटीदार (52) ने अर्धशतक जमाया। प्रदीप प्रमाणिक ने सबसे ज्यादा 5 विकेट लिए। मैच में कुल 6 विकेट लेने वाले बंगाल के आकाशदीप प्लेयर ऑफ द मैच रहे।



## नारकोटिक्स एन्फोर्समेंट वंग की बड़ी कार्रवाई, ड्रग रैकेट का भंडाफोड़

### एक महिला सॉफ्टवेयर पेशेवर समेत सात गिरफ्तार



हैदराबाद, 14 फरवरी (स्वतंत्र वार्ता)। हैदराबाद नारकोटिक्स एन्फोर्समेंट विंग (एच-न्यू) की टीम ने मंगलवार को ड्रम्स की तस्करी और परिवहन में शामिल एक महिला सॉफ्टवेयर पेशेवर सहित सात लोगों को गिरफ्तार किया। पुलिस ने इनके पास से 204 ग्राम एमडीएमए, चार मोबाइल फोन और एक कार बरामद किया है। गिरफ्तार किए गए लोगों में जतिन भालचंद्र भागेलवार (36), जावेद शमशेर अली सिद्दीकी (34), जुनेद शेख

शमशुद्दीन (28), विकास मोहन कोडमुर (33), इमानुल ओसॉडू (34), सना खान (34) और हर्ष महाजन (44) शामिल हैं। सात लोगों की गिरफ्तारी की घोषणा करते हुए, हैदराबाद के पुलिस आयुक्त सीबी आनंद ने मंगलवार को कहा कि पुलिस द्वारा सना खान को गिरफ्तार करने के बाद ड्रग रैकेट का भंडाफोड़ हुआ। सना एक सॉफ्टवेयर कंपनी के साथ काम करती है और कोंडापुर में रहती है। सना अपने दोस्त हर्ष महाजन के साथ होटल व्यवसाय

में है। मुंबई से कम कीमत पर एमडीएमए लेकर 10 लाख प्रति किलोग्राम स्थानीय उपभोक्ताओं को बेच रहे थे। वह लगभग तीन साल से अवैध कारोबार में थी और नियमित रूप से मुंबई से सिंथेटिक नशीला पदार्थ मंगवाती थी और शहर में अधिक कीमत पर बेचती थी।

मुंबई के जतिन भालचंद्र एमडीएमए के मुख्य आपूर्तिकर्ता हैं और उन्होंने नशीले पदार्थ को दूसरे शहरों में ले जाने के लिए

एजेंटों को भी नियुक्त किया था और उन्हें एक बार माल पहुंचाने के लिए 50 हजार रुपये का भुगतान किया जाता था। सीपी ने कहा कि हमने पाया है कि 111 व्यक्तियों ने सेवन के लिए जतिन और जावेद शमशेर अली से दवा खरीदी थी। सना खान अपने करीबी लोगों को भी नशीली पदार्थ बेच रही थी और मोटी कमाई कर रही थी। पुलिस आयुक्त ने कहा कि वह अपनी अवैध गतिविधियों को कवर करने के लिए सॉफ्टवेयर कंपनी में काम कर रही थी। हैदराबाद के पुलिस कमिश्नर ने कहा कि मुंबई के ड्रग कार्टेल अब शहर के ड्रग मार्केट पर फोकस कर रहे हैं। मुंबई पुलिस को वहां से होने वाली नशीली दवाओं से संबंधित गतिविधियों के बारे में अच्छी जानकारी है। हमें हर संभव सहायता का आश्वासन दिया गया है और उनके सहयोग से हम सामूहिक रूप से इस खतरे को खत्म करने के लिए काम करेंगे।

## हत्या के आरोप में चार लोग गिरफ्तार



हैदराबाद, 14 फरवरी (स्वतंत्र वार्ता)। एक सप्ताह पहले फलकनुमा में एक उपद्रवी की कथित तौर पर हत्या करने वाले चार लोगों को पुलिस ने मंगलवार को गिरफ्तार कर लिया। पुलिस ने इनके पास से तीन चाकू व अन्य सामान बरामद किया है। गिरफ्तार किए गए लोगों में मोहम्मद आसिफ (22), शेख खालिद (26), मोहम्मद अफजल खान (21) और मोहम्मद नदीम कुरैशी (24) शामिल हैं। सभी का अलग-अलग थातों में

आपराधिक रिकॉर्ड है। एक महिला, शकीरा बेगम, जो आसिफ की मां है और कथित तौर पर उसने पीड़ित मोहम्मद अयाज को मारने के लिए उकसाया था, फरार है। एसीपी फलकनुमा, शेख जहांगीर ने कहा कि अयाज के खिलाफ कालापत्थर पुलिस स्टेशन में कई मामले दर्ज हैं। वर्ष 2015 में एक व्यक्ति मोहम्मद अली की हत्या में शामिल था। हत्या के मामले में मुख्य संदिग्ध आसिफ मोहम्मद अली का रिश्तेदार है। छह महीने

पहले अयाज ने आसिफ के घर के पास ही किराए पर मकान लिया और चार महीने पहले शकीरा बेगम और अयाज के बीच किसी बात को लेकर झगड़ा हो गया। दोनों परिवार एक-दूसरे से रंजिश रखते थे, इसलिए आसिफ ने अपने दोस्तों के साथ मिलकर अयाज को मारने की योजना बनाई। 6 फरवरी को, जब अयाज अपने पिता-अप टुक में यात्रा कर रहा था। आसिफ ने खालिद, अफरोज और नदीम के साथ उसे मेजेस्ट्री हैयर सैलून, नवाब साहब कुटा रोड के पास रोका। उन सभी ने उस पर चाकूओं से हमला किया, जिसके परिणामस्वरूप चोटें आईं और बाद में मौत हो गई। उसके खिलाफ आईपीसी की धारा 302 के तहत मामला दर्ज किया गया और पुलिस ने चार लोगों को गिरफ्तार कर लिया। गिरफ्तार सभी को रिमांड पर लिया गया है।



हैदराबाद, 14 फरवरी (स्वतंत्र वार्ता)। पिछले आठ वर्षों से तेलंगाना के लिए हरितहरम के माध्यम से वन विभाग द्वारा लागू की गई अभिनव योजनाओं और उनकी प्रस्तुति ने हैदराबाद औद्योगिक प्रदर्शनी (नुमाइश) में प्रथम पुरस्कार जीता। वन अधिकारियों ने गृह मंत्री महमूद अली के हाथों पुरस्कार प्राप्त किया, जो प्रदर्शनी-2023 के समापन समारोह में मुख्य अतिथि थे। यह पुरस्कार तेलंगाना वानिकी विभाग द्वारा सरकारी विभागों में लगाए गए स्टाल, योजना कार्यान्वयन प्रदर्शन और अच्छे सजावट अनुभाग को प्रदान किया गया। हर साल आयोजित होने

डाक्टरों की लापरवाही : ऑपरेशन के बाद डॉक्टरों ने महिला के पेट में छोड़ा था एक मीटर कपड़ा

विजयवाड़ा, 14 फरवरी (स्वतंत्र वार्ता)। आंध्र प्रदेश के एनटीआर जिले के मायलावरम के एक निजी अस्पताल के डॉक्टरों ने आठ महीने पहले हिस्टैरेक्टॉमी ऑपरेशन के दौरान एक 51 वर्षीय महिला के पेट में कथित तौर पर एक मीटर लंबा कपड़ा छोड़ दिया। जानकारी के मुताबिक अनु अस्पताल के सर्जनों ने गर्भाशय निकालने के बाद कपड़ा पेट में ही छोड़ दिया था। कुछ हफ्तों के बाद महिला के पेट में तेज दर्द होने लगा। उसके परिजन उसे अस्पताल ले गए और कई बार सीटी स्कैन कराया, लेकिन कोई फायदा नहीं हुआ। अंत में वे उसे विजयवाड़ा के एक निजी अस्पताल में ले गए और अल्ट्रासोनोग्राफी के बाद, डॉक्टरों ने उसके पेट के अंदर कपड़े के एक टुकड़े का पता लगाया और उसे सर्जरी के माध्यम से हटा दिया। उसके पेट में एक मीटर लंबा कपड़ा पाकर वे चौंक गए। रोगी के शिव पार्वती मछलीपट्टनम की रहने वाली हैं और चिकित्सकीय लापरवाही पर हैरान हैं।

### तेलंगाना वन विभाग को प्रथम पुरस्कार

परियोजना क्रियान्वयन व प्रदर्शनी खंड में जीता पुरस्कार

वाली प्रदर्शनी में, तेलंगाना वन विभाग कार्यान्वित कार्यक्रमों के प्रदर्शन के साथ एक स्टाल और एक मिनी चिड़ियाघर स्थापित करेगा। इस बार जंगल और जंगली जानवरों की थीम पर आकर्षक ढंग से तैयार की गई इस प्रदर्शनी ने सभी दर्शकों को खूब प्रभावित किया। इस वर्ष भी, मुख्य वन संरक्षण अधिकारी (पीसीसीएफ, एचओएफएफ) आर.एम. डोबरियाल के नेतृत्व में पुरस्कार विजेता अधिकारियों और कर्मचारियों ने स्टॉल का कुशलता से प्रबंधन किया। मुख्यमंत्री ओएसडी (ग्रीन) प्रियंका वर्गीज ने सम्मानित किया।

## राष्ट्र के विकास में रेलवे की महत्वपूर्ण भूमिका : किशन रेड्डी

#### धर्मावरम-विजयवाड़ा एक्सप्रेस का मछलीपट्टनम तक विस्तार



तकनीक के साथ सर्वोत्तम रेलवे सेवाएं प्रदान करने पर ध्यान केंद्रित कर रहा है।

इस संबंध में, धर्मावरम-विजयवाड़ा एक्सप्रेस को मछलीपट्टनम तक विस्तारित किया गया है और नए एलएचबी कोचों के साथ शामिल किया गया है, जो यात्रियों को आधुनिक सुविधाओं के साथ आरामदायक यात्रा अनुभव प्रदान करेगा, उन्होंने कहा। उन्होंने यह भी कहा कि मछलीपट्टनम के विनिर्माण क्षेत्रों के विकास में भी महत्वपूर्ण भूमिका निभाता है। मंत्री ने कहा कि नरेंद्र मोदी, प्रधान मंत्री के नेतृत्व में भारतीय रेलवे भारत के प्रत्येक नागरिक को आधुनिक

मछलीपट्टनम तक ट्रेन सेवा का विस्तार रायलसीमा क्षेत्र से यात्रा करने वाले रेल यात्रियों के लिए सीधी ट्रेन सुविधा के रूप में भी काम करता है। उन्होंने कहा कि तादीपत्री, कोंडापुरम, येरगुंटला, प्रोद्दार, कोइलाकुटला, जम्मालमाडुगु और बनगमपल्लु से यात्रा करने वाले यात्रियों के लिए यह पहली ट्रेन है जो मछलीपट्टनम को सीधे जोड़ती है। उन्होंने कहा कि विजयवाड़ा रेलवे स्टेशन को हवाई अड्डे जैसी सुविधाओं के साथ पुनर्विकसित किया जाएगा। उन्होंने यह भी बताया कि तिरुपति और नेल्लोर रेलवे स्टेशन के पुनर्विकास का काम तेजी से चल रहा है।

## गांवों में आंतरिक सड़कों का काम तेजी से पूरा किया जाए : कलेक्टर



की प्रक्रिया शीघ्र पूर्ण की जाए, गांवों में सड़क निर्माण कार्य बिना किसी लम्बित कार्रवाई के प्रारंभ किया जाए तथा कार्यों की प्रगति

की फोटो समय-समय पर उन्हें उपलब्ध कराई जाए।इस कार्यक्रम में संबंधित विभागों के अधिकारी व अन्य शामिल हुए।

#### ‘ट्रांसजेंडरों के कल्याण के लिए रोजगार पुनर्वास योजना’

आसिफाबाद, 14 फरवरी (स्वतंत्र वार्ता)। जिलाधिकारी बोरकडे हेमंत सहदेव राव ने एक बयान में कहा कि सरकार विकलांग, वृद्ध और ट्रांसजेंडर कल्याण विभाग के माध्यम से जिले में पात्र ट्रांसजेंडरों को उनके आर्थिक विकास के लिए स्वरोजगार के तहत इकाइयों को अनुदान देने के लिए रोजगार पुनर्वास योजना चला रही है। योग्य ट्रांसजेंडर इस महीने की 23 तारीख से पहले आवेदन कर दें। उन्होंने कहा कि सरकार ने कृषि, संबद्ध उद्योगों और सेवा व्यवसायों को स्थापित करने का अवसर प्रदान किया है ताकि वे स्थिर आय अर्जित कर सकें और सामान्य जीवन जी सकें। उन्होंने कहा कि इस योजना के माध्यम से 2 इकाइयों के माध्यम से जिले को 1 लाख रुपये स्वीकृत किए गए हैं, आवेदन करने वाले ट्रांसजेंडरों के पास संबंधित जिला कलेक्टर द्वारा जारी पहचान पत्र और सक्षम प्राधिकारी द्वारा जारी एक ट्रांसजेंडर प्रमाण पत्र होना चाहिए और राष्ट्रीय पोर्टल में पंजीकृत होना चाहिए।

## रेंजर ने स्कूली छात्रों को पर्यावरण और वनों से परिचित कराया

#### सांसद संतोष कुमार ने प्रदेश में वन विभाग की सराहना की



जा रहा है। छात्रों के ध्रमण कार्यक्रम की जानकारी डि्टर पर साझा करने वाले संतोष कुमार ने खुशी जाहिर की। उन्होंने कहा कि वन विभाग बहुत अच्छी तरह से काम कर रहा है और उन्होंने जो शहरी इको पार्क अपनाया और विकसित किया है, वह परिणाम दे रहा है। उन्होंने कहा कि वर्तमान स्थिति में छात्रों को अपने पर्यावरण ज्ञान को बढ़ाना बहुत आवश्यक है। छात्रों ने कीसरा इको अर्बन पार्क का दौरा किया, जिसे राज्यसभा सांसद जोगिनापल्ली संतोष कुमार द्वारा विकसित किया

पौधों के बारे में सीखा, और उन्हें पर्यावरण के महत्व और इसकी रक्षा में उनकी जिम्मेदारी का पता चला। किज्ञ प्रतियोगिता आयोजित करने वाले पदाधिकारियों ने विद्यार्थियों को पुरस्कार प्रदान किए। स्कूल के शिक्षकों ने कहा कि कक्षा शिक्षा के अलावा छात्रों को जंगल से परिचित कराने और समझाने का यह बहुत अच्छा कार्यक्रम है। कार्यक्रम में जिला डीएफओ जानकीराम, स्थानीय वन अधिकारी और नागराम सरकारी स्कूल के शिक्षकों ने भाग लिया।

## चावल भरी लॉरी में लगी आग, वाहन का बड़ा हिस्सा खाक



संगारेड्डी, 14 फरवरी (स्वतंत्र वार्ता)। चौताकुर मंडल के शिवमपेट में मंगलवार सुबह चावल से लदे एक लॉरी में आग लग गई। स्थानीय लोगों के अनुसार तेज गति से जा रही लॉरी का टायर फट गया, जिससे आग देखते ही देखते पूरी लॉरी में फैल गई। चावल का लोड राख हो गया, जबकि वाहन का एक बड़ा हिस्सा भी जलकर खाक हो गया। लॉरी चावल को मिर्चापुंडा से नांदेड़ ले जा रही थी।

#### काकीनाडा जीजीएच में पहला ‘मदर्स’ मिलक बैंक लॉन्च किया गया

काकीनाडा, 14 फरवरी (स्वतंत्र वार्ता)। काकीनाडा कलेक्टर कृतिका शुक्ला ने सोमवार को सरकारी सामान्य अस्पताल (जीजीएच-काकीनाडा) में आंध्र प्रदेश के पहले मदर्स मिलक बैंक का उद्घाटन किया। इसे धात्री लैक्टेशन मैनेजमेंट यूनिट कहा जाता है। दूध बैंक का उद्देश्य आपातकालीन चिकित्सा देखभाल में नवजात शिशुओं की सहायता करना और स्तनपान को बढ़ावा देना है। कलेक्टर कृतिका ने बताया कि स्तनपान कराने वाली माताओं के दूध को एकत्र कर बैंक में संग्रहित किया जाएगा। यह सुबेना हेल्थ फाउंडेशन और धात्री फाउंडेशन के 50 लाख के फंड से संभव हुआ है। अस्पताल में जिन नवजात शिशुओं को इलाज के दौरान मां के दूध की जरूरत होती है। उन्हें पहले कृत्रिम दूध पिलाया जाता था, लेकिन दूध बैंक उन्हें स्वस्थ विकल्प मुहैया कराएगा।

#### स्कूल शिक्षा विभाग ने तेलंगाना राज्य मॉडल स्कूलों में प्रवेश की अंतिम तिथि बढ़ा दी है

हैदराबाद, 14 फरवरी (स्वतंत्र वार्ता)। स्कूल शिक्षा विभाग ने तेलंगाना राज्य के मॉडल स्कूलों में छठी से दसवीं कक्षा में प्रवेश के लिए शुल्क के भुगतान और ऑनलाइन आवेदन जमा करने की अंतिम तिथि 22 फरवरी तक बढ़ा दी है।

तेलंगाना राज्य मॉडल स्कूल प्रवेश परीक्षा 2023 में प्राप्त योग्यता के आधार पर प्रवेश दिए जाते हैं। अब तक 43,498 उम्मीदवारों ने परीक्षा के लिए आवेदन किया है।



## रेलवे ने लोगों से की असामाजिक गतिविधियों से बचने की अपील

### रेलवे के नुकसान की भरपाई होती है जनता के पैसे से



देश की प्रगति में योगदान दे रहा है।

यह लाखों यात्रियों को सुरक्षित और किफायती परिवहन प्रदान करते हुए देश के कोने-कोने को जोड़ रहा है। यहां तक कि चरम कोविड-19 महामारी के दौरान और जब पूरा देश लॉकडाउन के

चंगुल में था, तब भी भारतीय रेलवे ने चौबीसों घंटे ट्रेन सेवाओं का संचालन किया है। आवश्यक वस्तुओं की उपलब्धता के लिए देश भर में आवश्यक वस्तुओं का परिवहन सुनिश्चित किया है। लेकिन, हाल ही में यहां-वहां पथराव की कुछ छिटपुट घटनाएं

## एसएचजी सदस्यों पर बिजली बोझ को कम करने की पहल

### सदस्यों को मिलेंगी सब्सिडी वाली सौर ऊर्जा इकाइयां



पारंपरिक ऊर्जा के बजाय नवीकरणीय ऊर्जा का उपयोग करने के लिए प्रोत्साहित करने के लिए सरकार आकर्षक सब्सिडी के साथ सौर ऊर्जा इकाइयों को मंजूरी दे रही है।

इसके तहत सरकारी दफ्तरों और स्कूलों में भी सोलर यूनिट लगाई जा रही हैं। इसी के हिस्से के रूप में डीआरडीए ने एसएचजी सदस्यों को सौर इकाइयों को मंजूरी देने के लिए एक कार्यक्रम शुरू किया और 2केवी और 3केवी बिजली उत्पादन इकाइयों के लिए दो योजनाएं तैयार कीं। प्रतिदिन 2केवी और 3केवी इकाइयों द्वारा क्रमशः 8 और 12

यूनिट बिजली का उत्पादन किया जाएगा। 2केवी सौर इकाई की लागत 1,42,200 रुपये है, जिसमें सरकार को 39,200 रुपये की सब्सिडी और श्रीनिधि को 1 लाख रुपये का ऋण स्वीकृत करना है।

ऋण चुकाने के लिए 2,243 रुपये की मासिक किस्तों के साथ ग्राहक का प्रारंभिक हिस्सा 3,000 रुपये होगा। 3केवी सौर इकाई की लागत 1,92,360 रुपये है, जिसमें श्रीनिधि को 1.25 लाख रुपये का ऋण और सरकारी सब्सिडी 57,360 रुपये हैं। जिन ग्राहकों को योजना के लिए 10,000 रुपये का योगदान